

శ్రీ రామచంద్రాయనమః.

శ్రీ రమణమహర్షయేనమః.

మహర్షియును తోడ్పందేశమును.  
(పాల్ బంటకగారి యింగ్లీషునకు తెలుగు)

శ్రీమదరుణాచలాష్టకము  
(శ్రీరమణమహర్షులవాటి యరపమునకు తెలుగు.)

అనువాదకుడు  
బోమా - వేంకటస్వామి.

ప్రచురణకర్త :

శ్రీనిరంజనానందస్వామి.

సర్వాధికారి, శ్రీరమణాశ్రమము, తిరువార్తూరు.

1936

THE ANANDRA BOOK HOUSE,

SULTAN BAZAR, HYDERABAD.

Printed by  
V. VENKATESWARA SASTRULU  
of V. RAMASWAMY SASTRULU & SONS,  
at the 'VAVILLA' PRESS,  
Madras.—1936.

వీ యోగ

ఉ. శ్రీరమణార్ని మాళిమణి  
 చెన్నును నాతఁడు చెప్పినట్టి సు  
 శ్రీరమణీయబోధమును  
 శిష్టుఁడు తన్నతుఁడైన “బ్రంట”నక  
 ధీరుఁడు హఠాణభూభవుఁడు  
 తెల్పిన చొప్పు తెలుంగు సల్పె: వి  
 స్తారమహర్షి సత్కరుణ  
 చంద మెలర్పంగ దోమ. వేంకటా

• శ్వాసచిరుండు తన్నునిప  
 దాంబుజబంధరుఁ; డట్టి పొత్త మీ  
 తీటున నొచ్చు వేసి సారి  
 దిక్ మునిమాళియెడక నిజాశయో  
 దారసుభక్తి యిట్టు లరు  
 దారెడు నంచును జూపినాఁడు సొం  
 పారఁ ద్రిలింగదైవతక  
 . . శావన పావన వావిశాన్వయాం  
 భోరుహవాటికారవి సు  
 పుణ్యగుణాఢ్యుఁడు వేంకటేశుఁ; డీ  
 తీటున వారివారి కిది  
 తీర్చిన పాలు చెలంగు నెల్ల వా

రారమణ్ని భవ్యకృప

నందుడు రందము నెల్ల భంగులన్

ఉ. అంతయ కాక దీని గను

నట్టి సమస్తజనంబుగూడ న

త్యంతముఁ దన్తునీంద్రకృప

కగ్గము గావుత మంచు నా మనం

బెంతయు గ్రంథ మియ్యది మ

హితలమందు ముముక్షు పాతక

ధ్వాంతది నేంద్ర బింబమయి

పర్వ నోగి భగవద్దయన్ దగన్.

మదరాసు

నవంబరు 1936.

}

ఇట్లు,

శ్రీ రమణమహర్షి నివృపాదారవిందప్రణామంబు,

శిష్యపరమాణువు,

దోమా. వేంకటస్వామిగుప్త.

# మహర్షియును తత్త్వందేశమును.

పాల్ బ్రంటౌ గారి

“THE MAHARSHI & HIS MESSAGE” కు తెలుగు

“A Search in Secret India” (భారతదేశరహస్యాన్వేషణము) అను పుస్తకమునుండి పునర్ముద్రణార్థము కైకొనబడిన మూడవ డిజిటల్ మూలములకు పీఠిక

లండన్ నగరమునందలి రైడర్ అండ్ కంపెనీవారు 1934 వ సం॥ లో “A Search in Secret India” భారతదేశరహస్యాన్వేషణము) అను గ్రంథమును బ్రచురించిరి. కొద్ది కాలములోనే దానినగు పలుకూర్పు లక్ష్యమును పొందినది. హిందూదేశమునుగూర్చిన పుస్తకములలో నది మిన్నయను పేరేర్పడినది. దానియొక్క జయశాలిత్వము నూహించి “లండన్ ఫోరం” సంపాదకులు బ్రంటౌగారిని వారు హిందూదేశయాత్ర గావించినందులకు గల కారణాభిప్రాయములను సంక్షేపముగాఁ దెల్పవలయు నని కోరిరి. అందులకుగాను బ్రంటౌగారు వ్రాసిన మహోపదేశమున స్వీయచరిత్రకవ్యాసము “ఫోరం” ఆగస్టు సంచికలో బ్రచురింపఁజేసిరి. వారు “The Secret Path” (రహస్యమార్గము)

అను నొక యుజ్జీవకరమయిన గ్రంథమునుగూడ రచించి యున్నారు. అందు వారి యుగసంహారవాక్య మిది:—“ఈరీతిగా మన మవినశ్వరజీవితమనఁ బ్రవేశించి సత్య-జ్ఞాన-శాంతి-శక్తులయొక్క శాశ్వతఫలముల నందుదుము.” ఈ రెండు పుస్తకములకును పాశ్చాత్యదేశములలోఁ బ్రచార మెక్కువగా నున్నది. తత్ఫలితముగా నననాగరకత్వవారావరణమధ్యమునఁ బుట్టి పెరిగిన యొక పక్కా పాశ్చాత్యవ్యక్తిని సమ్మద్ధుని గావించి యతఁడు ప్రాచ్యజ్ఞానము నత్యుత్సాహముతోఁ బడమటివారికి వివరించు బోధకుఁడగునట్లు చేసిన మహద్దులవారి సందర్శనార్థమై యా దేశములనుండి పలువురు యాత్రికు లేతెంచుచున్నారు. “A search in Secret India” (భారతదేశరహస్యాన్వేషణము) నందు తద్గ్రంథకర్తగారికి అంతగా తమ్ము వశపఱచుకొన్న శ్రీమహద్దులవారితో ఏర్పడిన పరిచయమును వారినిగూర్చి కల్గిన యభిప్రాయములును వారితోఁ గల్గిన యనుబంధమును వారు ప్రకటింపించిన పుస్తకముయొక్క ప్రకృతపు వెల 15 పిల్లింగులు. అనఁగా భారతదేశములోని సామాన్యజను లద్దానిని గొని చదువఁజాలరన్నమాట. కనుక అందునుండి శ్రీరమణమహద్దులవారికి సంబంధించిన 9, 16, 17వ యధ్యాయముల నుద్ధరించి ఆగ్రంథకర్తగారి సమ్మతితో నొక చిన్నపాత్రముగాఁ బ్రకటింపఁబడుచున్నది. ఈరీతిగా వారిచే రచియింపఁబడిన గ్రంథములోని ముఖ్యభాగము భారతజనులలో సామాన్యుల యందుఁ

బాటులోనికి దేబడుచున్నది. అయినను ఈయథ్యాయములు మూలగ్రంథమయిన “A Search in Secret India” (భారతదేశ రహస్యస్వేషణము) లో సంక్షిప్తముగా సారముగా జదువుకొన్నచో నికను మెఱుగుగా నుండ నోవు. అవిలువను భరింపగల వా రట్లు చేయవచ్చును.

గ్రంథకర్తగారి బాల్యమునఁ బాఠశాలయందు భూగోళశాస్త్రపఠనసమయమునందు హిందూదేశము చక్రవర్తిగారి కిరీటమునందు మిక్కిలి ప్రకాశమానమయిన రత్నముగా వర్ణింపఁబడుట వినిరి. దానంజేసి వీరికి హిందూదేశమునందు నొకవిధమయిన పేర్ని ప్రారంభమయినది. అంతియకాక భారతదేశ విశేషములనుగూర్చిన యొకానొక భావనాసరణి మిక్కిలి శక్తితో నతని హృద్విధియందు మెలఁగఁసాగెను. అప్పటి నుండి హిందూదేశసందర్శనార్థ మతఁడు వ్రాసుచుండెను. అతఁడు యవకుండయినతరువాత ఆధ్యాత్మికపరిశ్రమయందుఁ బ్రవేశించి దివ్యజ్ఞానసమాజసభ్యుఁ డయ్యెను. అం దతనికిఁ గల్గిన యనుభవమువలనఁ శరీరవినాశానంతరము జీవుఁడు వర్తించు ననునమ్మకము కుదిరినది. తదనంతర మతఁడు పత్రికా విలేఖకత్వమునఁ బ్రవేశించెను. కొన్నాళ్లయినతరువాత నతని కొక హైందవుఁడగు నాధ్యాత్మికత్వాభిమానితో స్నేహ మేర్పడి, తనయొక్క చిరాగతాభిమానవిషయమునుగూర్చి పేర్ని పెంపొందినది. దానిపై నతఁడు 1930 వ సం॥లో భారతదేశమునకు బయలుదేటి యందలి యనేకస్థలములను అనేక

జనులను సందర్శించి కట్టకడపటం జెన్నపురి జేరిరి. అక్కడ వారి కకస్తాత్తుగా అడయాకు సన్న్యాసిగారితో బరిచయ మేర్పడినది. వా రీ గ్రంథకర్తగారి నొక మానస్వామికడకుఁ గొంపోయిరి. అతని యాశ్రమమునందు సుబ్రహ్మణ్యులను వారితో ఈ గ్రంథకర్తగారికి పరిచయ మేర్పడినది. వారు ఈవొరగారిని తమ గురువర్యులయిన తిరువణ్ణామల రమణ మహర్షులవారి సన్నిధికిబిల్చుకొని వెల్లెదమని చెప్పిరి. \* కాని గ్రంథకర్తగా రావిషయమునుగూర్చి యాలోచనలో నుండిరి. వారిదగ్గఱ నెందఱో హిందూమహాజనులకడకు పరిచయలేఖ లుండినవి. అం దొకదానినిబట్టి చెన్నపురము నందలి సుప్రసిద్ధగ్రంథకర్తలలో నొకరగు శ్రీ కె. యస్. వేంకటరమణిగా రీ గ్రంథకర్తగారితో సమావేశమై, అప్పుడు చెంగల్పట్టులో నుండిన తమ పీఠాధిపతులగు శ్రీశ్రీ కామకోటి పీఠ శంకరాచార్యులవారి సన్నిధికి వీరిని గొనిపోయిరి.

\* సుబ్రహ్మణ్యులవారు నన్ను శ్రీరమణమహర్షి సన్నిధికి జేర్చు నియ్యకొనినవిధము చిత్రమయినది. పాఠకుల వినోదార్థ మది యియ్యెడ బొందు పఱుచుబడుచున్నది.

నేను మదరాసులోనికిఁ గొనిపోవు రోడ్డును జేరునప్పటి కొకరు నాతో తారసిల్లిరి. చూడఁగా నతఁడు కామాయాంబరధారియగు నొక యోగీశ్వరుఁడు. అతఁడు నన్నుఁ జేరునప్పుతోఁ బొడగాంచి నన్ను పలుక రించి నే నీయెడకువచ్చిన కారణ మడిగెను. అందులకు నేను “ప్రయాణ” మను జబాబు చెప్పఁగా సంభాషణమధ్యమున నాకు యతీశ్వరుల విషయ మున మక్కువ యున్నట్లు తేలినది. తాను యోగీశ్వరుఁ డనియును మూఁ



అక్కడ జరిగిన సంవాదమునందు శ్రీ జగద్గురువులవారు

దేండ్ల క్రిత మాశ్రమస్వీకారము గావించునట్లును అంతకుముందు 7 సంవత్సరములు బ్రిటిషు పటాలములోఁ బని చేసియున్నట్లును తన పేరు సుబ్రహ్మణ్యమనియుఁ దెల్పెను. పిదప జరిగిన సంభాషణములో తనకు గురువై చెప్పఁబడిన మహాసీయుఁడు హిందూ దేశమునఁ గల యోగీశ్వరులలో శ్రేష్ఠుఁ డనియుఁ దేలినది. అంతియకాక యతని యాకర్షణచేతనే నే నిక్కడికివచ్చినట్లు అతఁడు చెప్పెను. నా కా మాటనమ్మకము గల్గింపకపోయినను అతఁడు అనుహర్షి నా ప్రశ్న (ఉక్తానుక్తము)లన్నింటికిఁ బ్రత్యుత్తరములు చెప్పఁ గలఁ డనియు అతని నెలవగు అగుణాచలమునకుఁ బోదగననియుఁ దెల్పెను. అక్కడికి వారు రమ్మనుట నేను రా ననుట జరగినది. నేను వాయవ్యదిశకు వెళ్లు నేర్పాట్లు జరగియున్నట్లు తెల్పితిని. అతఁడు నన్ను పిండిపోయెను.

కాని యతనికి నాకును జరిగిన సంభాషణమునుగూర్చి పర్యాలోచించితిని. ఈ హిందూ దేశమునందలి సంచారమువల్లఁగల్గిన యనుభవమువల్ల కొందఱు తమతమ గురువులనుగూర్చి మిక్కిలి యుద్రేకముగాఁ బొగడుచుందురను నభిప్రాయము నాయం దేర్పడియుండెను. ఎందుకనఁగా వీరు చెప్పిన విషయములలో నదీప్రవాహ మున్నట్లు పని పరిశీలింపఁబోఁగా అక్కడ లేమగూడ ఉండదు. ఇట్లెన్ని సందర్భములయందో శిష్యుల మాటలను విని వారిగురువులను సందర్శించి మిక్కిలి యాశాభంగము నొంది యుంటిని. ఈ ద్రవమునం దారోగ్యముగూడ తగ్గి యుండినది. అర్థరాత్రు మునకు నేను నాయునికిఁ జేరఁగా అక్కడఁ జీకటిలో సుబ్రహ్మణ్యులు నాకుఁ గన్పట్టిరి. మాకు జరిగిన సంభాషణమున మఱుసటి యదయుమున శ్రీరమణమహర్షి సన్నిధికి నేను వారితోఁ గలసి తిరువణ్ణామలకు బయలుదేరివలసినట్లు లేదనినది.

(శ్రీ కామకోటిపీఠాధిపతులు) ఈ బ్రంటాదొరగారు శ్రీరమణ మహర్షులవారిని సందర్శించిస్తే చో ననుమానవిచ్చి త్తి గావచ్చు నని యాశాసించిరి. వా రిట్టికి వచ్చుసరికి దొరగారిని తిరు వణ్ణామలకుఁ గొంపోవుకొఱకై సుబ్రహ్మణ్యులు సిద్ధముగా నుండిరి. శ్రీమహర్షులవారితో దమకుఁ గల్గిన సమావేశమును గూర్చి గ్రంథకర్తగారు సంతృప్తిగా నిట్లు వక్కాణించి యున్నారు:—

“శ్రీరమణమహర్షి గారితో నా కేర్పడిన సమావేశమునుగూర్చి తెల్పవలసినచో “వెదుక వెదుక దొఱకు వేదాంత వేద్యుండు, వెదకు వారిఁ దాను వెదకుచుండు” అను వేమన పద్యార్థ ముదాహృతంబయినది. ఏ మనఁగా, వారికడకు నేను వెడలఁ బ్రయత్నింపకున్నను నాయదృష్టమే నన్ను బలవంత పెట్టి యటకు నన్నుఁ గొనిపోయినది.

వారు తిరువణ్ణామలలో నుండిన విషయమునుగూర్చి వారిగ్రంథములోని మొదటి యధ్యాయములో “The Hill of the Holy Beacon” ‘శ్రీమదరుణాచలము’ అను శీర్షికతో వ్రాసియున్నారు. శ్రీమహర్షి గారి తొలుతటి సందర్శన మయిన తరువాత వారు భారతదేశమునందలి యుత్తరభాగమునకు వెడలి యందు పెక్కులగు మనోహరములును వినోదవంతములును నయిన సందర్శనసమావేశములను గావించినట్లును, తన్మధ్యంబున చండిదాసుఁడను నొత్తిరాహుఁ డితనితో శ్రీరమణమహర్షి గారిని మరల నొకసారి సందర్శింపవలయునని

తెల్పినట్లును, వీరు బొంబాయికి వచ్చినంతలో జబ్బుకనిపించిన తమ దేశమునకు పయనము గట్టగా శ్రీరమణాశ్రమమునుండి శ్రీరమణమహర్షులవారి జీవితమీను “self realisation” అను పేరితో రచించిన శ్రీ బి. వి. నరసింహస్వామిగారినుండి వచ్చిన యాహ్వానలేఖనుబట్టి స్వదేశప్రయాణముమానుకొని యాచార్యదర్శనార్థ మాశ్రమమునకు రావలసిన వారయిరి.

“ప్రాచ్యదేశమునందు నేనెందఱిలో యోగీశ్వరులను సందర్శించి వారి యోగాదివిశేషములను గమనించి యున్నాను. వారు తమలో నుండు ఆత్మశక్తి తేజోవిశేషములకన్న తాము తమకడఁ జేసికొన్న నిత్యనైమిత్తికాదులగు నేర్పాటులవల్లఁ దాము దేవుని ప్రతినిధులను భావమును గల్గింపఁదలంచినట్లు తోఁచెడిని. కాని యీ రీతు లన్నియు హేతువాదమునకు నాఁగఁజాల వని నాయాశయము. ఈ యాశయమే నన్ను వీడకయే యుండినది. కట్టకడపట నత్యంతమహానుభావుని గాంచితిని. ఆమహనీయుఁడు 20 సంవత్సరములఁ జూచుకొండ గుహలలో నుండి పరతత్త్వపరిశోధన మొనరించినాఁడు. అతడు గొప్ప చదువు చదివినవాఁడు గాక పోయినను నేను మిక్కిలి సంతోషముతో ఈపుస్తకములోని 16, 17 వ అధ్యాయములలో నతఁడు జ్ఞాననిధాన మని వాకొనినాఁడను”

“A SEARCH IN SECRET INDIA”

భారతదేశరహస్యోన్వేషణము.

ఆరణ్యకుండయిన యోమహర్షినిగూర్చిన ప్రశంసను గ్రంథకర్తగారు తమ “The Secret Path” (నిగూఢమార్గము) అను గ్రంథమునం దింకను ఈయుదాహరించినరీతిని వ్రాయుచున్నారు:—

“ఆధ్యాత్మికపిజ్జానమునకు స్థానమనబడు ప్రాచ్య భూభాగములందు నేను చాలకాలము సంచరించినాను. కాని ఆవస్తువు సరిగా కానరాలే దనవచ్చును. అట్లు సంచరించుచుండగా నొక మహనీయుని దర్శనము నాకు లభించినది. అతడు నాయొక్క భక్తిగౌరవములకు సంపూర్ణముగా బాత్తుండయ్యెను. భరతఖండమండనులై యుండిన మహామునీశ్వరుల రకము వాఁడతడు. కాని యతనికి స్వకీయమయిన ప్రకటన మేమాత్రమును నిష్టము కాదు.

అనంతమయిన కాలమహాప్రవాహ మిమానవాది సమస్తచరాచరజోతిని దనతోఁ గొంపోవుచు తన త్రిష్టులకు లోను గావించుకొని సుఖదుఃఖవృద్ధివినాశాదిపరిణామము లొందించుచుండును. ఒక మహానుభావుడుమాత్ర మూప్రవాహములోఁబడక యొడ్డునఁ గూర్చుండి దాని చర్యల కానందించుచున్నాడు. ఇట్టి వాడే మహర్షి. ఇట్టి యప్రమేయ ప్రభావసంపన్నుల నీలోకము తన తాలూకు మిక్కిలి చిన్ననయిన చూపులతోను కొలతలతోను శక్త్యశక్తులను నిర్ణ

యింపఁ బూనును గదా? కాని వారిప్రభావాదుల నన్నింటి నెటుంగుట కింకను సాధనము లేర్పడలేదు. ఆసియా ఆఫ్రికా ఖండములం దింకను అక్కడ స్కేకడ నీవితంబయిన ఆధ్యాత్మికమహానుభావులు గనుపట్టుచుందురు. పయినికిఁ జూడఁగా వీరిలో ఈచర్తచతుర్గోచరవిశేష ముండదు. కాని వారే పారమార్థికజ్ఞాననిధానసంరక్షకులు సంపర్ధకులు.

మొదట నేను శ్రీమహర్షులవారితో నకస్థాత్తుగా సమావేశమయితిని. అప్పుడు వారు నే నెవ్వరయినది తెలిసికొనుటకు ప్రయత్నింపలేదు. కాని యొక నిశితమయిన యపాంగమును నామీఁదకుఁ బఱపిరి. దానితో వారు నా మంచిచెడ్డ లన్నింటిని గ్రహించినట్లు నాకుఁ దోచినది. అంతి యేకాక జ్యోతిర్మయమయిన వారి చూపులనుండి నాబహిరంత రాభగములపయిన నిర్మలపుష్పవర్షము గుఱిసిన ట్లయినది. అప్పుడు నే నతనిని వెన్నాడి యాధ్యాత్మికరహస్యములను గనుగొనఁగల ననియును నాయొక్క మనోదుఃఖము లాతని సాంగత్యమునఁజేసి సమయఁగల వనియును అతనియొక్క యనుగ్రహమునఁజేసి నేను జీవితమునందు విసుఁగుఁదల నొందక ప్రశాంతముగా కాలము గడువఁగలననియును నాకుఁ దోచినది. సాధారణముగా ఆమహర్షులవారి ప్రవర్తనము మౌనము. ఎప్పుడో యొకప్పుడు వారు మాటాడుదురు. ఆవిషయము దైవికాధ్యాత్మికాదులలోఁ జేరియుండును. ఆచూపులయందు బ్రహ్మతేజమును ఆనుడులను మార్దవ

సహిత బ్రహ్మవిద్యయు వెల్లివిటీయుచుండును. ఇంతవఱకు మత కర్త లందఱును పాపభయమునుగూర్చి హెచ్చరించిన వారే కాని మనుజునిలోని మంచితత్వమును దెల్పి యాసఁ జూపినా రీమహానుభావులు. అది యేమివంతయో యష్టుహానుభావుని దివ్యసాన్నిధ్యమును జేరినంతటనే యెవని హృదయమునం దేనియును ప్రశాంతి వెన్నెల ప్రసరించును. ఆతేఁటఁదనము నైరాడంబర్యము నా కాయనయం దెంతయును భక్తివిశ్వాస ములను గల్గించినవి. వారు నోఁటఁ దెల్పున వెన్నియో యమూల్యములును మధురాతిమధురములును మర్తాతిమర్త ములును జ్ఞానవిలసితములును నయిన సంగతు లుండును కాని వా రపాంగంబులద్వారా ప్రసరింపజేయు నననవోన్మిషత్ను జ్ఞానప్రబోధములు మానసానుభవైకవేద్యములే యగును గాని మఱొకళ్ల కే రీతిగాను దెల్పు నసాధ్యములు.

ఇంకొక వింత! వా రొక చిటునవ్వు నవ్వినఁ జాలును. అది యెంతో భావగర్భితముగాను రహస్యభేదకముగాను సాధనబోధకముగాను బ్రశాంతిదాయకముగాను సుజ్ఞానశోభి తముగాను ఉండినది. అతఁ డానందమయుం డయ్యును నతని మోముదామర యగాధాలోచనసంభరితం బయిన ట్లుండినది. ఎమర్సన్ గారు తమ “ట్రాంసు అట్లాంటిక్ డయిరీలో” “పెద్ద లతో సమావేశమయినప్పుడు జ్ఞానఫలమును సంపాదించు కొందు” మని వ్రాసియున్నాడు. ఈమహర్షులవారి సమావేశ మున నట్టిజ్ఞానఫలములను గంపలకొలఁది సంపాదించినాను.

## శ్రీమదరుణాచలము.

సుబ్రహ్మణ్యులును నేనును చెన్నపురమునుండి బోటు రయిలులో బయలుదేరినారము. కొన్ని గంటలవఱకు అనేక ప్రకృతివిలాసమయములయిన స్థలములలోనుండి మాప్రయాణము జరగినది. వరిమళ్లు తెంకాయచెట్లు అనంటులు చిట్టడవులు పర్వతములు కాంతారములు వంకలు నదులు మత్రోవయందు వినోదము గొల్పినవి. బ్రాహ్మగారు నా కొకయుంగరము నొసంగినప్పటినుండి నాకు వింతలు సంఘటిల్లుచున్నవి. ప్రయాణము చేయునప్పుడు “సుబ్రహ్మణ్యయోగి చెప్పిన ప్రకారముగా ఈగమ్యస్థానమునందు కేవల మార్థికవ్యాముగ్ధుడయిన నావంటి పాశ్చాత్యునికేగూడ నచ్చునంతటి స్ఫుటతరమయిన యాధ్యాత్మికవైభవ ముండునా యనిపించినది. సుబ్రహ్మణ్యయోగీశ్వరులు నికరముగాఁ జెప్పిన ప్రకారముగా ఇప్పుడు నేను నాయితరమయిన ప్రయాణమును గట్టిపెట్టి యరుణాచలమునకుఁ బ్రయాణము చేయుటకుఁ గారణమామునీంద్రునియొక్క గొప్ప శక్తియే కారణమా యనుననుమానముగూడ నామానసమునందుఁ గల్గుచున్నది. నిజమాలోచింపఁగా సుబ్రహ్మణ్యులును నతని గురువుగారును నన్నీమహర్షివర్యులకడ కొక ప్రతీనిధిత్వము బూని పిల్చుకొని వచ్చినట్లయినది. చూచుటకు మిక్కిలి సామాన్యములుగా నుండు విషయములనుండియే యద్భుతఫలితము లేర్పడ

వచ్చు నని నా యనుభవపూర్వకమయిన యాశయము. హిందూదేశమునందుఁ బుదుచ్చేరీ యను పురము గలదు. అది ప్రాచీనవారికిఁ జెందినది. రాజ్యముగా ప్రాచీనవారికి హిందూదేశములో మిగిలిన స్థలములలో ఈపుదుచ్చేరీ యొక్కటి. ఆయారికి 40 మయిళ్లదూరమునందు మేము రయిలును మార్పుకొంటిమి. అనఁగా ముఖ్యమార్గమునుండి శాఖలోఁ బ్రవేశించినాము. అది విశుపురమునుండి కాట్వాడికిఁ గలుపును. అందు రెండుగంటల ప్రయాణమయినతరువాత ననుకుగాఁ దెల్లవాటుచున్నది. అప్పుడు కొంచెము పొగమంచు గాఁగూడ నున్నది. అప్పుడు నావెంట నున్న సుబ్రహ్మణ్యులు నన్ను కదుపఁగా నే నెట్లో నిదురనుండి మేల్కొని యాస్తేషములో నతనితో దిగినాను. అక్కడ నతనితో తెల్లవాటువఱకుంటిని. తెల్లవాటుసరికి నాకుఁ గిటికీనుండి యొక్కయొంటరి యగు కొండ కనుపట్టినది. దాని మూలమునుండి మధ్యము ఘటకు విస్పష్టముగాఁ గనుపట్టుచున్నది. కాని శిఖరము పొగమంచుచేఁ గ్రమ్మబడియున్నది.

సుబ్రహ్మణ్యులవా రాగదినుండి వెలికిఁ బోయి యక్కడ నొక రెండెడ్ల బండిని అందులో గుర్రపెట్టి నిదురించుచున్న బండివానిని గాంచి వానిని తట్టి లేపిరి. వాడు బండి తయారుచేయఁగా నేనును అతడును దానిగూటిలో దూఱి కూరుచుంటిమి. నిజముగా రాకపోకల కిట్టిసాధనము లిక్కడ నుంట పాశ్చాత్యుడ నగు నా కొకవిధముగానే తోచినది.



బండి కదలినది. వేగ మెన్ని గంటల కొక మయి లనడగిన దేమో? ఆబండి గ్రామమువైపున బోసాగినది. అక్కడి నాగరకత మొదలయినవి నాళ్ళు గనుపడినంతవఱకు శతాబ్ద ములనుండియు నెట్టిమార్పును జెందినట్లు కనుపట్టలేదు.

ఇంతలో నెండ యెక్కినది. అప్పుడు మా సారథి తన యెలు పెక్కిన శరీరముతోను తన యెద్దులను గూర్చిన యొక విధమయిన గరువముతోను మాకు గనుపట్టినాడు. మేము ప్రయాణము సాగింపఁగా బొద్దు ప్రొద్దున లేచి పనికి వెడలు చున్న యొక కప్పజీవి యగు హాళికుడు గన్పట్టెను. అంతట దలపై నొక యిత్తడి కడవను దాల్చిన యొక యువతి. ఆమె దాల్చినది చీర యొక్కటియే. భుజములు వివస్త్రములు. ఆమె మేని నలు పామె పక్కాద్రావిడి యని తెల్పెడిని. ద్రావిడు లలో తుర్కలు బ్రాహ్మణులు తప్ప ఈ ప్రాయపుఁ జిన్నారి యువతు లుల్లాసముగా సుందురు. ఆమె మమ్ము నాశ్చర్య ముగా చూచినది. ఆవల ఊరిలోనికి బ్రవేశము. గ్రామము మనోహరముగాను వీధులు చక్కగాను ఉన్నవి. అందొకగొప్ప దేవాలయము గలదు. దాని నిడివి సుమా రొక పావుమయి లుండును. దాని ద్వారదేశముఁ జేరినప్పుడు ఒకటి రెండు నిమిషము లక్కడ నిల్చి దాని శిల్పచాతురి కాశ్చర్యా నందము లొందక తప్పినది కాదు. ఆదేవాలయము శిలా మయము. ఆకట్టడము శతాబ్దములనుండి యెండలఁ గ్రాగుచున్న యది. నే నాద్వారములోనుండి లోనికి వెడలి చూడఁగా

మిక్కిలి విశాలమయిన చదుకము. నాలుగు గోడలు. వానికి నాలుగు తలుపులు. ఆద్వారములపయిన మహాన్నతములయిన గాలిగోపురములు. వీనిలో జూడఁగా నా కీజిప్టులోని పిరమిడులు జ్ఞాపకమునకు వచ్చినవి. ఈగోపురములకెన్నియో యంతస్తులు. వీని వెలిభాగము లన్నియు ననేకములగు వింత వింత బొమ్మలతోఁ జిత్రింపబడియున్నవి. ఈగోపురములుగాక ఈగోడల యావరణమునందు నయిదింటికి తక్కువ గాక గోపురము లున్నవి. అంతయ కాక యనేక స్తంభముల వరుసలు గల యొక కూటముగూడ (వేయి కాళ్లు మండపము) నాకుఁ గన్పట్టినది.

అక్కడినుండి యెట్టి మట్టి రోడుపయినఁ బ్రయాణము సాగించినాము. మా త్రోవ కిసుప్రక్కలను జిన్న చిన్న పాదలు గలవు. ఆపాదలు వివిధశకుంతసంతానావాసములు. బాట కిరువైపులను చిన్నవియును బెద్దవియును నగు దేవాలయములు గలవు.

ఈబండి ప్రయాణపు టారంభమునుండి కొండ మాదిరినే యున్నది. ఎండకు మంచంతయుఁ గరఁగిపోయి యిప్పుడు పర్వత మాశిఖరపర్యంతము కానవచ్చుచున్నది. ఎట్టి మట్టి-గోధుమవర్ణపు తాలు-వీనితో నది మిక్కిలి యెత్తుగాను గంభీరముగాను గన్పట్టెడిని. దానిపయినఁ జెట్టు చేమ లంతగా లేదనియే చెప్పవగును. “ఇదియే పవిత్రమయిన యరుణాచల” మని నాచెంత నున్న సుబ్రహ్మణ్యయతీశ్వరుఁ డనియె. ఆయను

ఊలో నతఁడు మిక్కిలి భక్తిప్రసత్తులు గనుపఱచెను. ఆపేరున కర్థ మే మని నే నడుగఁగా నే ననినదే దాని యర్థమును “ఎఱ్ఱని కొండ” అని తెల్పును. ఆఫేరే దేవతకుఁగూడఁ గలదు. ఆపావిత్త్రము తెల్పుబడున ట్లియ్యది “తిరుఅణ్ణామల” అనఁ బడు” ననియె. అప్పు డిక్కడి దీపోత్సవ మను సంగతికర్థ మే మని యడిగితి.

“సంవత్సరమున కొకసారి ఈదేవాలయార్చకులు ఆయుత్సవము గావించురు. అప్పుడు వారు కొండ యెక్కి తచ్చిఖరంబున కర్పూరముతోను నేయితోను మిక్కిలి గొప్ప దీపమును వెల్గింతురు. యోజనములకొలది దవ్వున కది కన్న ట్టును. దానిని గాంచిన వా రందఱును భక్తితో దానికి సాష్టాంగనమస్కారము గావించురు. అప్పుడు వారి పాపములు పటాపంచ అగును. మహాదేవుఁ డద్దాని కధిదేవత.” అని సుబ్రహ్మణ్యులు నాకుఁ బ్రత్యుత్తర మిడిరి.

ఏవిషయమునందయినను అకారణముగా నాకు నమ్మ కము గల్గదు. కాని యిప్పుడు నాకుఁ దారసిల్లిన యీమహోన్నతమయినపర్వతరాజమునందు భక్తితాత్పర్యము లహేతుకముగా జాయమానము లగుచున్నయవి. ఈనాపరిస్థితులకు నిక్కమయిన కారణమేదియో నాకుఁ దెలియలేదు.

“ఈపర్వత మొక సామాన్యమయిన పుణ్యక్షేత్ర మనియే కాదు. తొల్లిని దేవత లెల్లరును ఈస్థలము భూమండలంబు

నందు జ్ఞానకేంద్ర మను గుఱుతుగా ఈపర్వతము నిక్కడ నెల కొల్పియున్నారు.” అని సుబ్రహ్మణ్యులు చెప్పిన పౌరాణిక కథను చిఱునవ్వుతో నేనాలకించుచుండునంతలో శ్రీమహర్షుల వారి యాశ్రమమును జేరితిమి.

శ్రీరమణమహర్షులవారియాశ్రమ మొక దట్టమయిన తోటరూపున నున్నది. ఆడంబర మంతగా లేదు గాని ఇయ్యది పర్వతమూలమునం దుండి మిక్కిలి యాకర్షకముగా నుండుటయే కాక తపస్సాధన కిట్టి స్థల మెంతయు నుచితంబని తోచెడిని.

ప్రవేశద్వారము నెడమప్రక్కను రెండు కొట్టములున్నవి. వానికావల నవీనపద్ధతులతోఁ గట్టఁబడిన యొక పొడుగయిన పెంకుటికూట మున్నది. ఆయాపరణమధ్యమునం దొక చిన్న జలాశయ మున్నది.

మే మాశ్రమమునఁ బ్రవేశించిన యలుకుడు విని యందుండి కొందఱు మాకడకు వచ్చిరి. వార నేకవిధములయిన సామాన్యసామాన్యేతరవస్త్రములతో నుండిరి. సుబ్రహ్మణ్యుల వారు పరిచయచిహ్న హాసపూర్వకముగా వారితోఁపూరాకనుగూర్చి కాఁబోలు అరవములో మాటలాడిరి. అక్కడనుండి శ్రీమహర్షి దర్శనార్థము మేముకూటములోనికి దారి తీసితిమి. నేను ఉపాయనార్థము కొనివచ్చిన ఫలాదులనుగైకొని సుబ్రహ్మణ్యుల వారిని వెంబడించితిని.

ఆకూటమునఁ మేము ప్రవేశింపఁగానే యం దున్న సుమారెరువదిగురు జనులు తీచ్చపాటుతో మమ్ముఁ జూడ సాగిరి. అందలిమధ్యంబున మిక్కిలి జాగ్రత్తతో నమర్పబడిన సతల్ప మగు పర్యంక ముండినది. దానిపయినం బ్రశాంతతేజోవిరాజితముగా నొక వ్యక్తి యాసీనుఁ డయియున్నాఁడు. వారే మహర్షు లని యొకరు చెప్పకయే తెల్లమయినది. సుబ్రహ్మణ్యులవా రాపర్యంకము సమీపమున కేగి సాష్టాంగనమస్కారము గావించిరి.

నేను గొనిపోయిన యుపాయనఫలములను శ్రీవారి ముందట నుంచితిని. శ్రీవారేమో తదేకమగ్నముగా నొక దిక్కునకుఁ జూచుచుండిరి. వారి యెదుట నొక చిన్న కుంభటిలో నగ్ని రాజుచుండినది. ఒకపీటపయి నుండు నూఁదు దానులో నూఁదువత్తు లుంపఁబడి పొగ రాజింపఁబడుచున్నది. నే నొక చిన్న జంబుఖానాను వైచుకొని దానిపయినఁ గూర్చుంటిని. శ్రీమహర్షులవారు కౌపీనమాత్ర ధారులై యున్నారు. దేహచ్ఛాయ యెటుఘ. సరిమట్టమగు పొడవు. నెఱసిన శిరము. విశాలమయిన నెన్నుదురు. ఈ మొదలయిన యతని శారీరచిహ్నములు ప్రాచ్యముగా ననుటకన్న బాహ్యత్యముగా నున్న వననోపు. ఆకూట మంతయు నత్యంతనిశ్శబ్దముగా నున్నది. శ్రీవారి శిష్యులలో నొక డప్పుడు పంకాత్రాడుకడకుఁ జేరి భాగ నారంభించెను. అట్లాసీను డయి యున్న మహర్షి చంద్రుఁడు తన కన్నులను దెఱచికొని మిక్కిలి.

నైశ్చల్యనైశ్చల్యములతో దేనినో చూచుచున్నాడు. నా రాకనుగూర్చి యేమాత్రమును గమనించినట్లు లేదు. మదరాసులో నే నొక మానస్వామిలవారిని సందర్శించియుంటిని. వారికిని వీరికిని బోలిక నా కగుపట్టుచున్నది.

చూపులనుబట్టి మన మొకరి మానసికభావములను దెలిసికొనవచ్చునని నాకు దెలిసిన సంగతి. కాని యీమహానుభావుని చూపు లట్లు గాక నాపంటి వానిని గలంచివేయుచున్నది. ఆకూట మంతయు నెంతయో నే పారీతిగా నిశ్శబ్దముగా నుండినది. నే నుంచియుండిన యుపాయము గూడ నాదాసీన్యమునే యంది యక్కడ నుండినది.

ఈమహర్షిండ్రు డీరీతిగా మన కగుపించు నని నా మిత్రులయిన సుబ్రహ్మణ్యులు చెప్ప లేదు. పాశ్చాత్యతత్త్వ సంపన్నుడనయిన నేను బహుశః “ఇయ్యది భక్తరక్షణార్థమను వేషము కాబోలు”నని సాక్షేపముగా తలంచితిని. కాని మదియం దుప్పతిల్లిన యాభావమును బాఱఁజిమ్మి యది ధ్యాన నిమగ్నత్య మని నిశ్చయించితిని. ఈ విషయమునుగూర్చి నామిత్రము చెప్పకుండినను ఇది యింతే” దీనినిగూర్చి యిద మిత్ర మని తెల్పఁజాలను.

నిశ్చయముగా ఈమహామహుని సన్నిధిలో నే నయి స్కాంతముచే నినుమువోలె లాఁగబడుచున్నది. వారిచూపు నుండి నేనెంతగాఁ బ్రయత్నించినను నాహృదయమును నా

చూపును బ్రక్కకుఁ దిగిచికొనలే కున్నాను. రయిలులో నాకుఁ దోచిన యాధ్యాత్మికసందేహము లన్నియును ఈ శ్రీ వారిదృష్టి ననుభవించుచున్నప్పు డవి తమంతటఁ దామే మాయమయినవి. నాకడను బ్రశాంతిప్రవాహ ముండుటను గమనించితిని. లేనిపోని యాలోచనలచే గలతనొందు మన్న నంబునకుఁ బ్రశాంతి చేరుకొనుచున్నయది.

నిక్కముగా నాకు ముందుఁ దోచియుండిన యనుమా నములును నాకుఁ గల్గియుండిన యాధ్యాత్మికానుభవమును ఈమహాతేజోనిధియొక్క జ్ఞానతేజఃపుంజమునెదుటను లెక్క కును బక్కకును రా నట్లుయినది. ఈరీతిగా రెండు గంటలకు మించి నైశ్శబ్దమునఁ గడచినది గాని నామనస్సునందు తత్సం భవమునుగూర్చి యసంతృప్తిగాని కించగాని కల్గ లేదు. నాకు నెన్నివిధములుగానో సందేహానివృత్తి గల్గుచున్నప్పుడు నేను మనంబునఁ గొఱంత నందవలసిన పని యే మున్నది. ఆధ్యాత్మికసౌరభ మీతనినుండి పువ్వునుండి తావింబోలే వ్యాపించెడిని.

ఆధ్యాత్మికతత్త్వమునుగూర్చి యిదమిత్థ మ్మను నిర్ణయ మును నేను జేయరా దను సంశయము నెఱుంగుదును. కాని యిక్కడి యనుభవమున - శ్రీమహర్షులవారు నాతో నెట్టి సంభాషణమును నెట్టి ప్రశ్నోత్తరములను జరుపకపోయినను వారి యంతరాత్మనుండి మదీయాత్మలోనికి నిట్టిది యట్టిది యని

చెప్పరాని యొక ప్రవాహము ప్రవర్తించుచున్నట్లు తోచినది. దీని సాధనసంపత్తి యెట్టిదో వివరింప వీలైదు.

ఇంతలో నొకరు నాకడకు వచ్చి స్వామివారి నేమయినను బ్రశ్నింప నిచ్చు గలదా యని రహస్యముగా నన్నడిగిరి.

కాని - మిక్కిలిగా లటపటధ్వనిమయమయిన యైహిక వాతావరణమునందుఁ గొట్టుకొనుచు శాంతి యను వస్తువెట్టిదో యెఱుంగని నేను శాంతిసాధము నెక్కి విహరించుచున్నాఁడను. మదీయభావనాక యిప్పుడు ప్రశాంతిమహాసముద్రమున శాంతిప్రయాణము సాగించుచున్నది. నాకు నైహికత్వతీరమునందలి కీకర బాకర ప్రశ్నలతో నేమి పని?

ఇప్పటికి అందు నుండిన ప్రశాంతికి భంగము కల్గినది అక్కడ నుండిన వారిలో నొక రొక్కరు లేచి బయలుదేరి సాగినారు. శ్రీమహర్షులవారు తమ ధ్యానసమాధి చాలించిన నొక చూపు చూచినారు. ప్రశ్న నడుగు మని యంతకముందు నన్నడిగిన యతఁడు ఆవిషయమునుగూర్చి మరల నన్ను ప్రకాశముగాఁ బ్రశ్నించెను. కాని శ్రీమహర్షులవారి చూపులో “మీప్రశ్న లన్నియు మానవధృతిగానే జరగవలయు”నను భావ మున్నట్లు నాకుఁ గోచరించినది. సంపూర్ణ ప్రశాంతి యేదియో యది లభించినప్పుడు చిల్లర యనుమానము లుండునా? నేను శాంతిలో నోలలాడుచున్నాఁడను ఇప్పటికేమో నా కేదియు నడుగవలెనని లేదు.



మధ్యాహ్న భోజన మయినతరువాత నెండ బాగుగా నెక్కినది. కూటములోనుండి యువనేకులు విశ్రాంతికై వెడలి యుండిరి. ఆసమయమునందు శ్రీమహర్షులవారు కూటములో వొంటరిగా నుండిరి. ఒక శిష్యుడు పంకా లాగుచుండెను. శ్రీవా రొక వ్రాతపుస్తకములో వ్రాసిన తరువాత నొక శిష్యునితో నరవముతో ముచ్చటించిరి. ఆశిష్యుడు నా కిట్లు వక్కాణించెను.

“మీ యూరోపుఖండవాస్తవ్యుల యలవాట్లప్రకార మిక్కడ నాహారములను గుదిరింపజాలనందులకుఁ శ్రీవారు చింతనొందుచున్నారు.”

అందులకు నే నిట్లంటిని. “శ్రీవారికి నమస్కారము. కారము లేని వస్తువులను నే నుపయోగించుకొనఁగలను. నేను వచ్చినవిషయముయొక్క ప్రాముఖ్యమును బట్టి చూడఁగా తిండి సౌఖ్యము లెక్కింపఁదగినది కాదు.”

శ్రీవారు “మంచి”దనిరి. దానితో నా కుత్సాహ మెచ్చయినది.

అప్పుడు నాకును శ్రీవారికిని ఈరీతిగా సంభాషణము జరిగినది:—

“ప్రభూ! పాశ్చాత్యపద్ధతులలోఁ గల యాధ్యాత్మిక జ్ఞానబోధకములయిన గ్రంథము లన్నింటిని నేను బఠించినట్లే. అంతియే కాక ఆదేశములయందలి యనేకులగు యాధ్యాత్మిక

విజ్ఞానవేత్తలు నాకుఁ బరిచితులు. అట్టి వారితో నెంతో పరిశ్రమ గావించియున్నాఁడను. అనేకపర్యాయము లేకాంతస్థలములకు వెడలి యెంతెంతో గాఢముగా నాలోచించియున్నాఁడను. ఇంకను జ్ఞేయంబైన సంగతి నెఱుంగుటకై యీ పూర్వార్థగోళమున కేఠెంచినాను.”

నావుడు మహాష్టలవా రావిషయము తమకుఁ దెలిసినదన్నట్లు తల యూఁచిరి. అంత నే నింకను నిట్లంటిని.

“నే నెన్నో సంగతులను సిద్ధాంతములను నాలకించితిని. అవి యన్నియును బొదలవలె నన్నుఁ జుట్టుకొన్నవి. కాని యనుభవమునఁ జూడఁగా అవి సరిగా సరిపడుట లేదు. నాయాచారపరత్వము చాల లేదా? లేక మానవాచారమయిన వస్తు వేదయిన నున్నదా? అట్లున్నచో దాని నెట్లు కనుగొన సాధ్య మగును?”

అప్పు డక్కడ నుండిన ముగ్గురు నలుగురు శిష్యు లాశ్చర్యభరితు లయిరి. నే నంతస్ఫుటముగాను సుద్రేకముగాను శ్రీవారితో మాటాడియుండిఁగూడ దేమో యనిపించినది. ఏండ్లుగా నామనస్సునందుఁ జేరుకొని వేధించుచు సందేహ మీరితిగా నాప్రయత్నము విశేషముగా లేకదని వెల్పడినది. శ్రీవారు సత్పురుషులే యయిన మాట నిక్కమయినచో ఈలేనిపోని పయిని లోపములను లెక్కింపరుగదా?

అప్పుడు శ్రీవారు నాకెట్టి ప్రత్యుత్తరము నొసంగెను.

యాలోచననిమగ్ను లయియుండిరి. నే నింకను నావక్కాణింపును సాగించితిని.

“మావైపున నుండు జ్ఞానులు వారి తెల్వితేటలకు మిక్కిలి మన్నన నందియున్నారు. కాని యీజీవితముగాక పరవస్తువుగా నుండు దానిని వా రేమాత్రమును దెల్పగల్గలేదు. మా పాశ్చాత్యర్షింద్రులు తెల్పజాలని సంగతు లనే కము లీప్రాచ్యఖండమున వెల్పడగల వని నాకు వినబడినది. ఈవిషయ మేమయిన మీనుండి సాధ్యమగునా? లేక నే నీ ప్రయత్నమును చేయుటయే వ్యర్థమా?”

నాప్రశ్నింపయిపోయినది. శ్రీవారినుండి జబాబురావలసియున్నది. వారదే పనిగా నన్నుభావగర్భితదృష్టితోఁజూడనారంభించిరి. పది నిమిషములకు వారిట్లనిరి.

“నీవు “నేను” అనుచున్నావే. ఆ “నేను” ఎవరో తెల్పుదువా?” అని వారింగ్లీషులోనే ప్రశ్నింపగా నేనచ్చెరువుచే దిగ్భ్రాంతుండ నయితిని. నే నపు డిట్లంటిని.

“మీప్రశ్న నా కర్థము గాలేదు”

“నే నడిగినది తేట గాలేదా? పర్యాయలోచింపుఁడు.”

అప్పుడు నే నాలోచింపఁగా నొక భావము తఱుక్కున నాలో మెఱసినది. నన్ను నేను జూపుకొని నావేరు చెప్పితిని. వారిట్లు ప్రశ్నించిరి?

“అతఁడు నీకుఁ దెలియునా?”

“ఓ, నాజీవితమునుబోలినంత తేటగా దెలియును”  
అని చిటునవ్వుతో నంటిని.

“కాని అది నీశరీరమునూ త్రమే యగును. నీ పెవఁ  
డవో?” మరల నాలోచింపుము.

ఈయద్భుతప్రశ్నకు నేను బ్రత్యుత్తరము చెప్పలేక  
పోగా శ్రీవా రిట్లు తమ నుడిని సాగించిరి.

మొదట ఆ “నేను” నెఱుంగ నగును. ఆపయిన తత్త్వ  
మంతయు నర్థమగును.”

నామనస్సు మరలఁ చిక్కులోఁ బడిపోయినది. అప్పుడం  
శ్రీవారు మరల భాషాంతరీకర్తదార్శమున నాకు నిట్లనిరి.  
“నీలో నీవు సరిగఁ బరికించుకొనినచో నీవు వచించిన సమస్త  
మయిన ప్రశ్నలకును బ్రత్యుత్తరములు లభింపఁగలవు.”

ఇది నాకుఁ జిత్రముగాఁ దోచి యిట్లు వచింప సాగితేని.

“నేను ఏమి ఎట్లు చేయవలయును?”

“తనలో తాను అగాధముగా పరికించుకొనుటచేతను  
పలుమారుఁసమాధిగా ధ్యానించుటంజేసియు ఆవెల్తురుఁ గాన  
నగును.”

“తత్త్వమునుగూర్చి యెన్ని యోసాహులు నేను ధ్యాన  
నిమగ్నుడఁ నయి యాలోచించినాఁడను. జ్ఞానప్రదీపకాంతి  
శకలమయినను నాకుఁ గనుపట్ట లేదు.”

“ఆధ్యాత్మికపరిజ్ఞానాభివృద్ధి కాలేదని చెప్పుటకు సాధ్యమగునా? ఆధ్యాత్మికప్రపంచములో నొక రభివృద్ధి చెందుచున్నదియును లేనిదియును జెప్పుట సులభసాధ్యము కాదు.”

“అందులకు గురుసాహాయ్య మవసరమా?”

“కావచ్చును.”

“మీరు చెప్పు రీతిగా తన్నుదా నెటుంగునట్లు చేయుటకు గురుఁ డుపకరించునా?”

“ఈవిషయమునఁ గావలసిన దంతయును గురునివల్ల లభింపఁగలదు. అది యాత్మానుభవమునఁ దెలియఁగలదు.”

“గురు సహాయమున జ్ఞానవికాస మెన్నఁగల్గును?”

“అది యంతయు జిజ్ఞాసువుయొక్క పరిపక్వతనుబట్టి యుండును. తుపాకి కాల్పుట క్షణము. కాని దాని మందు తయారు చేసి ధట్టించుట కెంత సేపు పట్టునో చూడుము.”

గురువుల పద్ధతులనుగూర్చిన యాసంభాషణ మహర్షుల వారి కిష్టముగా లేనట్లు ఆసంభాషణవల్ల నా కర్థమయినది. అయినను మన్ననోగతమయిన సందేహముయొక్క బలమునంజేసి నే నవిషయమునుగూర్చియే ప్రశ్నింప నుంకించితిని. అంతటిలో వారి ముఖ మాచెంతను గల గిరీంద్రమును దర్శించుచుండెను. దానినిబట్టి యాసంభాషణము నిల్పవలయునని నాకుఁ దోచి యిట్లు ప్రశ్నించితిని.

“ప్రకృతము కాలము మిక్కిలి చిక్కుగా నున్నది గదా? దేవరవారు భవిష్యత్కాలపరిస్థితులనుగూర్చి తమయభిప్రాయములను చెప్పుదురా?”

“ప్రకృత ముండు స్థితిగతులే మనకు సరిగాఁ దెలియవన్నప్పుడు రాజోవు స్థితిగతులనుగూర్చిన గొడవ యెందుకు? ప్రస్తుతమునుగూర్చి జాగ్రత్తపడినచో భవిష్యత్తు తనంతదానే భద్రపడఁగల” దని శ్రీవారు సాక్షేపముగా వచియించిరి.

ఇది నే ననుకొన్నట్టి రకపు జబాబులలో మఱియొకటి. కాని నే నంత తొందఱగా లోబడు వాడను గా నిప్పుడు అరణ్యజీవనమయిన యిందలికంటె నే నుండు ప్రదేశమునందు జీవిత సమస్యయొక్క బాధయును నొత్తిడియును బలవత్తరముగా నుండును. కాబట్టి మాకు జీవితమునుగూర్చి మాయొక్క హృదయము లెక్కువ యాందోళన నందుచుండును. కనుక నేను ప్రశ్నింప సాగితిని.

ఈప్రపంచమునం దొకల్లోకరిక శాంతిన్నేహములు కుదిరి పరస్పరసాహాయ్యములు గావించుకొను స్థితి యేర్పడునా? లేక యంతయు నెగుడుదిగుడు లయిపోయి తొందఱ లెచ్చునా?”

ఈ నాప్రశ్నకుఁ బ్రత్యుత్తరము చెప్పుట కిచ్చను సూచింపనప్పటికిని శ్రీవా రిట్లు చెప్పసాగిరి.

“లోకంబును బరిపాలించు వాఁడు పరమాత్ముఁడు. దాని మంచి చెడ్డలను విచారింపకొను పని యతనిది. లోకంబునకుఁ బ్రాణ మొసంగిన వాఁడు దాని నెట్లు కాపాడవలయునో యెఱుంగ కుండునా? దాని భార మతనిది కాని నీది కాదు.”

మనము చుట్టుపట్ల సాలోచనముగాఁ గాంచినచో ఈరీతిగాఁ దలపోయవలసినఁ కారణ మగుపడునా?

ఈమాటలకు మహర్షి గా రింకను నసంతృప్తిగా నిట్లనిరి.

“లోకము-అందు నీవు నిన్నుగూర్చి నీకుఁ దెలియ నప్పుడు లోకమునుగూర్చి తెలిసికొనఁ బ్రయత్నించుటలో నేమి ప్రయోజన మున్నది? ఈవిషయమునుగూర్చియే తత్త్వజిజ్ఞాసువు లాలోచింపరు. ఇట్టి ప్రశ్నలపయినంతయును జనులు తమ శక్తిని వ్యర్థము గావించుచున్నారు. తొలుతను నిన్ను గూర్చిన సంగతిని నీవు కనుగొనుము. అప్పుడు గాని నిన్ను నీవంటివారిని గలిగియున్న ప్రపంచముయొక్క సంగతి నెఱుంగుటకు నీకెక్కువ యర్హత లభింపదు.”

అని శ్రీవారు తమ భాషణమును దటాలున నాపినంత నొక శిష్యుఁడు వచ్చి యూహవత్తి నంటించి యుంచెను. శ్రీవారు దాని నీలంధరామమును తదేకదృష్టిగాఁ గాంచుచుండి తమ వ్రాతపుస్తకమును గైకొని తెఱచి యం దేదో వ్రాయు

బూనిరి. అనఁగా నాతో సంభాషణము నప్పటికిఁ జాలించి రన్న మాట. ఈరీతిగా వాడునాయెడల నొక విధమయిన యాదాసీన్యము వహించినట్లు తోచినది. అది నాస్వాతిశయమునకుఁ బ్రాయశ్చిత్తముగా నగుపించినది. ఇంకొక కాలు గంటనే పక్కడఁ గూర్చుండి వా రప్పటిలో నితఁ బ్రశ్నోత్తరముల కియ్యకొన రని యెఱింగి, యప్పటి కా మా సంవాదము ముగిసినదకాఁ దలంచి యా వెంకుటి భవనమును వీఁడువాఁడనై సనమస్కారముగా నెల వదిలితిని.

బండికొఱ కొకని నూరిలోనికిఁ బంపి యుంటిని. దేవాలయమునకు వెళ్లి చూడ నాకుఁ గోరిక. ఎద్దులబండి చూచుట కందముగానే యుండును గాని, దాని వేగము అతిన్యూనమగుటచేత గుఱ్ఱముబండికొఱకు పంపియుంటిని. ఇంతలో నొక పొట్టి గుఱ్ఱపుబండి వచ్చి నాకై వేచినది. అందు నెత్తయిన యాసనము లేమింజేసి యెట్లొ కూర్చుంటిని. అప్పుడు భీకరస్వరూపుడయిన తత్సారధి రక్తవర్ణోష్ణీపమును చిగుగుల దోవతిని ధరించి ప్రత్యక్షమయ్యెను. కొంతవడికి దేవాలయద్వారముకడఁ జేరుకొంటిని. అందుఁ నొక రీతిగాఁ బరిశోధింపఁ బూనితిని.

ఆ శ్రీమదరుణాచలదేవాలయ మెన్ని యేండ్ల నాఁటిదో చెప్ప నాకుఁ దరముగాదు కాని యోచింపగాఁ గొన్ని వందల యేండ్ల నాఁటిదని తోచెడి నని నావెంట వచ్చిన యతఁడు వచియించినాఁడు.



దేవాలయసమీపమునందు దానినిజట్టకొని కొన్ని చిన్న చిన్న దుకాణములున్నవి. ఆవియందముగా నున్న వనఃదగును. ఆవీధులు తాళ్లచేతను, తెంకాయచెట్లచేతను నలంకరింపఁబడి యున్నవి. దేవాలయము నింకను సమీపించుటను మిక్కిలి చిన్నవగు దుకాణములున్నవి. అందు దేవతల పటములు విగ్రహములు మున్నగునవి యష్టఁబడుచున్నవి. ఇతర పుణ్యస్థలములయందుఁ గల యంగళ్లలో శ్రీరామునియొక్కయును శ్రీకృష్ణునియొక్కయును విగ్రహములు ముఖ్యముగా నష్టఁబడుచుండును. ఇక్కడ శైవవిగ్రహములకుఁ బ్రాముఖ్యముండుటను గాంచుచున్నాఁడను. అప్పుడు నావెంట వచ్చిన యతఁ డిట్లు తెల్పు నారంభించెను!—

“మాయొక్క మతపురాణముల ప్రకారముగా ఈ యరుణాచలమునయిన శంకరుఁడు తొల్లిని నొక యగ్నిజ్వాల రూపమునఁ గన్పట్టినాఁడు. ఈవిషయముయొక్క జ్ఞాపకార్థముగా పూజారులు ప్రతిసంవత్సర మిఁకొండశిఖరమునఁ బవిత్రజ్వాలను వెల్గింతురు.”

ఈవిషయము వేలకొలఁది వత్సరములక్రింద జరగియుండును. తద్దొరవార్థముగా నీదేవాలయము కట్టఁబడియుండును. ఎందు కందురా? శంకరుఁ డింకను ఈగిరింద్రమునందు మక్కువమై నున్నాఁడు.\*

\* పాశ్చాత్యులమగు మా కీదేవత లెల్లరును మతాభిప్రాయములయొక్క విచిత్రవ్యక్తికరణ మని తోపపచ్చునుగాక. కాని హిందువులు అట్టి దేవతలు వర్తించుచున్నారనియే విశ్వసించుదురు.

కొందఱు యాత్రికు లా యంగళ్లకడ నున్నారు. ఆ  
దుకాణములయందు దేవతలయొక్కయి త్తడివిగ్రహములే  
కాక పటములును వారినిగూర్చిన చరిత్రములును స్తవతత్త్వ  
వర్ణనాదులుగల ద్రమిశాంధ్రగ్రంథములును బొట్టు పెట్టుకొను  
(విభూతియుండలు కుంకుమ మొడలయినవి) వస్తువులును  
గలవు.

మిక్కిలి వికారస్వరూపుడైన యొక కుష్ఠరోగి భిక్షు  
కుడు నన్ను సమీపించెను. వానియందు దయ వహించి వాని  
కొఱ కొక నాణెమును నేలను వైచితిని.

ద్వారముపయిన నొకసార్థవాహపురక మగు బొమ్మ  
యున్నది. దానిపయి నుండు బ్రహ్మాండమయిన గోపుర మీడి  
పులోనిపిరమిడులను దలపించుచున్నది. కాని వీనిపయిన మొన  
దేలక నహటుగానున్నది. ఈగోపురము పది ముయిళ్లు దపుఁ  
టకుఁ గనుపడును. దీని ముఖభాగమునం దెన్నియో ప్ర  
ములుగలవు. అవి యన్నియుఁ బౌరాణికములును మతసంబంధ  
ములును అందు తపోనిష్ఠయందును ఆలింగనబంధంబుల  
యందును నుండు విగ్రహములు గలవు. ఈరీతిగా శాంతి  
శృంగారముల ద్వైవిధ్యము గలదు. దీనంజేసి హిందూమత  
మునఁ బ్రకృతసంబంధములయిన యన్ని యభిరుచులకును  
దావున్న దని తోచెడిని. దేవాలయములోనికిఁ బ్రవేశింపఁగా  
నొక మిక్కిలి పెద్దదగు చదురపు టావరణము. అందుఁ గోపు  
రములు గలవు. మంటపములు గలవు. కూటములు గలవు.

విగ్రహములు గలవు. పయికప్పు గలవియు లేనివియు నగు భాగము లెన్నియో కలవు. వీధేన్ కడఁ గల కూటములను జూచినచో నెట్టియాశ్చర్యతస్యత్వము గల్గునో యట్టిది యిక్కడ నొక్క కూటమును గాంచినఁ గల్గఁగలదు. అది యొక శిలామయమయినది. చీకటి కొంచెము విశేషముగానే కలదు. అంతయు నిర్మానుష్యముగా నున్నది. గోపురముల బైట భాగము ఎఱ్ఱని తాలతో నున్నను లోపలనంతయు గని తాయిమయముగా నున్నది. ఆయావరణము దాఁటి లోపలి యావరణమును బ్రవేశింపఁగా సహస్రస్తంభమంటపమును నాయనుయాయి చూపినాఁడు. కాలమునఁజేసి బూది రంగు వాటిన యందలి శిల్పమును గాంచితిని. ప్రతిస్తంభము నొకటే శిలతోఁ జేయఁబడినది. ఈశిల్పములోఁగూడ దేవతలయొక్కయును సామాన్యాసామాన్యజంతువులయొక్కయును ప్రతిమలు గలవు. ఈమంటపము లోపలిభాగము మిక్కిలి చీకటిగానే యున్నది. అక్కడక్కడఁ బ్రమిదలలో నామదపు దీపములుగలవు.

ఇంకను లోపలి ఆవరణమునకు వెడలినాము. అక్కడనే ఇంతకుముందు నేఁ దెల్పిన అయిదు చిన్నగోపురములున్నవి. అవి మొదటఁ దెల్పిన గోపురముల పద్ధతివి కావు. ఇందలి విగ్రహాదికము మంటితోఁ జేయఁబడి పయిన గచ్చు వేయఁబడినది ప్రధానదేవత యుండు నావరణమునందుఁ బ్రవేశించి యందు నుండు ప్రదక్షిణకూటములయందు సంచ

రించితిని. అవి యంతయుఁ గొంచె మెక్కువ చీకటిమయముగా నుండిననుగంభీరములుగాను విశాలములుగాను మనోజ్ఞములుగాను నున్న వనవలయును. ఇంతలో నక్కడి ప్రధానదైవతంబయిన శ్రీమదరుణాచలేశ్వరుని సన్నిధిని సమీపించితి మనియు అంతకు లోపలికి యూరోపియనులు వెడలఁగూడ దనియు నావెంట నేతెంచిన యతఁడు తెలిపెను ఆ లోపలినుండిమృదంగాదివాద్యధ్వనములునుమంత్రోచ్ఛారణనిద్రాములును విన నయ్యెను. నేను ద్వారముకడ నుండియే కాంచఁ బ్రయత్నింపఁగా నాకు ఆరతిజ్వాలలును ప్రస్ఫుటమయిన విగ్రహరీతియుఁ గానఁబడినవి నాయనుయాయి యభిప్రాయముప్రకార మక్కడినుండి బయలుదేటి క్రమముగా దేవాలయమువెలికి వచ్చితిని. త్రోవలోఁ జక్కగా త్రిశూలరూపమయినతిలకము దిద్దుకొని యొక బ్రాహ్మణుఁడు మామార్గమునకు మధ్యమున (ఆదేవాలయావరణములోనే) కూర్చుండియుండెను ద్వారము వెలికి వచ్చినప్పు డక్కడి యంగట నున్న యతఁడు నే నేమయినఁ గొందునని యాస నొందెను.

ఆయూరిని బాటఁజూడఁగాఁ గొంత దూరములోనే యొకమనోహరమయిన చలువతొల్లమసీదు కానఁబడినది. నేనక్కడికి వెడలితిని. అంతయు మనోహరముగాను మనశ్శుద్ధికరముగాను నున్నది. నేను నాపాదరక్షలను దీసివైచి లోనఁ బ్రవేశించితి. లోపలఁ గొందఱే ప్రార్థయింతుండిరి. వారు చిన్న చిన్న జమఖాణములను బటచుకొని దానిపయిన సాఁగిల

పడుచు నమాజు చేయుచుండిరి. దేవునకును మనుజునకును మధ్యవర్తి యెప్పుడు నుండఁ డ్దని వారి ప్రవక్తయొక్క యాశాసము. ఆముసల్తానుమతము ప్రకారము మక్కామొగముగాఁ దిరిగినప్పుడతఁడుబకని నెక్కువగాను ఒకనిని దక్కువగాను లెక్కింప బని లేదు. ఎల్లరును బరమాత్ము దృష్టిలో సమానులే.

అక్కడినుండి మహర్షి దర్శనాభిలాషి నై ఆయూరి వీధులలోనుండి యే తెంచితిని. అందు పండ్లు భోజనవస్తువులు మిటాయించును నగు మొదలయిన వాని బేరముల యంగ భ్రండినవి. అట్లు వెళ్లినప్పుడు మఱి యొకసారి యరుణాచల దేవాలయమును గాంచఁగా దాని తొమ్మిది గోపురములు విహాయమునఁ జెలంగి యొక్కొక్కటిగా నాహృదయమునం దీజిప్టులోని పిరమిడుల జ్ఞప్తినిగొల్పినవి. నిక్కము. ఈదేశమునందలి దేవాలయములను ఇండ్ల పద్ధతిని అందలిగోడల లావగు రీతిని-ఇండ్లయొక్క యెత్తుతక్కువను గాంచఁగా - ఈదేశమునకును ఈజిప్టునకును బోల్కి యున్నట్లు నాకుఁ దోచెడిని.

ఈదేవాలయాదు లిట్లే స్థిరముగా నుండునా? లేక యివన్నియుఁ గాలక్రమమున నేలపా లయినచో మరల నిట్టివో లేక మఱెట్టివో దేవాలయాదులిక్కడ నేర్పడునా? యను భావము నాయందుఁ బొడమినది.

నే నింతలో నా శ్రమమును సమీపింపసాగితిని. సాయంకాల మగుచుండెను. రవిబింబంబ స్తంగతం బగుచుండి నది. నిక్కముగా భూమధ్యరేఖాస్రాంతమునందలి సూర్య స్తనుయము చాలమనోహరంబయిన దనియును కళాస్ఫీరకం బయిన దనియును భావోజ్జ్వలకరంబయిన దనియును జెప్పక తప్పదు.

ఆకు గాలు కాలమునందలి సాయంకాలములు చాల పొడవుగా నుండుట మాయూరోపులోని యనుభవము. ఇక్కడ నట్లు గాక పడమటి దెసయంతయు సంజ కెంజాయు చే నలంకృతంబై సూర్యబింబం బొక యెఱ్ఱిని యుగ్గి గోళంబుం బోలె జూపట్టును. చీకటి ప్రారంభమయినది. గోళుల యొక్క యలజడియును పశులయొక్క కలకలమును దగ్గి పోయినవి.

ఈచీకట్లు ప్రారంభమయినట్లేకదా యొకటిని జీవి తములోని కష్టదశ ప్రారంభమగును? మిణపురుగుల సంచార మాశ్రమభూమియందుఁ బ్రారంభమయినది. నేను మహర్షుల వారి కూటమును జేరి యం దొకచో నుపవిష్టఁడ నయితిని. శ్రీవారు తమ సోపాపయిన మూమూలుగా పద్మాసనమునఁ గూర్చుండి మిక్కిలి గంభీరముగానుండిరి. నాను తమదృష్టిని మిక్కిలి యేకాగ్రముగా నిగిడించి నుండిరి. నయితే జూ డఁగా అంతరించిపోవుచున్న సంజకెంజాయును వారు గాంచు

చున్నట్లు గనుపించినది. వారి శిరం బప్పు డొక సమాధి గతుండయిన యోగిశీర్షమునుంబట్టి సునిశ్చలంబై యుండినది. వారి ట్టి దృక్కు నవలంబించినప్పుడు అస్తాదృశుల కయ్యడియిదమిత్థ మని యర్థము కాదు.

నే నక్కడ నొక్కడఁ గూర్చుండి శ్రీవారి వంకర జూడ సాగితిని. ఇంతలో చిన్న కలత నిదుర ప్రారంభమయినాకనులు మూతలుపడినట్లయినది. అనిదురయందు శ్రీమహర్షులవారియొక్క ప్రభావకీరణముల నాలోని కెక్కువగాఁ జొచ్చుకొనిపోవునట్లుగాఁ దోచినది. అప్పుడు నా కొక స్వప్నము వచ్చినది:— నేనయి దేండ్ల బాలునియంత వాడనయితిని. శ్రీమదరుణాచలమును జాట్టుకొని యుండు నొక డొంకత్రోవలో నేను నిల్చుకొని యున్నాను. అప్పుడు నేను శ్రీమహర్షి చేతి నూతఁగాఁ బట్టుకొని యున్నాను. శ్రీవారు అప్పుడు మామూలుగా మనకుఁ గనుపడు పరిమాణముకన్న మిక్కిలి పెద్దగా నున్నారు. వారప్పుడు నన్ను తమ యాశ్రమమునుండి మిక్కిలి గాఢాంధకారములో మెల్లగా నడిపించుకొని పోవుచున్నారు. చంద్రుఁడును నక్షత్రములును గుడ్డివెన్నెల గాయుచున్నవి. గండశిలలమధ్యమునను వంకర టింకరత్రోవలయందును శ్రీవారు నన్ను మిక్కిలి జాగ్రత్తగా నడిపించుకొని పో సాగిరి. ఏమాత్రము కలతఁ కల్గినను ఆశిలలు దొరలనచ్చును. ఆడొంకత్రోవనుండి నేను జారవచ్చును.

అక్కడక్కడ ఆత్రోవలో మాకు జిన్న చిన్న ఋష్యా  
శ్రమములు కానవచ్చుచున్నవి. అందలి వారు మమ్ములను జేర్చి  
తో నెదుర్కొని సత్కారము గావించుచున్నారు. ఆచంద్ర  
నక్షత్రముల గ్రుడ్డి వెల్తురులో వారి రూపములు నాకు  
చక్కగా గానుపింపకపోయినను వారందఱు వివిధరూపం  
బులనున్న యోగీశ్వరు లని నా కర్థమయినది. మే మెక్కడను  
నిల్వక పోయి పోయి ఆగిరిశిఖరమునకుఁ జేరుకొని యక్కడ  
నిల్చితిమి.

అప్పుడు మహర్షిగారు తల వంచి నన్నుఁ గాంచిరి.  
ఏమో చెప్పనుండి రని నేనును వారి మోమువంకఁ జూడ  
సాఁగితిని. నాహృదయాంతరాళము నందలిభావము లన్నియు  
నత్యద్భుతముగా మార్పు నొందినవి. అంతవఱకు నన్నంటి  
పట్టుకొనియున్న యభిప్రాయము లన్నియును నన్ను వదలి  
పోయినవి. ఏయభిలాషలతో నత్యంతమగు తొందఱగా నే  
నిక్కడనుండి యక్కడకు అక్కడినుండి యిక్కడకుఁ బరువై  
లెత్తితినో ఆకోర్కు లన్నియును నిమిషార్థమునఁ బలాయన  
మంత్రము పఠించినవి. ఇతరులనుగూర్చి నాకుఁ గల యీర్ష్య  
అసహనభావము, అనిష్టత, స్వార్థపరత్వము మొదలయిన  
నాలోని దుష్పద్ధతు లన్నియును ఆక్షణమునందే పటాపంచ  
లయిపోయినవి. ఇది యిట్టిదియని నిర్వచింపరాని యొకవిధ  
మయిన ప్రశాంతభావము నాభావమునందుఁ జేరినది. ఇంకను  
నాజీవితమునకు సంబంధించిన యనుమానము లేవియును లేవు.



అప్పుడు శ్రీమహర్షులవా రకస్తాత్తుగా నన్ను కొండ దిగువకుఁ జూడు మని యాజ్ఞాపించిరి. నే నట్లు గావింపఁగా, అందు భూమండలమునందలి పశ్చిమార్ధగోళము వ్యాపించు కొనియుండుటను గాంచితిని. అక్కడఁ గోట్లకొలది జనులు చీకటిలోఁ గప్పవడి యుంటం గాంచితిని.

అప్పుడు శ్రీమహర్షులవారు ప్రశాంతమధురస్వనముతో నా కి ట్లనిరి.

“అన్నా ! నీవు ఆనీదేశమునకు వెడలినచో అక్కడను నీ విప్పు డనుభవించుచున్న శాంతిని నీ వనుభవింపఁగలవు. కాని యాశాంతి నీకుఁ గావలయునన్నచో ఈ నీ దేహము గాని అందులోని బుద్ధిగాని నీవు అనైభావమును నీవు వదలవలయును. ఈశాంతి నీకుఁ గల్గినప్పుడు నిన్ను నీవు మఱితువు. అప్పుడు నీజీవితము పరతత్త్వమునకు నభిముఖ మగును.

అప్పుడు మహర్షి గారు వెన్నెలకాంతుల నీను నొక సూత్రపు మొన నొకదానిని నా చేత నుంచిరి. అప్పుడు నే నాయత్యద్భుతంబయిన స్వప్నావస్థనుండి జాగ్రదవస్థను జెందితిని. కాని ఆస్వప్నమునందలి విషయ మంతయును చక్కని జ్ఞప్తిలో నున్నవి. నే నప్పుడు మహర్షులవారిమోమును గాంచితిని. వారు నామోమువంకఁ దదేకదృష్టిగాఁ గాంచుచుండిరి.

ఆకల యయినతరువాత ఈజీవితమునందలి దుఃఖములును అసహ్యతలును విస్తృతము లయినట్లు తోచినవి.

నాకు నన్నుఁగూర్చిన నైస్పృహ్యమును నేను కలలోఁ గాంచిన నాటి వారలయెడ ననుతాపమును స్వప్నానంతరమయిన యిప్పుడునునన్ను విడనాడకకున్న యవి.

స్వప్నమునుండి నే నిట్లు మేల్కొనఁగా ఆగూటము లోని వా రందఱును శయనార్థము వెళ్లుటకై లేచుచుండిరి. నేను నందుకే బయలుదేరితిని. కొట్టములో నిదురించుటకు నుక్కగా నున్నందున నేను బయలునందు శయనింపఁ దలంచితిని శ్రీవారి శిష్యులలో నొకరు ఒక లాంతరును దెచ్చి నా కొసంగి దానిని సమీపముననుంచుకొని పరుండవలయు ననియు లేనిచో దుష్టమృగములు సర్పములు సమీపింపవచ్చు ననియును చెప్పిరి.

ఎండఁ గాలిన ఆకటిక నేలవయినఁ బడక గిడక లేక నేను పరుండఁగా, ఎన్నో గంటలవఱకు నాకు నిదుర రా లేదు. నే నిది యంతయును లెక్కింపక ఆలోచింప సాగితిని. ఆలోచింపఁగా శ్రీమహర్షులవారికన్న వింతయగు మహనీయులతో నాకు సమావేశము కాలే దని తోచినది.

నావిషయమున నమృతహామకాసీంద్రుఁ డేమియో యాచరించునట్లు తోచును గాని, వా రేమి చేయుచున్నారో తెలియదు. అది యనిర్వాచ్యాధ్యాత్మికముగా నుండ నోఁపు. ఆచిత్రాతిచిత్రమయిన స్వప్నము నా కెన్నియో సాధ్లు స్ఫురించుచుండెను. స్ఫురించునప్పు డెల్ల నామనమం దేనియో గొప్ప యనిర్వచనీయంబయిన యాస యుదయించుచుండును.

ఆపై నక్కడ నున్న రోజులలో శ్రీవారినిగూర్చి యింకను నెక్కువగా నేమేనియుఁ దెలిసికొనవలయు నని ప్రయత్నించితిని గాని నా కేడియును గోచరింపలే దనియే యనవలయును. అందులకుఁ గారణములు మూడు.

1. వారు ముక్తసరిగా నుండుట వారు కారణవాదముల నంతగా నంగీకరింపరు.

ఒకరు తమయొక్క యభిప్రాయముల నంగీకరించునది లేనిది వారు లెక్కింపరు.

వీనినిబట్టి శ్రీవారికి ఎవ్వరినిగాని తమ యభిప్రాయానుసారులగాఁ గావించుకొన కోర్కీ లేదని తెల్లము. ఆవచ్చువారెట్టివారో ఎంతటివారో యగుదురుగాక వారిని దమ యనుచరులనుగాఁ గావించుకోవలయు నను నాస్థ వారిలో లవ లేశమును లేదు.

2. రెండవ కారణము చాల చిత్రమయినది. కాని ఆపరిస్థితి నిక్కముగా కలదు. ఆయద్భుత మయిన స్వప్నము గల్గిన యాశాయం కాలమునుండియును శ్రీవారి సమక్షమునకు వెడలుటలో నా కెంతయును భయసంభ్రములు మునుపటికన్న నెక్కువయయినవి. ఇంకొకరి యెదురుగా నయినచోనా ప్రశ్నల నన్నిటిని చకాచికిగా నడిగి యుందును. కాని అత్యంతమహా నీయులయిన శ్రీవారికడ నే నట్టి ప్రశ్న లడుగఁ బూనుచో వారికిని నాకును గల గొప్పయంతరము నామదికి వచ్చుచుండును. కాబట్టి ప్రశ్నించుటకు నాకు నోరు రాదు.

3. మూడవ కారణము సర్వసామాన్యముగానే యున్నది ఎల్లప్పుడును శ్రీవా రుండుకూటమునం దనేకు లుందురు. అప్పుడు నాయొక్క యాంతరంగికములగు ప్రశ్నలను శ్రీవారిని నడుగుటకు నా కిష్టముగా నుండదు. తీరి ఆలోచింపఁగా నేనా-వారికి అపరిచితుఁడను - అజిల్లాకే సంబంధము లేని వాఁడనుగదా? నాభావములు నాప్రశ్నలు మొదలయినవి గూడ వారియొక్క మనోద్వేషులనుబట్టి వారికి వింతగాఁ దోచుట సామాన్యమేకదా? నాకు నచ్చటి పద్ధతులతో ప్రక్కని వారికి సరిపడునట్లుగా నాప్రశ్నలను గుదిలించి యడుగుటకును నా కిచ్చలేదు. ఈ కారణముచేతను ప్రశ్నించుటకు నాకు నోరు కొంతవఱ కెఱగదు.

ఈమూఁడు కారణములను దప్పించుకొని శ్రీవారిని ప్రశ్నించుటకు అసకాశము దొఱకుట యరుదు. నే నక్కడ నుండవలసిన వార మింతటిలో నే ముగిసిపోయినది. కనుక నింకొక వార మక్కడ నే యుండఁ దలంచుకొంటిని. సార్థక సామధేయులయిన శ్రీమహర్షులవారితో నేను మొదటను బెట్టుకొన్న సంవాదమే కడపటిదిగా నాకుఁ దోచుచున్నది. ఏవోరెండు మూఁడు మిక్కిలి సులభముగాఁదేలు ప్రశ్నలు తప్ప ఈమహావ్యక్తికి శ్రమ నిచ్చు ప్రశ్నల నేవియు నడుగుటకు నాకు వశము గాకున్నది.

ఆరీతిగా శ్రీవారియొక్క యత్యంతమనోహరంబయిన ప్రశాంతత్వంబును వారి సమక్షంబున ననుభవమునకు వచ్చు

ననిర్వాచ్యంబయిన సంతసంబును గల్గినదై మణియుక పారమును గడచి పోయినది. నే నక్కడినుండి బయలుదేరి వలసిన రోజున మయినది.

శ్రీవారి సాన్నిధ్యమునం దుండినదానివలన నా కేమి యేర్పడునా యనువిషయమున నా మదియందుఁ జిలుకయిన నాలోచనయున్నది. ఈకూటమునఁ జేరు వారి భిక్షులును భావములును వేఱయినవి. కాని శ్రీవారిని జూడఁగా పారు అందఱికిని నెచ్చయిన యున్నతమయిన స్థానమున నున్నారు. నే నింతవఱకుఁ గలసికొన్న వారికిని వీరికిని వార యున్నది. ఎట్టి కేలకు నా కొక నిర్ణయ మేర్పడుచున్నది. పారు జనసామూహ్యమునకుఁ జేరిన వారు కారు. ప్రకృతికి సంబంధించిన వారు. ఆయాశ్రమమునకు వెనుక నున్న మహోన్నతంబయిన పర్వత రాజంబునకు సంబంధించిన వారు వీరు. మణియును ఆటొండ కాసుకొని యున్న యరణ్యమునకును అన్నిటివలయు నావరించి కొనియున్న యాకసంబునకును వీరితో నవినాభావసంబంధమున్నది.

ఆశ్రీమదపంచాచలనియందుండి నొకానొక శిలామయ స్థాణుత్వమే వీరియందును బ్రవేశించియున్నట్లు తోచుచున్నది. నిజమే. శ్రీనా రికొండమీదనే ఇరువది సంవత్సరములు వసించియున్నారు. అకొండను వీడి యేకొంతదూరమున కయినను వారు కారు. ఆగిరింద్రమునకును వీరికిని అంతటి సంబంధమే యున్నచో తద్గుణంబు వీరియందుఁ గన్పట్టక

పోవునా? శ్రీవారు ఈగిరిరాజమునుగూర్చి వ్రాసిన ప్రేమ భావనమన్వితమయిన పద్యములయొక్క భాషాంతరీకరణమును జూడఁగా వీ రీకొండ నెంతయుఁ బ్రేమించుచున్నారని తెల్లమయ్యెడిని. ఈగిరింద్ర మేరీతిగా నొక యదణ్యముప్రక్క నుండి యాకసం బంట నున్నతశీర్షంబయి యున్నదో శ్రీవారును జనసామాన్యాటవిం బొడమియు నున్నతభావులై యున్నారు. వారి వైభవమును నిస్సమానత్వమును నిందుఁగాన నయ్యెడిని. శ్రీమదరుణాచలదీపశిఖా శిఖర మేరీతిగాఁ బ్రక్కలను నేలమట్టంబుగా నుండు నితరపర్వతంబులకన్న నువ్వెత్తుగా నింకి నిక్కి యున్నదో ఆరీతిగానే శ్రీవారును తమ పొంత నేండ్లుగాఁ దమను పరివేష్టించి యుండు భక్త, బృందములోను మిక్కిలి యున్నతులుగా నున్నారు. ఏయమా నుషమయిన యభేద్యమయిన ప్రకృతిత్వం బీయొక్కయద్భుతం బయిన పర్వతరాజంబును జేరియున్నదో అయ్యదియే యేరీతిగానో వీరిలోఁ బ్రవేశించియున్నది. వీరియొక్క పద్ధతిగల వారినుండి వీరిని స్థిరముగా విడఁదీసిన దీర్ఘవృత్తరాజమే కానగును.

వీ రింకను జనులతో ఆలాచాలముగా నుండి ప్రశోత్తరముల విషయమున నెక్కువ కలుపుగోలుతనముగా నుండిన బాగుగా నుండునని యప్పుడప్పుడు నాకుఁ దోచుచుండును. అయినను వారు క్రమక్రమముగా జనసామాన్యముతో కలుపుగోలుతనమును నెచ్చింపుచునే యున్నారు.

కాని నిజమునకయినను ఈరీతిగా వారు మానవులకు సాయముఁ జేయఁబూని యున్నారననగును. వా రాయే కాగ్రదృష్టి వహించినప్పుడు నేను జూడఁగా అది మానవ సామాన్యము గాదనియును దానంజేసి యొక్క యున్నతమయిన బోధ మేర్పడగల దనియును నా కవబోధమగుచుండును.

ఇంతవఱకు నాకుఁ బ్రసాదింపఁబడినవి ఈయే కాగ్రదృష్ట ర్శనమును ఆయద్భుతమయిన స్వప్నమును నైయున్నవి. కాలగమనమునుగూర్చి నాకు గొప్పయోచన గల్గుచున్నది. సుమారు రెండువారములు గడచినవి. జరగినది యొకసంభాషణముమాత్రమే. అది తప్ప మఱి యేదియును జరగనియట్లే. ఆమహర్షిగారి సంభాషణలోని హఠాత్త్యమువల్లఁ గూడ నేను వారితో సంభాషింప నడ్డు గల్గుచున్నది. నాకు ముఖ్యసరమయిన విషయ మని నాకుఁ దోచునది మహర్షిగారు నాతో స్వేచ్ఛగా మాటలాడుటయే. ఎందుకందురా నామనస్సునందు నొకానొక భావము చేరుకొన్నది. ఆభావము సమాలోచనముపయిన వచ్చినది. తనంతఁ దానే వచ్చి నెలకొని యున్నది. “శ్రీమహర్షులవారికిఁ జింతయుఁ జీకటియు లేదు. వారి కే సిలుగును రాదు” అని నాకుఁ దోచినది

నేను కొన్ని ప్రశ్నలడిగి యందులకు శ్రీవారి ప్రత్యుత్తరములను విన నిర్ణయించుకొంటిని. అప్పు డా ప్రక్కగల కుటీరములో నేదో పని చేసికొనుచున్న శ్రీవారి శిష్యు.

లలో నొకరికడకు నేను వెడలితిని. వారు నాయం దత్యంతా దరము జూపగా నేను నాప్రయాణమునకు ముందు శ్రీవారితో నా యప్పటి తుదిసంభాషణము గావింపఁ గోర్కొ గలదని వారికిఁ దెల్పితిని. నాయంతట నేనే వెళ్లి శ్రీవారితో సంభాషణము ప్రారంభించుటకు నా కొకవిధమయిన లజ్జగా నుండిన దనియును నతనితోఁ దెల్పఁగా నతఁడు సాదరమయిన చిటు నవ్వు నవ్వి యటనుండి వెలికిఁ బోయి వచ్చి నాసంభాషణము నకుఁగాను మహర్షి గారు సంతోషముతో ముదల నొసంగినారని తెల్పెను. వెంటనే నేను కూటములోనికి వెడలినంత శ్రీవారుసంభాషణప్రసన్నముఖులై నావంకఁ జూచుచుండఁగా వారి మంచము సమీపమున నే నాసీనుండనై యిరీతిగాఁ బ్రశ్నించితిని.

“తత్త్వమార్గాన్వేషణార్థ మిసంసారమును విడనాడి యరణ్యాదులకు వెడల వలయు నని యోగీశ్వరులువచింతురు. మాసాశ్చాత్యదేశములలో నట్టి కార్యములు సాధ్యము లగుట మిక్కిలి కష్టము. ఎందుల కందుగా? మాజీవితములకును ఏతద్దేశపు జీవితములకును భేదము గలదు. ఆయోగీశ్వరులను పద్ధతి మీకు నచ్చినదా?

అప్పుడు శ్రీమహర్షులవా రొక బ్రాహ్మణశిష్యుని వంకఁ గాంచిరి. అతఁడు శ్రీవారి భాషణము నిట్లు భాషాంతరికరించెను.



“సామాన్యజీవితపద్ధతిని మానవలసిన పని యుండదు. ప్రతిదిన మొకటి రెండు గంటల ధ్యానము గావింపుచు మామూలుపనులు చేసికొన వచ్చును. ఈరీతిగా సాగించినచో ఇతర కార్యస్థందర్భములయందుఁగూడ మనస్సు ఆధ్యానవిషయమునఁ బనిచేయుట కధ్యానము నొందును. లేదా ఈధ్యానపద్ధతికార్యములలోఁగూడఁ గానరా వచ్చు ననియును చెప్పవచ్చును.”

“అట్లుగావించిన దాన ఫలిత మేమి?”

క్రమేణ మనుజుల పయినను కార్యములపయినను వస్తువులపయినను మనభావము మార్పు నొందును. మన కార్యములు వానియంత నవియే మనధ్యానపద్ధతి ననుసరించును.

“అట్లయినచో యోగిశ్వరుల వాక్కునకు మీరల్లుభిన్నమగుచున్న”దని నే నాత్యేపింపఁ బ్రయత్నింప మహర్షుల వారే యిట్లు వచియించిరి.

“ఈలోకమునకును దనకును సంబంధము గల్గించునట్టి యహంకారమును మనుజుఁడు వదలవలయును. లేని “నేను” ను వదలుటయే నిజము నెఱుంగుట.”

“ఈలోకమునందు జీవితమును సాగింపుచునే యహమును వదలుట యెట్లు?”

“కార్యమునకును జ్ఞానమునకును పరస్పరబంధము లేదు”

“ఒకడు తాను మొదటినుండి గావించుచుండిన తన వృత్తి కార్యముల నన్నిటిని గాజింపుచు ఆసమయముననే జ్ఞాన వికాసము నొందగలడా?”

“ఆక్షేపణ మేమి? కాని ఆసమయమున నతడు తనను బ్రాతవానినిగాఁ దలంపడు. వానిమనస్సు క్రమేణ మార్పు నొంది తుట్టతుదిని ఈక్షుద్రమయిన యహమును దాటి పరతత్త్వమునందు లగ్నమగును.”

“ఒకడు కార్యనిమగ్నుఁ డయియున్నచో వానికి ధ్యానార్థ మనకాశ ముండునా?”

“ధ్యానమునకుఁ గొంత కాలము నియోగించుట యనఁగా మనస్సునకు నెక్కువ యవకాశ మొసంగుటయే. ఈయాత్మ సౌఖ్యానందమునొందసాగిన మనుజుఁడు తద్రీతిలో నభివృద్ధి నొందుచునే యుండును. వాఁ డెక్కడ నెక్కార్యమును గావించుచుండినను అతని హృదయాంతరాళమునందు ఆయానందానుభవము నిశ్చలముగా కొనసాగుచునే యుండును.”

“అట్లయినచో మీరు చెప్పనది యోగపద్ధతి గాదు.”

“యోగపద్ధతిలో నొకని మనస్సు దానియొక్క గమ్యస్థానమున కొక గొల్లవాఁడు ఒక బడితెను గొని యెద్దును గదా తోలినట్లు తోలఁబడును. కాని యిందు ఒక తృణముష్టి చూపి యెద్దు నాకర్షించిన విధాన మనస్సును గమ్యస్థానము నకు నాకర్షింతురు.”

“అ దెట్లు చేయ నగును?”

“ఈవిషయమున నిన్ను నీవే ప్రశ్న యడుగుకొనవల  
యును:—

“నే నెవఁడను” అనునది ప్రశ్న. ఈపరిశీలనను కొన  
గొనిచినచో క్రమముగా నీకు మనస్సునకు వెనుకను దాఁగొని  
యన్న వస్తువు గోచరించును. ఈగొప్పపనిని నీవు గావించి  
చో మిగిలిన యెల్ల చిక్కులును విడిపోఁగలవు.”

అంతట నే నీ ప్రత్యుత్తరము నవగాహనము చేసి  
కొనఁ బ్రయత్నించితిని. అక్కడ నుండినచౌకమయిన కిటికీలో  
నుండి శ్రీమదరుణాచలముయొక్క క్రిందిభాగము నాకు మనో  
హరముగాఁ గనవచ్చుచున్నది. అయ్యదిప్రాతఃకాలసూర్య  
శక్తిరాగరంజితంబై మనోహరముగా నున్నది. అప్పుడు  
సహస్రలవారు నాతో మరలసంభాషణమును ప్రారంభించిరి.

“ఇట్లు చెప్పినచో సుకరగ్రాహ్యము గావచ్చును.  
సమస్తజనులును సంతోషమును గోరువారే. వారు కోరునది  
యనంతసంతోషమును. ఇది నిశ్చయము. వారు తమ్ము దామే  
యన్నిటికన్న నెక్కువగాఁ బ్రేమించుకొనుటను నీవు గమ  
నించినావా?”

“సరే.”

“ఆవిషయముతో వారు నిరంతరము సుహృదసమూల  
ముననో మిత్రమూలముననో మఱిదేననో సంతోషము నన్వే

షింపుచుందు రను విషయమును ముడి పెట్టుము. అప్పుడు మను జునియొక్క నిజమయిన తత్త్వమును దెలియుటకు నీకుఁ ద్రోవ లభింపఁగలదు.”

“నే నిది యోచింపఁజాలను.”

అని నే ననునంతలో వారు ఇంకను ఉచ్చైస్వ నంబుతో నిట్లనిరి.

“మనుష్యునియొక్క నిక్కమయిన తత్త్వము సంతోషము. అంతరాత్మ దానికి జన్మస్థానము. అతఁడు సంతోషము సంతోష మని ప్రాచులాడుట తనను దా నెఱుంగుటకే. అని జమయిన తా నవినశ్వరుఁడు. కాబట్టి మానవుండెప్పుడు నిజముగాఁ దన్నుఁ దా నెఱుంగునో అప్పుడే యొక యనంతం బయిన సంతోషము నందఁగలఁడు.”

“కాని-యీలోక మింత యసంతుష్టముగా నున్నదే”

“అవును. కాని ఆలోకమునకు తన్నుంగూర్చి తనకుఁ దెలియదు. ఒక్కరుగూడ తప్పక యెల్ల జనులును తెలిసికాని తెలియక కాని ఆసంతోషమునే యన్వేషణము గావించు చున్నారు.”

“దుర్మార్గులును పశుప్రాయులును నేరగాంధ్రును సయితము చేయు కార్య మిదియేనా?” యని నే నాపైఁ బ్రశ్నించితిని.”

“వారు పాపము చేయునదిగూడ తదాత్మసంతోష సంవాదనముకొఱకే. వారు చేయు ప్రతిపాపములోను దానిని గాంచఁ గల మని వారి తలంపు. ఈరీతిగాఁ బోరాడుట మనుష్యునిలోని స్వభావము కాని తా మీ ప్రయత్నముల నన్నింటిని గావించుట తప్పు దా మెఱింగికొనుటకే యని వారికిఁ దెలియదు. కాబట్టి వారు తమయొక్క సంతోషమునకై యా దుర్మార్గంబుల నేఁగుదురు. నిజముగా అవి తప్పుడు త్రోవలే. ఆసంగతి నామనుజు లవలఁ గనుంగొనఁగలరు.”

“కాబట్టి మనలను మన మెఱింగినప్పు డానిరంతర సంతోషమును జెందఁగలమా?”

ఈప్రశ్నకు శ్రీవా రవు ననుభావము వచ్చునట్లు శిరః కంపనము గావించిరి.

ఇంతలో కిటికీయద్దములోనుండి యెండ శ్రీవారి మోమున వ్యాపించినది. ఆకనుబొమ్మలలో నైశ్చల్యమును ఆవదనమునందు సంతృప్తియును ఆప్రకాశమానములయిన కనులయందు ప్రశాంతత్వమును నాకు గోచరించినవి. వా రెట్టి మాటలు మాటాడుదురో యందుకుఁ బ్రవర్తనము భిన్నముగా నుండ దని వారిముఖలక్షణములు దెల్పెడిని.

శ్రీవారు వచియించిన వాక్యము లను భాషాంతరీకర్త నా కింగ్లిషులో వచియించినాఁడు. కాని దానియందలి యర్థ విశేషము నాతఁడు నాకుఁ దెల్పఁగల్గెనా? ఆప్రయత్నము నేనే

చేసి తద్వ్యాకృముల భావము నెఱుంగవలయును. మహర్షి గారి మాటలలో వేదాంతిత్వము లేదు. తన పల్కులనే సిద్ధాంతము గావించు పండితునితనమును లేదు. ఏది మాటాడినను హృత్కుహరాంతమునుండి మాటాడును. ఈవాక్యము లాశ్రీ వారి మహానుభవమునుండి యేర్పడిన యభిప్రాయములే. అని తలంచి నే నిట్లు పల్కితిని.

“మీరు” తాను, తాను “అని పల్కుచున్నారు. ఆ “తా” ననునది యేదో స్పష్టము కాలేదు. మీరు చెప్పినదే నిజమయినచో మనుష్యునిలో నింకొక “తాను” ఉండవలయునుగదా?”

వా రించుక చిటునవ్వి యీరీతిగాఁ బ్రత్యుత్తర మొసంగిరి.

“మనుష్యునిలో రెండు వ్యక్తు లుండునట్లు భావింప వీలగునా? ఈ సంగతి నెఱుంగఁ దలంచినవాఁడు మొట్ట మొదటను తనను తాను విభజించి పరిశీలించుకొనవలయును. ఇతరు లాలోచించినట్లూలోచించుటయే సామాన్యజనుని యొక్క యలవాటు. కాఁబట్టి యతఁ డెప్పుడును “నేను” అను దానిని కలరూపున నెఱుంగలేడు. తా నెవ్వరో తనకు సరిగాఁ దెలియదు. తన శరీరమును తనయొక్క బుద్ధియే తా నను భ్రాంతి యతనితో చాలకాలముగా వచ్చుచున్నది. కాఁబట్టి నేను నీకు వచియించున దే మనఁగా నీవు “నే ననఁగా నెవఁ?” డను పరిశీలననే కొనసాగింపుము.

ఈసంగతులు నా కవగాహన యగుటకుఁ గాఁబోలు శ్రీవారు కొంత నిదానించి వెండియు నిట్లనిరి.

“ఆత్మయొక్క కలహాపును వివరింపు మందువు. ఏమి వివరింప వగును! దానినుండియే తననుగూర్చిన యహంకారము జన్మించునది. ఆయహంకారము అందులోనే యంతరించును.”

“అంతరించునా? తనతనము నొకఁ డెట్లునీడఁగలఁడు?”

“ఒక మనుష్యునికిఁ గల్గునట్టి భావములలోఁ బ్రప్రథమ మయినది “నేను” అను భావము. ఈభావము పుట్టినపిమ్మటనే యేయితరాభిప్రాయములయినను జన్మించును. మనస్సునందు సర్వనామములలో మొదటిదయిన “నేను” ఉదయించినతరువాతనే “నీవు” అను రెండవ సర్వనామము జన్మింపఁగలదు. ఆ “నేను” అను దానముచుబట్టుకొని అది బయలుదేలు స్థానమువఱకు మనము వెంబడించినచో-ఏరీతిగా అది భావములన్నిటిలో మొదటిదిగా నుద్భవించినదో ఆరీతిగానే అది భావములన్నిటి కడపట నంతరించు నని మనకుఁ దెలియఁగలదు. ఇది యంతయు ననుభవమువల్ల నే తెలియఁదగినది.

“ఒకఁడు తనలో నిట్టి పరిశీలన గావించుకొనుటకు తప్పకుండ వీ లగునని మీయభిప్రాయమా?”

“నిక్కముగా. ఆ “నేను” అను భావము అంతరించు వఱకును బరిశీలింప వీ లగును.”

“అట్లయినప్పుడు నరుఁడు మూర్ఖావస్థ నందునా? లేక మతి లేని వాఁడగునా?” అని నేను బ్రశ్నించితిని.”

“అట్లు కాదు. మనుష్యుని జడత్వమయిన తనను దా నెఱింగినప్పుడు మీఁదుమిక్కిలి వానికి అఖండమయిన మెలఁ కువ కల్గును. వానికి నిక్కమయిన తెల్వి కల్గును.”

“కాని ఆ “నేను” అను భావముగూడ ఆనరత త్వ మునకు సంబంధించినదే కదా?

“ఆ “నేను” అనుభావము ఆమనుష్యుని శరీరమునకు వాని మెదడునకు సంబంధించినది. ఒకానొకఁడు తనయొక్క కలహాపు నెఱింగినప్పుడు మఱిదో వస్తువు వాని తత్త్వము లోని యగాధభాగ మగునెటనుండియో లేచి వాని నాక్ర మించును. అదియే మనస్సునకు వెనుక నున్నది. అది యనంతము. అఖండము. దైవమయము. దానినే కొందఱు స్వారాజ్య మందురు. కొందఱు తాత్త్వ యందురు. మఱి కొందఱు నిర్వాణ మందురు. హిందువులు మోక్ష మందురు. దాని కే పేరయినను బెట్టవచ్చును. దానిని జెందిన వాఁడు తనను దాను బోఁగొట్టు కొన్న వాఁ డెన్నఁటికిఁ గాఁడు. మీఁదుమిక్కిలి తనుఁ దాఁ గన్న వాఁ డగును.”

శ్రీవారి యీ కడపటి మాటలు వారి నోటినుండి వెల్లిడినంత నాహృదయమునందఁ గలీలీ’ అను నొక సంచారకప్రవక్త వచించిన “ప్రాణమును గాపాడుకొన్న వాఁడే దానిని బోఁగొట్టుకొనువాఁడు. దానిని బోఁగొట్టుకొనువాఁడే దానిని గాపాడుకొను వాఁడు” అనువాక్యము తఱుక్కు మని



మెఱపు మెఱసినచందానఁ దోచినది. శ్రీవారి వాక్యమును నిదియు నెంత వింతఁగాఁ బోలుచున్నవి! క్రైస్తవమతమునకు సంబంధింపని త్రోవలో ఈహైందవమహర్షులకుఁగూడ ఒకానొక కఠినమయిన ఆసామాన్యమయిన పంథాప్రకార మీ యభిప్రాయ మేర్పడినది. ఇంతలో శ్రీవారు మరల వచియించుచున్నారు.

“తనయొక్క నిజతత్త్వము నెఱుంగుటకుఁ బూనువటకును దాని నెఱుంగువటకును అనుమానమును అనిశ్చలత్వమును వాని జీవితమునందు వానిని వెంట నంటియే యుండును. గొప్పగొప్ప రాజులును రాజకీయవేత్తలును ఇతరులను బాలించుటకుఁ బ్రయత్నింతురు. కాని వారి యంతరాంతరములయందు తమను దా మేలుకొను శక్తి లే దని వారికిఁ దెలియును. అయినప్పటికిని పరిపూర్ణాంతరమువటకును మానసమును భేదించిన మానవునికి అత్యంతగరిష్టమయిన శక్తి స్వాధీనము లోనే యున్నది. గొప్ప తెల్వి గల వా రెందఱో యాయూ య నేకవిషయములను గూర్చిన తెల్విని సంపాదించుటకుఁ దమ జీవితములను వస్తు చేయుచుందురు. కాని మానవునియొక్క వైచిత్ర్యమును వారు కనిపెట్టఁగల్గిన సంగతినిగూర్చియును- తమ్ము తాము జయించినాఁరా యనియును-వారలనడిగినచో వారు సలజ్జముగాఁ దలలు వంచుకోవలసివచ్చును. తనను దా నెఱుంగనప్పు డెన్నియో యితరములగు వానినిగూర్చి యేమి తెలిసికొని యేమి ప్రయోజనము? తమను తాము తెలిసి

కొను ప్రయత్నము చేయుటకన్న నరుల కింక నర్హతరంబయిన కర్తవ్యం జేదో?

“ఆకార్యం బతిమానుషమును అతికష్టమును అగును గదా” యని నా విమర్శన.

దానికి భగవానులవా రేమాత్రము నొప్పుదలను సూచింపనట్లు అభినయించి యిట్లనిరి:—

“అది చేత నగునో కాదో యనుభవమునఁ జెప్పఁదగినది. ఆ శ్రమ మన మనుకొనునంతకంటె నిక్కముగా తక్కువగా నుండును.”

“కాని, కేవలభౌతిక ప్రపంచజీవకనుగడపు మాబోఁటి పాశ్చాత్యులకు నిట్టి ప్రయత్నములు సాధ్యములు...” అని నాయాక్షేపణము నర్థములో వదలినాను.

భగవానుల వారు మఱియొక యూఁదువత్తిని వెల్లించి యిట్లు వచియించిరి:—

“హిందువులకయినను నైరోవీయులకయినను తత్త్వము నెఱుంగు పద్ధతి యొక్కటయే. నిజముగా ప్రాపంచికవిషయములలో నెక్కువ నిర్తగ్నులయిన వారి కయ్యది కష్టతరముగా నుండఁగలదు. అయినప్పటికిని ఈకార్యము చేయ వీలగుటయేకాక చేసి తీఱవలసినదై యున్నది. ధ్యానమునం దేర్పడు ఈమార్గా న్వేషణప్రయత్నప్రవాహము ఎన్ని పనులలో నున్నను మనంబునందుఁ బ్రవహించుచుండునట్లుగా

అభ్యాసమూలమునం గావింపవచ్చును. ఆపయిన ఆనరులు తమ తమ కార్యముల నాప్రవాహమునం దుండియే కావించుకొన వచ్చును. ఈరీతిగా ఆప్రవాహ మవిచ్చిన్నముగా నుండును. ఈరీతిగా ధ్యానమునకును శరీరముతోఁ జేయు కార్యముల కును భిన్నత యుండదు. “నే నెవరు” అను ప్రశ్ననుగూర్చిన యాలోచనను నీ వారంభించి, నీదేహముగాని నీబుద్ధిగాని నీకోర్కూలుగాని ఆ “నేను” కా దని నీవు కనుగొనఁగల్గినప్పుడు నీయొక్క యంతరాంతరంబునం దుండిన తత్త్వంబు తనంత తానే వెల్వడి నీ కవగతం బగును. ఆరీతిగా తత్త్వజ్ఞాన లాభము తనంతఁ దానే లభింపఁగలదు.”

ఈసంగతుల నర్థము గావించుకొనుటకు నేను కొంత యోచనలో మునిగితిని. శ్రీవా రింకను జెప్ప సాఁగిరి:—

నిన్ను నీ వెటుంగఁ బ్రయత్నించినచో తత్త్వము నీహృదయమునందు సూర్యకాంతితోఁ బ్రకాశించును. అప్పుడు హృదయము నిశ్చల మగును. నిక్కమయిన సంతస మందు నిండుకొనును. ఎందు కందురా? ఎక్కడ ఆత్మ యుండు నో అక్కడనే యానందముండును. ఈయాత్మజ్ఞానంబు నొందిన తరువాత నేసందేహమును నుండదు.”

అని వచియించి భగవానులవా రాకూటమునందు దూరముగాఁ దమ చూపును నిగిడించిరి. ఇంతటితో వాఱియా సంభాషణ మంతమయిన దని నేను గ్రహించితిని. ఈరీతిగా వారితోఁ దగవయిన సంభాషణమును మత్ప్రియాణాత్ము

ర్వము నేను గావింపఁ గల్గినందుల కెంతయును సంతసము నందితిని.

నేను వారి నక్కడ వదలి యట నున్న చిట్టడవిలోని యొక నిర్జనస్థలమును జేరితిని. అక్కడనే నేను, పగటిలోఁ జాల భాగ ముందును, అప్పుడు నేను చదువుకొనుటయు వ్రాసికొనుటయు జరగును. మసక చీకటి యగుసరికి నేను మరల భగవానులవారి కూటమునకుఁ జేరుకొంటిని.

భగవానులవా రాకూటమునందు మామూలుప్రకారము వేంచేసియున్నారు. పంకా లాఁగఁబడుచున్నది. వారు తమ మంచముపయినఁ బద్మాసనము వైచుకొని మోచేతిపయి నూనుకొని కూర్చున్నారు. ఇట్టి యాసనమునే చెన్నపురమునందలి యోగియయిన బ్రమగారికడఁ గాంచియున్నాను. వారుదీనిని సుఖాసన మనియుండిరి. అది కొంతవఱకు బుద్ధుని పద్ధతిని బోలును. వారు నావంక నదేపనిగాఁ జూచుచు మిన్నకుండిరి. వారిసోఫా దిగువను వారి దండకమండలువు లుండినవి. అవియును గౌరీనమునుమాత్రమే వారి కిహమునందలి యాస్తి. వారి లోచనములు నిరంతరప్రకాశమానములు. అంతలో వా రాచూపు నేకాగ్రము గావించిరి. శరీరము స్థైర్యము వహించినది. వణకుఁజూపిన శిరము స్థాణు వయినది. నేను వచ్చినప్పుడు తొల్లఁ గాంచిన శ్రీవారిసమాధిదశవంటి దిది యని నాకర్థమయినది. ఇంతలో నొకరు నాకడకు వచ్చి “భగవానులవారు ధ్యానమగున్ లయినారు. ఇంకను వారితో

మాటాడ వీల్పడదు” అని యాంతరంగికముగా వచి  
యించిరి. అక్కడ నున్న వా రెల్లరును అంతకంతకు వైశ్ణ  
భ్యము నవలంబించుచుండిరి. నే నా రీతిగా నుండ వలయు  
నను నాచారనియమములు గల వాఁడును గాను. కాని,  
శ్రీవారి మహాశక్తి నన్ను బలీయముగా లోఁగొన్నది. అట్టి  
శక్తి యాకూటమునం దంతటను నిండుకొన్నట్లు నాకు మనో  
గోచర మయినది. ఈశక్తివ్యాపనమున కంతయును శ్రీవారే  
కారణ మని నాకుఁ దెల్లమయినది.

అప్పుడు వారి కనులను జూడఁగా నత్యంతప్రకాశము  
గాను అద్భుతముగాను వెలుఁగుచున్నవి. అప్పుడు నాలో  
వంతవంత భావము లుప్పతిల్లినవి. వారి వీక్షణము లత్యద్భుత  
ప్రక్రియతో నాహృత్కుహరాంతరాంతములను బ్రవేశించి  
యందు నిగూఢముగా నున్న వస్తువులనన్నింటిని గాంచుచు  
న్నట్లు నాకుఁ దోచినది. నాభావోద్రేకాభివాంఛల నన్నిటి  
నా శ్రీవారు తద్వీక్షణములమూలమునఁ గనుంగొనినట్లుగా  
నాకుఁ దోచినది. ఆశక్తిముందట నే నేమి చేయఁగలను?  
నాయొక్క పూర్వచరిత్రములో నేను మఱచిన మఱువని భాగ  
ముల నన్నింటి నతఁ డెఱింగె నని నాకు నిక్కముగాఁ దోచి  
నవి. ఆశ్రీవారి దృక్కునుండి? నేను తప్పించుకోజాలను. ఆ  
యిష్టమును నాకు లేదు. ఎందుకనఁగా శ్రీవారినుండి యుత్త  
రోత్తరలాభ ముండు నను నాన న న్నట్లు వారికి లోఁబడఁ  
జేసెడిని. ఈరీతిగా వారు నాయొక్క చారిత్రమునందలి

సంగతు లన్నియును చెలిసికొన్నట్లయినది. ఆమూలముగ నామనస్సునకు నిశ్చలత్వము గల్గించుచున్నట్లును దోచినది అంతియే కాక యేవిధమయిన మానసికపరివర్తనముచేత నేన సామాన్యజనపద్ధతిని విడనాడి తనవంటి వారి, నన్వేషించుటకు సంచరించునదియు నారయునట్లు తోచినది. ఇంతలో వారియొక్కయును నాయొక్కయును మధ్యను ఆకర్షణ వాహిని ప్రవహించినట్లయినది. నాచూపు లేమో భ్రమించుచున్నవి. వారి దేమో యేకాగ్రదృష్టి. అంతియ కాక ఏప్రశాంతియందు వారియొక్క మనం బానందంబునఁ బొందుచున్నదో దానితో నాయొక్క మనంబునకు ఆశ్రీవారు సంబంధము గల్గించి నాకు బొన్నత్యానందంబులఁ బ్రసాదింపఁబూనినట్లు నాకుఁ దోచినది. ఆయత్వంతమయిన ప్రశాంతియందు నా కేదో మిక్కిలి తేలికతనము గల్గినట్లు తోచినది. కాలము మిక్కిలి నిదానముగా జరుగుచున్నట్లు కన్పట్టినది. నన్నుగూర్చిన యేదో పెద్ద బరువు నానుండి వదలిపోయినట్లు నాకుఁ దోచినది. ఇక ముందెప్పుడును గోపము ఆసంతృప్తి జనితదుఃఖితత్వము అనునవి నాహృదయమును బాధింప వని నాలో నాకుఁ దోచినది. ఈజాతికే యీప్రశాంతిగూఢమున్నది. దీనివలన నే వీరు యుంచినగూర్చి యాస వహించియుందురు కష్టకాలంబున ధైర్యము వహించియుందురు. ఈసంతృప్తిప్రశాంతభావమే యెల్ల సాధ్యుణ్యసార మని నాకుఁ దీర్మాన మేర్పడుచున్నది. ఈ నిశ్చలధ్యానసమయమున ఆకూ

టమునందుఁ జీమ చిటుక్కుమన్నను వినఁబడు నట్లున్నది. నేను శ్రీవారియందు మనసు నీల్పితిని. వారినుండి జ్ఞానము ప్రవహించునట్లు తోఁచెడిని.

అనేకపర్యాయము లీశిష్యు లెల్ల నిష్ఠుహర్షివర్మను నేండ్లుఁబూండ్లుగాఁ బరివేష్టించియుండుట యెందుల కని నాలో నాకే యనుమాన మేర్పడినది. ఎందు కందురా? వీరి సుభాషణములు స్వల్పసంఖ్యములే. సౌఖ్యములా? సున్న యన నగు. ఇతరాకర్ష రుణములా? లేవు కాని వీరిక్కడ నేండ్లుఁ బూండ్లుగాఁ గడపుచున్న సమయమునం దంతయును వీరికి శ్రీవారినుండి జ్ఞానప్రసారలాభ మత్యంతాదృశ్యరీతిగా జరగు చున్న దని నా కిప్పుడు బోధపడినది.

ఇంతవఱ కాయమునం దంద టున్నను నత్యంత నిశ్శబ్దముగా నుండినది. అప్పు డక్కడినుండి యొక్కొకరుగా నందఱును వెడలిరి. శ్రీవారును నేనుమాత్రమే మిగిలినాము. ఇట్టిసంఘటనము నే నున్నయిన్నాళ్లుగా నెప్పుడును జరగి యుండలేదు. శ్రీవా రప్పుడు నావైపున కేకాగ్రముగాఁ గాంచసాగిరి. ఆకన్నులయం దింతకుముందుఁ గన్పట్టిన తేజో రీతి యిప్పు డత్యద్భుతముగా నెచ్చినది. నాకొకవిధమయిన మైమఱపు వచ్చినది. నే నంతలో నతిప్రయత్నమున గడి యారము గాంచి శ్రీవారికి నమస్కరించి బయటికి వచ్చి, మఱియొకసారి యాశ్రమమునకు నమస్కరించి యెద్దుబండి నెక్కి బయలుదేరితిని.

అరణ్యాశ్రమము.

నా జీవితచరిత్రమునందు మఱువరాని యమూల్యమయిన సమయములు గలవు. ఇప్పుడు నేను శ్రీమహద్వలవారి కూటమును బ్రవేశించుచుంటయు నట్టి వానిలో నొకటి. మామూలు ప్రకారముగా శ్రీవారు తమ సోపాపయిన అందమయిన వ్యాఘ్రజినమునఁ గూర్చుండియుండిరి. చెంత నూడు వత్తులు పొగ రాజుచున్నది. నే నటఁ బ్రవేశించినంత వారు నారాకను సాదరమయిన చిటునవ్వుతో నంగీకరించిరి. ఆకూటమున శ్రీవారినుండి తగుపాటి దూరమునఁ గొలఁది మండి శిష్యులక్కడక్కడఁ గూర్చుండియుండిరి. ఒక శిష్యుఁడు పంకాలాగుచుండెను.

ఇప్పుడు నేను శ్రీవారిని సందర్శించుట వారికడ శిష్యత్వము నపేక్షించి. వారు నా యభిలాష నంగీకరింతు రను నమ్మకము నాకుఁ గలదు. ఎందు కనఁగా వారి సాదరాకర్షణ శక్తియే నన్ను బొంబాయినుండి యింత దవ్వు గైకొని వచ్చినది. నేను తొట్టొట్ట కొన్ని సమయోచితమయిన మాటలఁ బల్కి నాకోర్కిని దేల్చి వచియించినాడను. అందులకు భగవానులవారు ఘండహాసముమాత్రము గావించిరి నేను మఱల నాయభిలాషనే నొక్కి వక్కాణించితిని. కొంత సేపటికి శ్రీవారే నా కిటుల జవాబొసంగిరి.

“గురువు లేవరు? శిష్యు లేవరు? శిష్యులకే యిట్ల



సదేహములు తట్టుచుండును. ఆత్మజ్ఞానము గల్గిన తరువాత గురుశిష్యభేద ముండదు. ఆత్మజ్ఞుల కంటి కెల్లరు నొక్కటియే.

ఈ ప్రత్యుత్తరము నా కొక విధముగా నచ్చినను నేను నాయభిలాషనే యనేకవిధములుగాఁ గ్రుచ్చి యడిగితిని. కాని యందులకు శ్రీవా రొడంబడ లేదు. కాని తుదకు వా రిట్లు సెల విచ్చిరి:—

“నీలోనే నీ గురుఁడు లభించును. అనఁగా నీయాత్మ యందు. ఆయాత్మకును ఈ సదేహమునకును ఏరితిగా సంబంధము లేదో ఆరితిగానే నీ వనఁగా ఈదేహము కా వని యెఱుంగవలయును.”

ఈ జవాబునుబట్టి శ్రీవారు నాప్రశ్నకు నేదయిన యుత్తరము నొసంగుట లే దనియును దానిని మాటు రీతు లతో నెట్లో లాగవలసి యుండుననియును నాకుఁ దోచినది. బహుశః వా రప్పుడప్పుడు గావించు సూచనల రూపునఁ గాంతు నేమో? నే నక్కడనే మఱి కొన్నిరోజు లుండఁ దలంచితిని.

పిమ్మట నే నక్కడ నుండిన పద్ధతి నా దేహము కూల్యమునకుఁ జిక్కుగానే యుండినది. పగటి వేళ లేమో శ్రీవారితో కూటమునందుఁ గడచుచుండినవి. రాత్రులయందు కంగాబంగగాఁ గట్టబడిన గుడిసెయందుఁ గటికినేలను గంబళి పఱచుకొని నిదుర లేక దొరలవలసి యుండెను. నే

నున్న యీ గుడిసె యాశ్రమమునుండి 100 గజముల దవ్వున నున్నది. గోడలు పలుచని గిలీవు కలవై యున్నది. పయికప్పు ఎండలకును వానలకును దాళుకొను బలము గల్గియున్నది. చుట్టుపట్లను జిన్నవియును బెద్దవియును నగు పొదలున్నవి. పడమటినుండి యరణ్యము ప్రారంభ మగుచున్నది. ఆయెచ్చు తగ్గులు గలుగు భూభాగమువల్లను ప్రకృతియొక్కయారణ్యక సౌందర్యవైభవము వెల్లడి యగుచున్నది. నాగదాళి మొదలయిన పొదలు గలవు. ఉత్తరదిశను మహాన్నతమై థాతురంజితాచారణప్రభలఁ జెలంగు వర్షతరాజ మెసంగుచున్నది. దక్షిణమున నొక పొడుగాటి కుంట యున్నది. అందలి నీరము నిర్మలము. అయ్యది నా కెంతయు సంతసము నొసంగినది. దాని గట్లఁ జెట్లు గుంపులుగుంపులుగా నున్నవి. అందు గోధుమవన్నెవియును బూదివన్నెవియును నగు కోతులు మందమందలుగా నున్నవి.

అక్కడ నేను గడపిన రోజులన్నియు నొకటే విధముగా నున్న వని చెప్ప వలయును. ప్రతిదినమును మామూలుగా బూది ఆకుపచ్చ నువర్ణారణ్యమును అగు రంగులతోఁ బ్రారంభ మగును. అట్టి యుషఃకాల్గమున నేను మేల్కొంచి కుంట కరిగి యీదులాడుదును. అప్పుడు అక్కడ నందందు నక్కియందు పాములు పాటిపోవునట్లుగా నాకాళ్లను గొట్టి ధ్వని చేయుచుందును. పిమ్మట నుడుపులను ధరించి తురకర్తగా వించు

కొందును. (ఆగ్రామ్యప్రదేశమున నిది యొక్కటియే నేననుభ  
వింపఁగల్గిన నాగరకభోగము.) అపయిన నే నక్కడ నేర్పాటు  
చేసికొన్న రాజు అను పిల్లవాడు తేయాకు కషాయము  
తయారయిన దని నేను అప్పుడప్పుడు నేర్పఁగా వచ్చి రాని  
యింగ్లీషులోఁ జెప్పును. ఆ సేవకుఁడు మిక్కిలి మంచివాఁడు.  
నా యాహారమునకు కావలసిన వస్తువుల నూరియందు గప్ట  
ముతో నేకరింపఁ బ్రయత్నించును. నేను శ్రీవారి కూటమునం  
దుండినప్పుడు శ్రీవారు ధ్యానమగున్మయియున్నచో వాఁ  
డాకూటము వెలుపలను అత్యంత నైశ్శబ్దముతోఁ గాఁచు  
కొనియుండును. మావంటలును మాయాహారముల రుచులును  
వానికి సరిపడినట్లు లేదు. ఎన్నియో ప్రయత్నములమీఁద  
నేను ప్రతిదిన మొంటిపూటనే గట్టి యాహారము గైకొనున  
ట్లేర్పాటు చేసికొంటిని. దినమునకు మూడు పూటలును తే  
నీరుత్రాగుట యక్కడ నాకు మిక్కిలి సంతోషప్రదముగాను  
సౌఖ్యప్రదముగాను నుండినది. అనా సేవకుఁడగు పిల్లవాఁడు  
వాని నల్లని దేహచ్ఛాయనుబట్టి ద్రావిడజాతికిఁ జెందినవాఁ  
డని నా నమ్మకము.

భోజన మయినతరువాత 1 నే నాశ్రమమునకు వెడలి  
యం దున్న గులాబిచెట్లకడ నిల్చుండి వాని సౌందర్యము  
నాలోకించి యానందించి శ్రీవారి కూటమును బ్రవేశించి  
యక్కడ నున్న వారిలో నెవనితోనయినను సంభాషింతును.

లేదా శ్రీవారితోనే యేదో ప్రశ్న గావించును. లేదా శ్రీవారు వచించియుండిన ప్రకారమున ధ్యాననిమగ్నుడ నగుదును. శ్రీవారు సామాన్యముగా సాయంకాలముల ధ్యానపద్ధతి నుందురు. ధాన్యములయం దాకూటమునఁ గల యధ్యాత్మికవ్యాప్తి కనుభవమునకు వచ్చుచుండును. శ్రీవారి సన్నిధియందుఁ గూర్చుండుటచేతనే నాకుఁ బ్రశాంతిలాభానుభవము గల్గును. వారి సన్నిధి గల్గినప్పుడంతయును నామెదడులోని నాడు లన్నియును నాధ్యాత్మికవిమర్శనము గావించి తత్త్వానుభవలాభ మేర్పడుచుండును. అది యంత తెల్లముగా నుండ దేమో కాని పొరపాటు లేనిదని చెప్ప నగును.

ఇట్లు ప్రాతఃకాలమునుండి పదునొకొండుగంటల వఱకుఁ గడపి నే విడిసిన గుడిసెకు వెడలి భోజనవిశ్రాంతి లను ముగింతును. ఆసమయమున నొక్కొక దినము ధ్యానము, నొకనాఁడు సంభాషణలు, నొకనాఁడు ఆప్రకృతిరమణీయముల యైన స్థలముల సంచారములును, ఒకనాఁడు ఆమిక్కిలి పెద్ద దేవాలయమును సందర్శించుటయును, నొకనాఁడు ఊరిలో నికిఁ బోవుటయు జరగుచుండును.

అప్పుడప్పుడు భగవానులవారును తమ భోజనమయిన తరువాత నే నుండునెడకు వేంచేయుటయుఁ గలదు. అప్పుడు నేను వారి నెన్నియో ప్రశ్నల నడుగుదును. వారు మిక్కిలి ప్రశాంతముగాను చిఱునవ్వుతోను ప్రత్యుత్తరముల నతినిదానముగా నొసంగుదురు. ఆప్రత్యుత్తరములు మిక్కిలి

క్షప్తములుగా నుండును. నే నేదోయొక క్రొత్త ప్రశ్నయడిగి నచో వారందులకుఁ బ్రత్యుత్తరమును వెంటనే యొసంగక దూరముగాను ఏకాగ్రముగాను దృష్టి నిగిడించి మిక్కిలి నిశ్చలముగానుండురు. ఆదృష్టియు ఆభావనయు దేనినిగూర్చియో నాకుఁ దెలిసికొన నసాధ్యము. ఆధ్యానముమధ్యను వారిని గలఁగింప నా కనిష్టముగాను అసాధ్యముగాను నుండును. ఎందు కందురా? వారి నిశ్చలశక్తియెదుర నాయది కొఱగాని దగును. వా రట్లు ధ్యాననిమగ్నులై యున్నసమయములో నాలో భావతరంగాలోచన పరంపరలు బయలుదేటి నాసం దేహములను జాలవఱకు సడలించును. వా రట్లు సుస్థిరదృక్కుతో సుమా రరగంటసేపు నాకడఁ గూర్చుండి యుందురు. వారికి నాజ్ఞప్తియే లే దనుకొందునుగాని అంతలోఁ దటాలున నామనస్సులోనే యొక భావ ప్రవాహము ప్రవహించినట్టై నా సం దేహమునకు సమాధాన మేర్పడును. దానఁజేసి శ్రీవారికి నాయందు జ్ఞప్తి యుండు నని తోచును. అది యొకయెల్లెక్రికొక రెంటువలెఁ గనుపట్టినది.

ఇంకొక సమయమున శ్రీవారి నిట్లు ప్రశ్నించితిని.

“స్వామి! ఈత్రోవలో నెన్నియో కష్టము లున్నవి. నా కసాధ్య మని తోచెడిని.”

“అంతకన్న పొరపాటయిన యభిప్రాయ మే మున్నది. చేతఁగా దను నమృతమును భీతియును ఈమార్గమునకు నడ్డములు.”

“అట్టివి నిజము కావా?”

“కావు. ఒక నరుడు గావించు దొంగలలోని కెల్ల గొప్పది తాను స్వభావముచేత చేతఁగాని వాఁ డనియును చెడ్డ వాఁ డనియుఁ దలఁచుట. ప్రతిమనుష్యునిలోను దైవ తత్త్వమును బలమును స్వాభావికముగా నుండును. కాని బలహీనతయును చెడ్డతనమును వాని నడతలయం దుండును. అతని కోరికలలోను తలంపులలోను చెడ్డతన ముండును. కాని వానిలో నుండవు.

వారి యీపల్కులు నా కెంతయు మనోబలము నొసంగినవి. దానినుండి యెంతో యుత్సాహము జన్మించినది. ఇట్టి పల్కులే శ్రీవారుగాక మఱి యొక సామాన్యుడు పల్కి యున్నచో వాని నంతగా పాటించి యుండువాడనుకాను. కాని యీవిషయములు శ్రీవారు తమ యంతరాంతరము నుండియును మహానుభవమునుండియును బల్కినట్లు తోఁచె డిని. కాని వారు కేవల మొక సాధారణవేదాంతి వచియించిన రీతిని బల్కినట్లు తోఁపదు.

ఒకానొక సమయమున పాశ్చాత్యుల విషయమును గూర్చి మాటాడుచు నే నొకానొకయుక్తముతో నిట్లంటిని.

“తమవంటి వా రిరీతిగా అరణ్యమునం దొక మిక్కిలి నిరాడంబరమయిన యాశ్రమమునందు నుండఁగలరు. ఇందు

మీ కెట్టి తొందట గల్గదు కనుక మీయొక్క తత్వాన్వేషణము కొనసాగుచున్నది.”

“గమ్యస్థానముఁ జేరినప్పుడు, తెలిసికొనువాఁ డెవరగునది తెలిసినచో లండన్ గరములోని భవనమునందుండినను అరణ్యమునందు నిర్జనస్థలమునం దుండినను భేదముండదు.” మఱియొక సమయమునందు నేను ఈ హిందువులు తమయొక్క ప్రాపంచికవిషయములలో నెన్నో లోపములతో నున్నారని వచించితిని. అందులకు శ్రీవా రిట్లనిరి.

“మాజాతి వెనుకఁ బడియుండుట నిజమే. కాని మాయభిలాషలు తక్కువ. మాసంఘ మభివృద్ధి చెందవలసియున్నది. కాని మీవారికన్నను ఇక్కడి వారు తక్కువ సంఖ్య వస్తువులతోనే తృప్తి నందుచున్నారు. కాబట్టి మేము వెనుక బడియున్నా మను కారణమున అసంతృప్తులముగా నున్నా మన వీలు లేదు.”

భగవానులవా రీయాశ్రమాధికారము నేరీతిగా సంపాదించఁ గల్గినది అప్పుడప్పుడు వారి నోటనే నేను విన్న విషయములనుండియును వారి శిష్యులనుండి యాలకించిన సంగతులనుండియును నేకరింపఁ గల్గియున్నాను.

1879 వ సం. వారు మధురకు 30 మయిళ్ల దూరమున నున్న యొక గ్రామమున జన్మించిరి. ఆమధురలో దక్షిణ హిందు దేశములలోని పట్టణములలో దేవాలయసంఖ్యకుఁ

బ్రసిద్ధి గన్నది. వీరి తండ్రిగారు సద్రాబ్దానాలు. అప్పటి కాలపు స్త్రీడరీ వృత్తి. వారు ధర్మాత్ములై యెందఱో దీనుల కన్నవస్త్రముల నొసంగుచుండిరి. విద్యాభ్యాసముకొఱ కీబా లుఁడు మధుర వచ్చి ఒక్కడ అమెరికా మిషన్ వారిశాలలోఁ గొంత యింగ్లీషు నేర్చెను.

చిన్ననాఁడు శ్రీరమణులవారి కాటలన్నఁ గడు నిష్ఠము. కుస్తీలయందు ను గ్రద్దులాటలయందును భయంకర నదీప్రవాహములలో నీత గొట్టుటయందును వారి కాష్ఠ యును చొరవయును మెండు. మతవేదాంతాదివిషయముల యందు వారి కెట్టి యాసక్తియు నుండలేదు. కాని వీరిలో నొక విశేషముమాత్ర ముండెడిది. నిద్రలో వీరు కుంభకర్ణు నికి గురువద్యులుగా నుండిరి. వీరు గాఢనిద్రలో నుండినప్పు డేసజీవ నిర్జీవసాధనములచేతను వీరిని లేవఁగొట్టుటకు వీ లుండలేదు. ఈసంగతి నెఱింగిన యతని తోడివిద్యార్థు లీతనిచే నితఁడు మెలకువగా నున్నప్పు డందినబాధలకై యితని నిద్రాసమయమున బాధముగాఁ బ్రహరించుచుండిరి. ఇతని కదంతయును దెలియరాదు. పగటివేళ నతఁ డట్టి వారి నెల్లను రక్తియు పిడిగ్రద్దులసమారాధన గావించియును. తుక్కు రేఁగఁ గొట్టువాఁడు. అందులకు బదులుగా ఆబాల కులు రాత్రియందు వీరిని పడకగదిలోనుండి బయటకు లాఁగుకొని పోయి యాట నేలయందు నిష్ఠము వచ్చిన.



వడువున మర్దించి తీసికొని వచ్చి మరల శయ్యాగృహమును జేర్చువారు. ఇట్టి నిద్ర యాత్మజ్ఞానావబోధముయొక్క చిహ్నముని మన స్తత్వవేత్తలు గ్రహింపగలరు.

ఒకానొక దినమున మధురనుండి వీరి యింటికి నొక బంధువు వచ్చెను. సంభాషణవశమున నతఁడు మహర్షి గారికి తా నరుణాచలయాత్ర నుండి యప్పుడే వచ్చుచుండినట్లు తెల్పెను. ఆ శ్రీమదరుణాచలనామధేయమును వినఁగానే ఆ బాలకునియొక్క హృదయాంతరమునం దేదో యొక చెప్పురాని కదలిక గల్గినది. ఆ దేవాలయ మెక్కడ నుండినది, అక్కడి కెట్లు పోవలయును. మొదలయిన విషయములను గూర్చి యతఁ డప్పటినుండి వారిని వారి నడుగుచుండెను. అప్పటినుండి యతని భావపరంపరలుగూడ దానినిగూర్చియే యుండెను. శ్రీయరుణాచలు డన నేమో తెలియకపోయినను ఆ యరుణాచల దేవాలయ మీ హిందూదేవాలయములలో నొకటి యనుటకంటె వేఱు సంగతి తా నరయకున్నను ఆ శ్రీమదరుణాచలవిషయ మాతని హృదయమునం దతిముఖ్య స్థానము నాక్రమించుకొన్నది.

ఒక రీతిగా మిషకపాతశాలయం దతని చదువులు పాఠగుచున్నవి. కాని పాతములయం దతని తెల్వి తేటలు బాగుగానే యుండినవి. పదునేడవ సంవత్సరమున నతని భావ

మునం దుండిన యీ యరుణాచలభావ ముద్రేకమును జెంది  
 యతనిని మిక్కిలిగా నాకర్షించినది. ఒకానొకప్పు డతఁడు  
 బంధువులకుఁగాని యుపాధ్యాయులకుఁగాని యెట్టి సూచ  
 నయు నొసఁగకయే బడి నిల్చిపోయెను. అతఁ డీరీతిగా ప్రపంచ  
 వైముఖ్యము నొందు సంగతి అది జరగువఱ కెవ్వరికిని తెలి  
 యదు. అట్లతఁడు పాఠశాలనుండియును ప్రాపంచికవిషయ  
 ములనుండియును నిల్చిపోవుటకుఁ గారణము సామాన్యలకుఁ  
 దెలియరాని దయ్యన అతనికి తృప్తికరముగానే యుండినది.  
 సామాన్యపు బడిపంతులవాల్లు తెల్పు త్రోవనుండి యతనిని  
 దప్పించి కర్తవ్యపాక కాలమున నెల్లరికి లభించు జగదాచార్యుఁ  
 డతనిని అమేయసౌఖ్యపదవీమార్గమునం దుంచినాఁడు. ఇట్టి  
 పరిస్థితి యతఁడు మధురను నిరంతరము నెడబాయుట కాలు  
 వారములు ముందుగా నతనియం దేర్పడినది.

ఒకానొకనాఁ డతఁడు తన గదిలో నొంటరిగా గూ  
 ర్చుండి యుండెను. అప్పుడు అతని కకస్తాత్తుగా మరణభయము  
 కల్గినది. ఏరోగబాధయు పయినికిఁ గనుపడకున్నను తాను మర  
 ణము నొందవలసియుండు నను దృఢవిశ్వాస మతనికి గల్గినది  
 నిజమున కౌ భయకారణము మరణాగమనము కాదు. అది  
 మానసికపరివర్తనపద్ధతులలో నొకానొకటి. ఎందు కందురా?  
 అందులకు దర్శింప వీలయిన శరీరచిహ్న మేదియును లేదు.  
 అయినను అతనికి మరణ మెంతయు ద్వారలోఁ గల్గవచ్చు నను  
 నభిప్రాయము కల్గినది.

అతఁడు నేలపయిఁ బరుండి కన్నులను నోటిని మూసి  
కొని చేతులను గాళ్లను నిగిడించి ఊపిరివిగఁబట్టి “ఇదే నేను  
మరణము నొందినాను. ఈ నాశరీరమును దీసికొని పోయి  
దహింతురు. కాని యీదేహముతో నేనుగూడ మరణించి  
నానా? “నే” ననఁగా ఈదేహమా? ఇది యిప్పుడు నిగుడుకొని  
నిశ్శబ్దముగా నున్నది. కాని నాయొక్క తత్త్వము దీనికి భిన్న  
మని నాకుఁ దోచెడిని.”

తమయొక్క యాత్మికస్థితికి నేరితిగా మార్పు గల్గినది  
భగవానులవారు యిరితిగాఁ దెల్పినారు. అటుపిమ్మట జరగిన  
సంగతి చెప్పుటకు సులభమే కాని తెలిసికొనుటకుఁ గష్ట  
మయినది. మెలఁకువలో నుండియే యతఁ డొకానొక ధ్యాన  
సమాధిలో మునిగి, “నే”ననఁగా నేమను జిజ్ఞాసం జెందెను.  
తనకును తనశరీరమునకును సంబంధము లే దనియతనికిఁ  
దోచినది. మఱియును ఆ “నేను” మరణభయదూరముగా  
నుండు ననియును దోచినది. ఆత్మసుస్థిరమయిన దనియును  
అది మిక్కిలి యగాధములో నుండుటం జేసి దానినిన్నాళ్లుగాఁ  
దా మెఱుంగ వీల్గాలే దనియును వారికిఁ దోచినది.

ఈయనుభవమునంజేసి శ్రీరమణులవారి స్వభావము  
మిక్కిలి మార్పునొందినది. చేదుపులు ఆటలు మిత్రులు మొద  
లయిన వానినిగూర్చిన యతని శ్రద్ధ బొత్తుగాఁ దగ్గిపోయిన  
దనవలయును. ఎందు కనఁగా ఇప్పు డతని హృదయము పర

తత్త్వాన్వేషణ నిష్ఠమైయున్నది. తన్మార్గదృష్టి వీరి కయాచితముగాను అకస్మాత్తుగాను లభించినది. ఎంత విచిత్రముగా నతనికి మరణభయము కల్గినదో యంత విచిత్రముగా నది యంత మొందినది. అప్పటినుండి యతనికి సుస్థిరముగా న్నాత్మానుభవ మేర్పడినది. ఇంతకు ముం దెవ్వరయినను దన్నుఁ బరిహాసము గావించినను ఆక్షేపింపక అట్టి బాలురను శిక్షింపక వదలు వాఁడు గాఁడు. ఇప్పు డెవ్వ రే మన్నను ప్రశాంతముగా నోర్చుకొని మిన్న కుండును. నలుగురతో నుండఁ గోరు తన మామూలుపద్ధతులను మాని యతఁడు వీ లయినంతవఱకు నొంటరిగా నుండఁ గోరును. అట్టి సమయమునం దతఁడు ధ్యానమగు్నుండై పరమాత్మానుభవము నొందుచుండును. దానంజేసి యతండు క్రమముగా నంతర్ముఖుఁ డగుచుండెను.

అతనిలో జరగుచున్న యీమార్పులు కొందఱిచే గమనింపబడుచుండినవి. ఒకనాఁ డతఁడు ఇంటియందు పాఠశాల పనిచేయుచు ధ్యాననిమగ్నుఁ డయ్యెను. ఈతని యన్న దానింగాంచి రోష మొంది యతనిపుస్తకము లన్నింటిని విసరి పాఱవేసి, “ఒరీ! నీవంటి వాఁ డిక్కడ నుండఁ దగఁడు. యోగా భ్యాసముగావలసినవాఁడ వీ చదువు నేల చదువుచున్నాడ?” వని యాక్షేపించెను. ఈ మాటలవలన శ్రీవారి హృదయ మప్పుడు కళుక్కు మన్నది. తమ తండ్రి యప్పటికి మృతుఁడు గాఁగాఁ దన తల్లినిగూర్చి తన పితండ్రిగారును సహోదరులును జాగ్రత్త వహింతు రని శ్రీవారు విశ్వసించిరి. ఇకను

బ్రాహ్మలోచింపఁగాఁ దమ కక్కడ నుండవలసిన యవసర మేదియుఁ గాన రా లేదు. సంవత్సరముగా వారి హృదయము నందు నివసింపుచున్న శ్రీమదరుణాచలేశ్వరనామము వారి కప్పుడు స్ఫురించినది. కారణ మిదమిత్థ మ్మని వచియింపలేక పోయినను ఆయరుణాచలమునకే వెడలవలయు నని వారు నిర్ణయించుకొనిరి. ఆది యెదురు లేని యాత్మనిర్ణయము. కాని వాదపౌరుషేయ మగు మానసికనిర్ణయము గాదు. దానిని మార్ప నెప్పటికిని శక్యమును గాదు.

“నాయొక్క మక్కువ యంతయును ఈయరుణాచల మునుగూర్చియే యున్నది. ఏశక్తి నిన్ను బొంబాయినుండి యిక్కడికి రప్పించినదో అదియే నన్ను మధురనుండి యిక్కడికి రప్పించినది.” అని శ్రీవారే నాకుఁ జెప్పియుండిరి.

ఆహృదంతరాకర్షణమునంజేసి శ్రీరమణులవా రప్పుడు తమ యింటిని పాతశాలను తమ వారిని మిత్రులను విడనాడి అరుణాచలంబునకు వెళ్ల నిర్ణయించుకొనిరి. వారి యాత్మజ్ఞాన మంతకంతకు నెక్కువ యగుచుండెను. వారు వెళ్లుచు నొక జాబు వదలిరి. ఆ జా బిప్పటికిని ఆశ్రమమునందు భద్రపటుఁ బడియున్నది. అందలి సంగతి యిది.

“నాతండ్రిగారి యాజ్ఞప్రకారముగా నేను నాతండ్రిగారిని వెదకికొనుచు వెళ్లుచున్నాను. ఇయ్యది యొక్క ధర్మవిషయక ప్రయత్నము. కాబట్టి యీవిషయమునుగూర్చి యెవ్వరును

చింతింపఁ బనిలేదు. దీనిని వెదకుటకు ద్రవ్యమును ఖర్చుపెట్టి నవసరము లేదు.”

జేబులో నొక మూడురూపాయల రొక్కముతోడను సంపూర్ణముగాఁ బూర్ణానుస్వారమయిన లోకజ్ఞానముతోడను సముద్రతీరమునుండి దూరమయిన దక్షిణహిందూదేశాంత ర్భాగమునకు వారు వెడలిరి. ఆప్రయాణమునందు జరగిన వింతలను గమనించినచో ఏదో యొక మహాశక్తి వీరిని బరిరక్షింపుచుండిన దని తెల్లము కాఁగలదు. వారు గమ్యస్థానము చేరినప్పుడు వారికి దేవుఁడే దిక్కు. అక్కడ నుండిన వారిలో నెవరితోను వారికి బరిచయము లేదు. కాని పరమార్థాన్వేషణ వైదగ్ధ్యము వారిలో జాజ్వల్యమానముగా వెలుఁగొందు చుండినది. ఒకానొక సమయమునందు వారి కీభౌతికవాంఛలు సంపూర్ణముగా నశించి, తనమిది వలువల నన్నిటిని బాట వైచి కేవలదిగంబరత్వముతో మంటపమునందు ధ్యాననిష్ఠతో ఆసీనుఁ డయ్యెను. ఆదేవాలయార్చకులలో నొకఁ డది కాంచి యాతని నాక్షేపించెను గాని లాభము లేకపోయినది. అప్పు డింకను నెందఱో యట్టి వారు వచ్చి యెంతయో ప్రయత్నిం పఁగా శ్రీవా రొక కౌపీనముమాత్రము ధరింపఁ నొడఁబడిరి. నాటినుండి నేటికిని అదియే వారి వస్త్రధారణము.

అప్పటినుండి యాటునెలలవఱకు వా రాశ్రీమదరుణా చలదేవాలయములోని యనేకమంటపములలో నక్కడక్కడ

వసించిరి. కాని యాదేవాలయమును వదలి వెడల లేదు. వారియొక్క మహనీయమయిన తపోవిధానమును గాంచి యెంతయును భక్తి నొంది యొకానొకయర్చకుడు ప్రతిదినము నొకపూట వారికి బియ్యపు టన్నమును దెచ్చి యొసంగుచుండెను. అదియే వారి యప్పటి ప్రాణధారణధారకము. ఎప్పుడుచూచినను వారు ధ్యాననిష్ఠుండేసి మైమఱచియుంటుండేసి యింతకంటె బెక్కుమాటులు వారి కన్నము నొసంగవీలు లేకుండెను. అట్టి నిష్ఠాసమయములయందు వారి కీ ప్రపంచజ్ఞాన మేమాత్రమును లేక యుండెను. కొందఱు తురకపిల్లవాండ్రట్టి సమయ మొకదానియందు వీరిపయిన మట్టివెడ్డలు పడవేసి పలాయితు లయిరి. ఆసంగతి వీరి కెంతో సేపు జరగినతరువాతఁగాని తెలియలేదు. తెలిసినను వారు దానికెట్టి ప్రతిక్రియయును గావింప లేదు.

దేవాలయమున కెందఁ తెందఁతో యాత్రికులు గుంపులుగుంపులుగా నరుదెంచుచుండుటవలన శ్రీవారి కక్కడ దపోవిధానమున కంతరాయముగా నుండుటండేసి, వారచ్చోటువిడనాడి యూరి బయటఁ గల యొక గుడిని బ్రవేశించి యందుఁ దమ ధ్యాననిష్ఠను సాగింప సాగిరి. వారాయూరు చేరినదాది మూడు వర్షములవఱకు నెవ్వరితోడను మాటాడలేదు. వా రేమి మాననియమప్రతిజ్ఞ గావించి యుండలేదు. కాని వారియొక్క యాత్మానుభవ

నిమగ్నతం జేసి యట్టి బహిర్జ్ఞాన మేర్పడినది. ఈ యాధ్యాత్మికాన్వేషణమునందు భగవానులవారు గమ్యస్థానము నందినంతనే యామోక్షమును వీడిరి. అది యుండవలసిన పనియేమి? మాట మొదటిరీతిగా నున్నను ఇప్పటి రమణులవారు తొంటివారా?

వారు తా మెవ్వరో యెవ్వరికిని జెప్పక మిక్కిలి రహస్యముగా నుంచిరి. కాని కొన్ని సందర్భములు సరిపడినందున వారి తల్లిగారికి వారు వెడలిన రెండు సంవత్సరములపిమ్మట వారి యునికి దెలియ వచ్చినది. ఆమె తన జ్యేష్ఠపుత్రునితో నటకు వచ్చి నాశ్రు రోదనపూర్వకముగా నింటికి రమ్మని యడుగుకొన్నది. వీ రందుకు లోకగతపోకగా ఆమె సాక్షేపముగా తూలనాడి చూచినది. దానిపయినవారొక కాగితము పయిన నొక గొప్పసత్త్వము నరులయొక్క మంచిచెడ్డలను నడపు ననియును ఆమె ప్రయత్నములు తనయొక్క పథమును మార్పక జాల వనియును వ్రాసిరి. మఱియును ఇతఁ డన్నుఁ గూర్చి చింతింప వల దనియును జెప్పిరి. ఆమె మఱిమి చేయఁ గలదు?

ఈసంగతి జరిగినతరువాత జను లనేకులు శ్రీవారి సన్నిధి కేతెంచుచు వారి యేకాంతమునకు భంగము గల్గించుచుండిరి. కాబట్టి వా రరుణాచలము నారోహించి యందొక గొప్పగుహయందు పలువత్సరము లుండిరి. ఇట్టి గుహ



లాపర్వతమునఁ గొన్నియే కలవు. వానియందు యోగులును సన్న్యాసులును నుందురు. శ్రీవారు నివసించిన గుహయందు పూర్వమునుండి యొక మహనీయుని సమాధిగూడ నున్నది గనుక ఆగుహ ముఖ్యతర మయినది.

హిందువులలో మృతుల శరీరములను దహించుట సామాన్యపద్ధతి. కాని సిద్ధి బొందిన యోగీశ్వరుల విషయమున నట్లు కాదు. ఎందు కనఁగా వారి శరీరములలో మనకు బయినికేజూడఁ బ్రాణసంచారము కానరాక పోయినప్పటికిని వేలకొలది వత్సరములవఱకు వారి శరీరములయందు సామాన్యదృక్కులకు నగోచరముగాఁ బ్రాణవాహిని ప్రవహించుచుండుననియును దానంజేసి ఆశరీరము ముటిగి పోవక యుండు ననియును విశ్వసింపబడుచున్నది. కాబట్టి యోగీశ్వరుఁడుసిద్ధి నొందినచో నతని శరీరమునకుఁ దైలాభ్యంగ నము గావించి ధ్యాననిష్ఠలో కూర్చున్న రీతిగా సమాధిలో నుంతురు. అటుపిమ్మట ఆసమాధియొక పెనుబండతో బిగియింపఁబడును. అంతియ కాక “యోగీశ్వరులయొక్క శరీరములు కళ్లలము లేకుండును. గాన వానికి అగ్ని పరిశుద్ధి యవసరముండదు. కనుక అవి పూడ్చిపెట్టఁబడును” అను మఱియొక యభిప్రాయమును గలదు. ఈయోగీశ్వరులును సన్న్యాసులును గుహలలో నుండుటకు నెక్కువగా నిష్టపడుదురు. పూర్వులట్టి గుహలలో దేవతలను గూర్చి తపము గావించిరి. పార్శ్వ మతస్థాపకుఁడయిన జోరాస్టరును ఇస్లాము మతస్థాపకుఁడయిన

మహమ్మదును తమయొక్క తపములను గుహలయందే కావించిరి. హైందవయోగీశ్వరులు 'తమకు తగిన మంచస్థలములు లభింపనియపుడిట్టి గుహలలోను నేలమాళిగెలలోను నుండుటకు నొక కారణమున్నది. ఎందు కనఁగా బయటను వాతావరణశీతోష్ణస్థితులు పలుమాటు మార్పుల నొందుచుండును. ఆమార్పులవల్ల వారికి తపోభంగము కల్గవచ్చును. గుహాదులలో నట్టిమార్పులు గల్గవు. ఇట్టిమార్పులు (పగలు ఎక్కువ వేడిమి. రాత్రి చల్లదనము) ఉష్ణదేశములలో నెక్కువ. అంతియకాక గుహాదులలో వెలుతురును శబ్దమును తక్కువగా నుండి వారి తపోవిధానముల కనుకూల తరముగా నుండును. అక్కడి గాడ్పును బీల్చుటవలనఁ గ్రమముగా నాఁకలియు నశించి వారికి శారీరసంబంధమయిన యవసరములు తగ్గిపోవును.

శ్రీరమణులవారిని ఆకొండమీఁది గుహ యాకర్షించిన మఱియొక కారణమక్కడియందమయిన ప్రకృతిరామణీయకము. ఆగుహాద్వారపు నెత్తపు టంచుమీఁద నిల్చుకొని చూచినచో క్రిందఁ గల విశాలమయిన మైదానమునఁ గల ఆచిన్న పట్టణమును తన్మధ్యమునందు నత్యున్న తమయిన గొప్ప దేవాలయమును ఆమైదానమున కావల నొక చిన్న గుట్టల పరుసయూఁగాన నగును. ఇది యంతయు దర్శనీయమయిన ప్రకృతి సౌందర్యముగా నేర్పడియెడిది.

ఈచీకటి గుహయం దేరితిగానో రమణులవారు పలు వత్సరములుండి, తమయొక్క యేకాగ్రములయిన ధ్యానవిధానములను సాగించుచుండిరి. వారి యోగావలంబనము హైందవశాస్త్రీయ, పద్ధతి నవలంబింప లేదు. వారెక్కడను యోగమునుగూర్చి పరింపలేదు. ఏగురువుక్రిందను అభ్యసింపలేదు. ఆత్మజ్ఞానమును సంపాదించుటకై వారికి మనంబునందుఁ దోచిన పథమున వారు నడచియుండిరి. ఆమార్గమువారికి తమలో నుండిన సర్వోపదేష్టయగు పరమాత్మునిచే నేర్పాటు చేయఁబడి యుండెను.

1905 వ సంవత్సరమున ఏయాత్రికులమూలముననో ఆప్రదేశమునఁ జ్ఞేగు వ్యాధి వచ్చినది. అప్పు డది మిక్కిలి భయంకరముగా రేగినందున ఆయూరియందలి జను లెల్లరు నితరగ్రామములకుఁ బో సాగిరి. అప్పు డాస్థల మంతయు నతినిర్మానుష్యమయినందున పెద్దపులులును చిటుతపులులును తమ తమ నెలవులను వీడి వచ్చియాపురవీధులలోఁ గూడ సంచరింప సాగిన వన్నచో శ్రీవా రున్న గుహాప్రాంతమునకు వచ్చినవనుటలో నేమి సందేహ ముండును? కాని శ్రీవా రాగుహను వీడి యెందును జనక యెప్పటట్ల యందే యుండిరి.

బాలయోగీశ్వరులయిన శ్రీవారి నిప్పటికిఁ జాల పూర్వమునుండి యొక శిష్యుఁడు నేవింపుచునున్నాఁడు. ఆశిష్యుఁ డిప్పు డీలోకమున లేడు. (కాని-కొన్ని రాత్రులలో నొక

పెద్ద పెద్దపులి వచ్చి శ్రీవారి యెదుటను బ్రశాంతముగా నిల్చి వెళ్లిపోయిన దని యొక యైతిహ్యమును వినబడుచున్నది.)

యోగీశ్వరులును ఫకీరులును ఎంతటి సింహశార్దూల వ్యాళాదిదుష్టసత్త్వసంకులములయిన ఘోరాగణ్యములయందుండినప్పటికిని వారి కాదుష్టసత్త్వములనుండి యేలాటి బాధయును గల్గక-వా రీజంతువులు తాళరాని యొకానొకదశ నొందిరా యన్నట్లు సురక్షితముగానుండు రని భారతదేశము నంతటను నొప్పబడిన సంగతి. శ్రీరమణులవా రింకొకసంగ తినిగూడఁ జెప్పినారు. ఒకానొకనాటి మధ్యాహ్నమున వారు తమ గుహయొక్క ద్వారమునఁ గూర్చుండియుండఁగా నొక గొప్ప త్రాచుఁబాము తత్ప్రాంతమునందలి గండశిలాసమూహమధ్యమునుండి యేతెంచి వారి యెదుట నిల్చితన పడగను విప్పఁగా శ్రీవారు కదల లేదు. ఈమానవుఁడును ఆజంతువును నొండొరులు కొన్ని నిమిషములుఁజేటిపాఱఁజూచుట జరగినది. కొంత నేపటి కంత సమీపమునకు వచ్చిన సర్పము శ్రీవారి నేమియుఁ గావింపకయే వెడలిపోయినది.

విచిత్రవర్తనులయిన ఈమహర్షులవా రాత్మకుహరాంతరంతస్థితరహస్యంబు నన్వేషింపఁ గల్గినంతనే వారి యాధ్యాత్మికసంబంధైకాంతదశ కంత మొదలినది. ఈవయిన వారంతగా నేకాంతముగా నుండ నవసరము లేదు. ఒక నాడు కావ్యకంత గణపతిశాస్త్రులవా రను నొక గొప్ప

బ్రాహ్మణపండితులు వీరిని సందర్శించిరి. అప్పటినుండియు వీరి బహిర్జీవనవిధానమునం దొక మా ర్పేర్పడినది. అనఁగా వీ రంతటి యేకాంతత్వమును గోరక నలుగురిలోనుండు రీతి నెచ్చించుకొనిరి. ఆగణపతిపండితులవారు విద్యాతపస్సాధన ములనిమిత్తము శ్రీమదరుణాచలదేవాలయసన్నిధానమున నుండుటకై వచ్చియుండిరి. ఎందో ప్రస్తావనవశమున వారి కీబాలయోగీశ్వరునివృత్తాంతము తెలిసినది. అంతట వారు కొండ నెక్కి శ్రీవారిని సందర్శించిరి. ఆసమయమున భగవానులవారదేవనిగాసూర్యునివంక నేకాగ్రదృష్టిగాఁగాంచుచుండిరి. అట్లు కొన్నిగంటలవఱకు అనఁగా ఆసూర్యుం డస్తం గతుం డగుదాకఁ గాంచుచుండిరి. ఒక యోగీశ్వరుఁడు సాయంకాలమున సూర్యునివంక నట్లు తేటి చూచుట వింత గాదు. కాని యీవిషయము తెలియని యైరోపీయుల కిది నమ్మదగినదికాక పోవచ్చును. ఒకానొక సమయమున మంచి మిడియెండలో నేను గొండ నెక్కఁ బ్రయత్నించిన విషయము నాకు జ్ఞాపకమున్నది. నేను తిరిగి వచ్చునప్పటికి మిట్టమధ్యాహ్న మయినది. ఏప్రక్కను తలఁ దాచుకొనుటకు ఛాయాదాయకవస్తు వేదియు లేదు. ఎండయా? మండిపోవుచున్నది. ఆయలసటంజేసి నేనొక త్రాఁగుఁబోతువలె పోలిపడి పోవుచుంటిని. ఆకారణమునఁజేసి శ్రీరమణులవారెట్టనియెండ మండించు మార్తాండబింబమును దేటి పాఱఁ జూచు విషయము తప్పక గొప్ప విశేషమే కదా?

ఆగణపతిపండితులవారు భారతీయజ్ఞానగ్రంథములలో ముఖ్యమయినవాని నన్నింటిని సుమారు పదిరెండు వత్సరములు పఠించి యాత్మజ్ఞానసంపాదనార్థము ఘోరమయిన తపంబు గావించియుండినప్పటికిని వారి మనస్సునం దెన్నియో సందేహములును చిక్కులును నిల్చిపోయియుండినవి. వారు శ్రీవారి నొక ప్రశ్నము నడిగిరి. అట్లడిగిన పావుగంట నేపటికి శ్రీవారు వారి కత్యాశ్చర్యము కల్లునట్లుగా ప్రత్యుత్తర మొసంగిరి. అప్పుడు పండితులవారు తమ డెందంబునుం దలంబుగాఁ గొందలంబు నందించుచున్న సందియంబులను జిక్కులనుగూర్చిన మఱి కొన్ని ప్రశ్నములను శ్రీవారి నడిగిరి. వారి యా యధ్యాత్మికజ్ఞానసంబంధములయిన సందేహములును జిక్కులును వారిలో నెన్నో యేండ్లుగా నున్నవి. అట్టివాని నన్నింటిని భగవానులవా రాపండితులవారి యాశ్చర్యము నినుమడింపుచుఁ బ్రత్యుత్తరముల నొసంగి పటాపంచలు గావించిరి. అంతఁ దత్పండితప్రకాండులు బాలయోగీశ్వరులగు ఈశ్రీవారికి సాష్టాంగదండప్రణామంబు గావించి యప్పటినుండి వీరికి శిష్యు లయిరి. ఆశాస్త్రులవారికి వేలూరిలో నెందఱో శిష్యులు గలరు. వారు తిరువణ్ణామలలో నీ సందర్శనము గావించుకొని వేలూరికి వెళ్లి భగవానులవారినిగూర్చి యాశిష్యబృందంబునకుఁ దెల్పి శ్రీవారు మహర్షివర్మ లనుటకు సందేహము లే దనిరి. “ఎందు కనఁగా

శ్రీవారి ఆత్మజ్ఞానస్థాయి యున్న తతమమయినది. వీరు చెప్పిన ప్రత్యుత్తరములు మిక్కిలి తేటతెల్లముగా నున్నవి. అట్టి నిర్ధారణములు తాము చదివిన యే గ్రంథములోను గానరా లే"దనియును పండితులవారు నిజశిష్యులతో ననిరి. అప్పటి నుండి క్రమేణ శ్రీవారభిజ్ఞులలో మహర్షి నామధేయముతో వ్యవహరింపఁబడసాగిరి. ఈసంగతి జనసామాన్యమునకు వ్యాపించి వారు వీరు దైవమే కాక యన్యము గా రని పూజింపఁగోరిరి. వారి శిష్యులలో ననేకులును ఆయూరి వారిలో ననేకులును భగవానులవా రొక దేవతయే యని నాకుఁ దెల్పియున్నారు.

శ్రీవారి శిష్యులగు కొందఱు ఆ గిరిక్రింద నొక ప్రదేశమున కొయ్యతో నొక కుటీరమును నిర్మించి శ్రీవారిని బ్రార్థించి యం దుండునట్లు చేసిరి. శ్రీవారి జనని యప్పు డప్పుడు శ్రీవారిని గాంచ వచ్చుచుండెను. ఇంతలో శ్రీవారి యన్నగారు మరణించినందున వారి తల్లిగా రాశ్రమమునకు వచ్చి తన నక్కడనే యుండనీయవలసినదిగా కొమరుని నడుగుకొనెను. అందులకు శ్రీవారు సమ్మతింపఁగా ఆమె ఆటు సంవత్సరము లందు నివసించి క్రమేణ తన కొమరులయిన భగవానులవారికి శిష్యురాలై తచ్చేవగా ఆయాశ్రమమునందు వంటపని చేయుచుండెను. ఆ తేండ్లపిమ్మట ఆమె స్వర్గస్థురాలయ్యెను. అప్పుడామెయస్థు లాగిరింద్రమూలముననే సమాధి గావింపఁబడి దానిపయిన కొందఱు భక్తులచే శివలింగము ప్రతి

ష్టింపబడినది. శ్రీవారికి భౌతికశరీరమును బ్రసాదించిన యామహాత్మురాలి గౌరవాన్ధ మక్కడ నిరంతరమును అఖండదీపారాధనయును పుష్పబిల్వార్చనయును జరుగుచుండును. ఈ రీతిగా ఆమె యాత్మకు గౌరవము జరుగుచుండెను.

కాలక్రమమున శ్రీవారి యశస్సు వ్యాపించినది. కనుక ఆతిరువణ్ణామలకేతెంచిన యాత్రికు లెల్లరును ఆసందర్భముననే భగవానులవారినిగూడ సందర్శించుకొని పోవుట జరగసాగినది. ఇటీవల నేయెందఱి ప్రార్థనపయిననో శ్రీవారి కింద గట్టబడిన పెద్ద కూటము నలంకరింప నియ్యకొనిరి. అక్కడ వారును వారిశిష్యులును వసియించుచున్నారు.

శ్రీవారిన్నముతప్ప నేమియు నడుగరు. ద్రవ్యమును తాచకుండుట వారి నియమము. ఇప్పుడు వారి కేర్పడియుండు నేవిధమయిన యాస్తియుయినను శిష్యులచే వారికి బలవంతముగా సమర్పింపబడినదే. మొదట మొదటను వారు కేవల మేకాంతముగా తమ తపోవిధానమును సాగించుచుండినప్పుడును మౌనముఁబూని యాత్మశుద్ధికై ప్రయత్నించునప్పుడును మిక్కిలి యాచలి యయినప్పుడు భిక్షార్థమై భిక్షాపాత్రమును గైకొని గుహను వదలి వెళ్లెడివారు. ఒక వృద్ధవితంతువునకు వారియందుఁ గనికరము గల్గి బలవంతముపయినఁ బ్రతిదినమును తప్పక అన్నమును వారున్న గుహకుఁ గొనివచ్చి సమర్పింప సాగినది. ఎన్నియో గొప్పబహుమానముల నెందఱో సమర్పించుటకు రాఁగా వారు వానిని వాపసు చేసినారు.



ఒకానొక రాత్రి కొందఱు బందిపోటువాం డ్రాయా శ్రమముఁ జొరఁబడి యున్నదంతయును వోచుకొనిరి. వారికి లభించినది మఱుసటి రోజుల కుంచుకొన్న పయికమునకన్న నెక్కువ యేఘియు లేదు. ఎక్కడనయిన నేమయిన దాచి యుంచిన నియ్యవలసిన దని వారు భగవానులవారిని బాధించిరి. కాని తుమాసముద్రులయిన శ్రీవా రద్దాని సంతయును శాంతముగా నోర్చికొనుటయే కాక వా రందఱిని భోజనము చేసి వెళ్లవలయు నని యడుగుకొనిరి. వారియందు శ్రీవారి కెట్టి కోపమును గల్గకపోవుటయే కాక వారి యజ్ఞానదశకు మిక్కిలి చింతయును జెందిరి. తన నొరులు బాధించినప్పుడు పసుక్రీస్తుమహాశయుని మనఃప్రవర్తనయు నిట్టిదే. ఆచోర మహానుభావు లెల్లరు నక్కడినుండి వెడలిపోయిరి. కాని సంవత్సరము తిరుగకయే వా రొనరించిన మఱియొక దోపిడినేరమునకై వారు సర్కారువారిచేఁ బట్టువడి శిక్ష నొందిరి. సాశ్చాత్యులనేకు లీశ్రీవారిజీవితము ఈరీతిగా నుండుట నెఱింగి యిది వ్యర్థమనియే నిర్ణయింపవచ్చును. కాని కొందఱు అయినను ప్రపంచమున కెడముగాఁగూర్చుండి లోకకళ్యాణార్థమై ఆత్మపర్యాలోకనముతో ఈసాధారణ సాంసారికవృత్తా కల్లోలసంచలత్పాప్రపంచకరీతులఁ గాంచుట మంచిదే యని తోఁపక మానదు. ఒకానొక విషయమున మునిగియుండు వారికన్నఁ బయినుండి చూచు వారికి వానియొక్క మంచి చెడ్డలనుగూర్చి విశేషముగా తెలియు నవకాశమున్నది. తన

పయినఁ దన కధికారమును సంపాదించుకొన్న యోగీశ్వరుఁడు ప్రాపంచికవిషయములకు లోఁబడి తనుకులాడు నొక మూర్ఖుని కన్న నెక్కువ కాకపోవునా?

శ్రీవారి మహత్త్వమునకు దినమును దృష్టాంతము లెన్నియో పొడచూప సాగినవి. ఆయాశ్రమమును దర్శింప వచ్చిన వారిలో నొక మూలఁడు శ్రీవారి చరణసన్నిధిఁ జేరి తన మానసికార్థికవ్యథల నేకరవుఁ బెట్టెను. అప్పుడు శ్రీవారేమియు ననక మిన్నకుండిరి. మానమును కేవలత్వమును వారి స్వాభావికధర్మములు. ఒక్కొక రోజున వా రెన్నెన్ని మాటల వచించునది సులభముగా లెక్కించి చెప్పవచ్చును. కాని యాయార్తునిపయిన భగవానులవారు దృష్టిని బ్రసరింపజేతురు. రెండుగంటల పిమ్మట ఆవచ్చినతఁ డాత్మికముగా బలదైర్యముల నొంది వంత తగ్గి వెడలును.

శ్రీవా రీరీతిగా నితరుల కేరీతిగా సాయము గావింపఁ గల్గునది నా కిప్పుడిప్పుడర్థ మగుచున్నది. వారి యంతరాలము నుండి యార్తుల యాంతర్యములోనికి నిశ్శబ్దముగాను నిశ్చలముగాను ఒక ప్రశాంతమయిన శక్తి ప్రవహించుచున్నది. ఈవింతయయిన వైద్యుత్క్రియాకలాపమునకుఁ గారణ మేమో శాస్త్రపరిశోధనమే నిర్ణయింపవలయును.

ఒకానొక కలాశాలావిద్యార్థియయిన బ్రాహ్మణుఁ డొక నాఁడు శ్రీవారిని జేరవచ్చి కొన్ని ప్రశ్నల నడిగెను. ఎవ్వ

రేప్రశ్నల నడిగినను శ్రీవారు వానికి మాటలతోఁ బదులిత్తురో లేదో చెప్పట కెవ్వరికిని దరము కాదు. కాని యెన్నో సారులు వారు మానముతోనే యనేకుల సందేహములను దీర్చుచుందురు. కాని నేఁ డేమో వా రాబ్రాహ్మణవిద్యార్థికి తమ స్వాభావికమయిన యర్థగాంభీర్యము క్త మితభాషణముతోఁ బ్రత్యుత్తర మొసంగిరి. దాన నయ్యాగంతుకుని సంశయంబు లన్నియును బటాపంచ లయిపోయినవి.

ఒకానొక సమయమున ఆశ్రీవారి గూటమునందుఁ జేరిన సంద్రప్టల సంఖ్య కొంచెము హెచ్చుగానే యుండినది. అప్పు డొకానొక రక్కడికి వచ్చి ఆయూరిలోని పరమదుర్తార్థుఁడొకఁడు నాఁటి మథ్యాహ్నమున మరణించె నని చెప్పఁగా నందున్న వారిలోఁ బలువురు పలురీతులుగా ఆమృతునియొక్క దొసంగులను గొంత నేఁపటివఱకు తుములముగా నుగ్గడించిరి. కడపట అంతయు నిశ్శబ్దముకాఁగా శ్రీవా“రామృతుఁడుతనను బరిశుద్ధముగానే యుంచుకొన్నాఁడు. ఏ మందురా? అతఁడు ముహూర్తములు స్నానము చేయువాఁడు.” అని ప్రశాంతముగా వచించిరి.

ఒక హాళికుఁడు భార్యతోడను కొమరితతోడను వంద మయిళ్లకన్న దూరమునుండి శ్రీవారి దర్శనార్థ మొకానొకనాఁ డేతెంచెను. వానిలో విద్యావత్తగాని యాలోచనశక్తిగాని లేనేలే వనవచ్చును. అమాయకత్వపుఁబ్రోపు. శ్రీవారొకదేవావతారమని దృఢమయినవిశ్వాసము. అట్టి విశ్వాసముతోనే యా

కుటుంబ మంతయును భగవానులవారికి సాష్టాంగదండప్రణామంబులు గావించి కొంత దూరమున నుండిరి. వా రెట్టి కోరికను గోర లేదు. ఒక మాటయైనను మాటాడలేదు. మిక్కిలి భయభక్తులతో దవుదవ్వుగా ఆకూటముననుండి శ్రీవారిని దర్శనము గావించుకొనుచుండిరి. భగవదవతారమయిన భగవానులవారి దర్శనమువలననే సమస్తపాపములును పటాపంచలయిపోవు నని వారి విశ్వాసము. శ్రీవా రెల్లరియందును తమ యనుగ్రహమును బ్రసరింపజేసి వారి మానసికార్తిబోగొట్టు ప్రయత్నము గలవారు. మఱియు సమత్వమునకు వారు స్థాన మనం బరంగుదురు. వారి హృదయమునందు శ్రీకృష్ణునకును క్రీస్తునకును మహమ్మదునకును సమస్థానములే యుండును. అక్కడ నే నొక వృద్ధబ్రాహ్మణుని జూచితిని. అతని వయస్సు సుమారు డెబ్బదిఅయిదు వత్సరము లుండును. అతఁడు ప్రాయమున రయిల్వేట్టేషన్ మాస్టరుగానుండి యిప్పుడు విశ్రాంతివేతనములో నున్నాఁడు. అతనియటువదవయేట నుద్యోగమునుండి విరమించుకొఁగా కొంత కాలములోనే యతని యిల్లాలు కాలభర్తము నొందుటంజేసి యతని కీసంసారికమయిన బెడఁదలు పోయినవి. పిమ్మట నతఁడు సాధు సజ్జన యోగీశ్వరులను సందర్శింపుచు భారతదేశ మంతయును పదునాలుగు సంవత్సరములు సంచరించినాఁడు. ఈప్రయత్న మంతయును దనకు సరిపడు గురువర్యుని సంపాదించుకొనుట కొఱకే. అతఁడు ఈహిందూదేశముచుట్టును మూఁడుసార్లు

ప్రదక్షిణము గావించినప్పటికిని పయి నెన్నిన రీతిని తన మదికి నచ్చిన గురురత్నమును గానఁ దయ్యెను. కనుక అధ్యాత్మక విషయములనుగూర్చి యతఁడు తనలో తానే తలపోసికొను చుండెను. కాని తనకుఁ దేలిన నిర్ణయములను పెద్దలబోధలకుఁ బోల్చి చూచుకొనఁగా కనుపించునట్టి “ఫరకు”ను చూచు కొని దుఃఖించెడివాఁడు. అతని ముసలి మొగమునందు గొప్ప తెల్విలేటలు కానుపడకపోయినప్పటికిని ధర్మమును న్యాయ ప్రవర్తనమును తాండవించుచున్నవి. ఏకారణముననో నా కాయనియందు మక్కువగల్గి యతనికి నే నేదో మేలు చేయఁ బూనినట్లు తెల్పఁగా తనను శిష్యునిగా నంగీకరింప వలయు నని నన్నుఁ బ్రార్థించినంత నాయాశ్చర్యమునకు మేరయే లేదు. “మీగురువు మీసమీపముననే యున్నాఁ”డని నేను వారికిఁ జెప్పి భగవానులవారికడకు నతనిని బిల్చుకొని పోయి తిని. శ్రీవారి నతఁడు గురువర్యునిగాఁ గైకొనుట కెంతో సేపు పట్టలేదు. అతఁడు శ్రీవారి శిష్యులలో నొక యుత్సాహ పరుడయిన వాఁడు.

ఆకూటమునందు చీనాంబరధారియైన ముక్కద్దములఁ దాల్చిన మహాశయుఁడు గలఁడు. అతఁ డొక జిల్లాన్యాయాధికారి యని తెలిసినది. ఆతఁడు శ్రీవారియం దత్యంతభక్తి ప్రపత్తులు గల శిష్యులలో నొకరు. సంవత్సరమునకు నొకసారి యైనను వచ్చి భగవానుల వారిని సందర్శించుకొని పోవు చుండును. అట్టి గొప్ప విద్యాబుద్ధికాశలోన్న తోద్యోగములు

గల్గిన యాతడు దిగంబరత్వమునఁ దూఁగుచుండు పేద వారితోఁ గూడఁ గలసిమెలసి సంచరించుట యక్కడఁ జూడఁ బడినది. ఏభావము చిన్న-పెద్ద, సాహుకారు-బీద, రాజు-నేవకుడు, అను భేదము లేక యందఱిని శ్రీవారిసన్నిధికి దర్శనార్థము గొనివచ్చెడినో అది జ్ఞానకళయే కదా? దానివలననే పయి మెఱుంగు రంగుల హారంగుభేదము లన్నియును భంగము నొంది సత్యపుటెఱంగు గాన నగుచున్నది.

శ్రీవారి సన్నిధి కొక యువతీమణి యేతెంచినది. ఆమె కూతురుగూడ వచ్చినది. ఆబాలిక యందమయిన దుస్తులలో నుండినది. వా రిరువురును భగవానులవారికి నమస్కరించిరి. అప్పుడు శ్రీవా రాకూటమునందుఁ జేరియున్న శిష్యబృందముతోఁ గొన్ని ముఖ్యమయిన యాధ్యాత్మికాంశములను జర్చింపుచుండిరి. అప్పు డాతల్లిబిడ్డలు కొంచె మెడమై నిశ్శబ్దముగాఁ గూర్చుండిరి. హిందూస్త్రీలకుఁ జదువు ప్రాముఖ్యముగా నున్నట్లు తోచదు. వారికిఁ దమ వంటపనులు తప్ప నితరలోకవిషయమునుగూర్చిన జ్ఞాన మున్నట్లు కనుపట్టదు. కాని మహానుభావులయొక్క సన్నిధిలో వారికిఁగూడ గొప్ప సంగతు లవగతములగును.

సాయంసంధ్య యయినంత కూటమునందుఁ బ్రార్థన.

ఆసమయము శ్రీవారు మిక్కిలి ప్రశాంతముగా ధ్యాన నిష్ఠను బ్రవేశించుటంజేసి యెఱుంగ నగును. అప్పుడు వారి

యొక్క దృష్టి బహిర్వాహకములను మాని యంతర్ముఖమగును. ఈరీతిగా శ్రీవారు ప్రతిదినమును ధ్యానమగులగుచుందురు. అప్పుడు నేను వారి సన్నిధిలో నుండు భాగ్యము కల్గినది. తత్ఫలితముగా నాభావములు క్రమక్రమమున నగాధాగాధతరవస్త్రస్వేషణము గావింపసాగినవి. ఆంతరమయిన ప్రకాశ మేర్పడక ప్రాయికముగా వారితో సంబంధ మేర్పడుటకు వీలుపడదు. ఆ జ్ఞానానుభవము శ్రీవారి హృదంతరజాజ్వల్యమానజ్ఞానతేజస్సునుండియొకస్ఫులింగము చింది యంధకారమయమయిన జిజ్ఞాసుహృద్వీధిని బడినట్లు తోచును. ఈధ్యాననిష్ఠ వేళలలో నే వారు నాయొక్క మనంబున తమయొక్కజ్ఞానతేజోనిధానమువంక కాకర్షించుకొనుచున్నట్లు తోచును. అట్టి సమయములయందే యీమహామహాండు మాటాడునప్పటికన్న మిన్నకుండునప్పుడే యొక్కవగాబోధింపఁగలఁ డని యెవనికేనియు నర్థము కాఁగలదు. ఆరీతిగా ధ్యాననిష్ఠలో వారుండినఁ జాలును. ఏమాటలచేతను, ఏచేతలచేతను గల్గని ప్రశాంతిని తత్ఫలితయే భక్తులకు సమకూర్పఁగలదు.

ఈరీతిగా వారినుండి ప్రవహించునట్టి యాకర్షకశక్తి యొక్కొకసారి యత్యధికముగా నుండునని నాయనుభవము. అట్టి సమయమునందు వారు నాకెంతచిక్కయినదియును ఎంత నా కనిష్టమయినదియును నగు నాజ్ఞను నొసంగుదురుగాక. అందులకు లొంగి శిరసావహించి చేయవలసి యుండును. కాని

శిష్యులనుండి దాస్యము చేయించుకొనుటలో శ్రీవారు కట్ట కడపటివా రనవలసియుండును. వారి సన్నిధియందు నెల్లరికిని ఎల్లవిధంబులయిన స్వేచ్ఛయు నుండును. ఈపద్ధతినిబట్టి చూడఁగా హిందూదేశమునందు నేను గాంచి న యితరు లగు యోగీశ్వరులును గురువులును అయిన వారికిని వీరికిని గొప్ప భేదమే కనుపట్టుచున్నది.

నేను తొలుదొల్త శ్రీవారినిదర్శనము చేసికొన్నప్పుడు వారు నాకు నిర్దేశించిన ధ్యానపద్ధతిని నేను సాధింపఁ బ్రారంభించితిని. వారు నే నడిగిన ప్రశ్న లన్నిటికి నొకటే జవాబు చెప్పియుండిరి. అందుకై నన్నుఁగూర్చిన చర్చ నేనే ఈరీతిగాఁ బ్రారంభించితిని.

“ నే నెవరు ” రక్తమాంసమయిన శరీరమా? లేదా మనస్సు, భావములు, విషయానుభవములు అను నవి యితర మనుజులనుండి నను వేటుపఱచుచున్నది. వానిలో నే నెద్ది యగుదును?

ఇంతవఱకుఁ బయి నెన్నిన ప్రతివస్తువును “నేను” గానే ధారాళముగా నంగీకరింపఁబడుచుండెడిది. కాని భగవానులవారు వాని నట్లే యంగీకరింపరా దని హెచ్చరించి యుండిరి. కాని యానిర్ణయమునకుఁ జేరఁదగినట్టి రీతిని వారు సక్రమమయిన బోధ చేయలేదు. వారి సందేశముయొక్క సారాంశం బిది:—



నిరంతరమును “నే నెవరు?” అను విచారణమును చేయుచుండవలయును, “అనేను” అనునట్టి భావ మెక్కడి నుండి ప్రారంభమగునో తెలిసికొనఁ బ్రయత్నింపవలయును. ఈరీతిగానే విచారణ సాగించుచుండవలయును. దృష్టి నంతర్ముఖము గావింప నగును. ఒకానొక నాటికి భావపరిభ్రమణము తగ్గి, జ్ఞానోన్మూలనము విచిత్రముగా వెల్లవచ్చును. ఆజ్ఞానోజ్ఞీవము నే వెంబడించి యితరాలోచనలను మానినచో అయ్యదియే గమ్యస్థానమును జేర్పఁగలదు.

ప్రతిదినమును నాకును నాభావపరంపరకును యుద్ధము అట్లు పోరాడి పోరాడి యెట్లెట్లు నామనోఽంతరాంతరములకు మెల్ల మెల్ల గాఁ ద్రోవ గావించుకొందును.

శ్రీవారి సాన్నిధ్యానుగ్రహములవలన నాధ్యాన విచారణములు ప్రశాంతిగా కొనసాగి సార్థకత్వము నొందుచున్నవి. ఒక విధమయిన గొప్పయాస్థయును శ్రీభగవానుల వారి తోడ్పాటును జేరఁగా నాప్రయత్నములయందు నాకుఁ బ్రోత్సాహము హెచ్చెడిని. శ్రీవారి యద్భుతమగు శక్తి నాయందుఁ బనిచేయుచుండు సమయములను నే ననేకపర్యాయములు గుఱుతింపుచుందును. అప్పుడే నేను నాహృదయకుహరములోని యంతరతరవిషయములను బరిశీలింపఁగల్గి యాత్మను సమీపించుచుందును.

ప్రతిసాయంకాలమును శ్రీవారును శిష్యబృందమును ఆకూటమునుండి భోజనశాలలోనికి వెడలుదురు. సాయం

కాలములయందు నేను అక్కడఁగాని నాబసయందుఁగాని భోజనము చేయఁదలంపను. కనుక వారువచ్చువఱకు నేనందే యుందును. ఆయాశ్రమమందు లభించు భోజనవస్తువు లన్ని టిలోను పెరుగు నాకు నచ్చినది. ఎందు కందురా? దాని రుచి నాకు మనోహరముగా నుండును. ఈవిషయమును గనిపెట్టి భగవానులవారు ప్రతిరాత్రిని ఒక గిన్నె డు పెరుగును న్నాకుఁ దెప్పించి యిప్పింతురు.

భోజనానంతర మరగంట గడచినతరువాత శిష్యులును ప్రేక్షకులును కూటమునందు వల్లెలను గప్పకొని పరుందురు. శ్రీవా రాసోపాసయిననే యొక శ్వేతవస్త్రమును గప్పకొని పరుండఁగా నొక ప్రియశిష్యుఁడు వారికి శరీరము చక్కగాఁ బట్టును. అంత నే నొక చేతిలాంతరు గైకొని నా యే కాంతమయిన కుటీరమునకు వెళ్ళిదును. త్రోవలో మిణుఁగురుఁపుర్వు లెంతయు నాకనులకు వింతగొల్పును. ఆతోటలోని పూల చెట్లను బొదలను దాఁటునంతవఱ కీమిణుఁగురుఁబుర్వులమూక ఒక్కొక్కసారి మామూలునకన్న రెండుమూఁడు గంట లాలస్యముగా—అనఁగా అర్ధరాత్రి సమీపించుచుండునప్పుడు నేను నాకుటీరమునకుఁ జేరుకొనుచుందును. అప్పు డక్కడ నుండు పొదలలోనంతటను ఈవింతయయిన వెలుంగుపులుంగులు చెలుంగుచుండును. అక్కడ నడుచునప్పుడు త్రోవలో తేళ్లనుగూర్చియును బాములనుగూర్చియును జాగ్రత్తగా నుండనగును. ఆనడచునప్పు డొకానొకసమయములో నేను

ధ్యాననిమగ్నుడ నయియుండు కారణమున వీని నన్నిటిని లెక్కింపక నడచి నాయునికిని జేరుకొందును. నే నాలోనికి బ్రవేశించి తలుపు గడవైచుకొని ఆ గ్రామ్యపద్ధతి ప్రదేశమునఁ బరుందును. అట్లు నిద్రింపఁ బోవునప్పుడు నాకుఁ గనుపడు చుండునవి ఆ ప్రక్కనుండు తాటిచెట్టును దానిపయి నాడు చంద్రబింబమును తజ్జ్యోత్సన్నయును.

### విస్తృతతత్త్వవిషయములు

ఒకానొక మధ్యాహ్నమున నొక ప్రేక్షకుఁడు శ్రీవారి కూటములోనికి సగౌరవమయిన నడకతో నరుడెంచి శ్రీవారి సోపాకు సమీపమునఁ గూర్చున్నాఁడు అతని శరీరచ్ఛాయ శ్యామలము. వదనము తేజోవంతము. నోట మాట లేదు. శ్రీవారతనికి సమందహసస్వాగత మొసంగిరి.

ఈతని యాకారము నాయొక్క హృదయము నెంతయు నాకర్షించినది. ఈతనియందు బుద్ధుని పద్ధతి గాననయ్యెడిని. అతనిమోమునందత్యంత ప్రశాంతత్వము తాండవించుచున్నది. నే నతనివంకఁ జూడఁగా నతఁడు నావంకకే తదేకదృష్టిగాఁ జూడ సాగెను. ఆమధ్యాహ్న మంతయును నం దుంటిని. అతఁ డొక్క మాటనయినను నాడలేదు.

మఱునాఁ డతని సమావేశము నే నేరితిగాను అనుకూలనిరితిగా జరగినది. కూటమునుండి నాబసకు తేయాకునీరును జేసికొనుటకై చేరఁ బోయితిని. నేను వాకిటిలో నడుగిడుసరి

కొక పెద్ద త్రాచు బామాగదియందు బురబురఁ బ్రాకుచుంటఁ గాంచినంత నాపయిని ప్రాణములు పయిననే యెగిరిపోయినవి. అది నాపాదముల కొక కొన్ని యంగుళముల దవ్వుననే యుండి నది. అప్పుడు నాభీతి యేరితిగా నుండునో యూహించుకొనుట కేమయిన సాధ్యమగు నేమో కాని వ్రాయుటకయినను జెప్పుటకయినను సాధ్యమే కాదు. నేను దానివంకను అది తనపడగ నించుక యెత్తికొని నావంకను గాంచ సాగితిమి. ఆ నిర్ఘాంతపాటునంజేసి నా తనువంతయు బిట్టబిగిసి కొన్న ట్లయినదన్న నో సందియము లేదు. అట్టి పరిస్థితిలోఁగూడ నామనస్సులో నొక భాగము దానియొక్క సుందరమయిన యాననరీతినిజూచి మెచ్చుకొనుచుఁ బరికింపసాగినది. ఆరీతిగా నదియు నేనును గొంత నేపు నిల్వఁగా నెట్టకేలకు నాశరీరము నాకు స్వాధీనమై వెనుకకుఁ దగ్గి యొకబడిలెను సంపాదించ నాలోచించులోపల ఇంతలో గతదినమునఁ గనుపడిన పయిన నెన్నినవ్యక్తి వచ్చుచుండుట నా కగుపట్టినది. అతఁడు నాకుటీ రమును సమీపింపఁగానే యక్కడి యప్పటి సంగతి నంతయు గ్రహించెను. అతఁ డెట్టితోందఱనేనియును జెందక గదిలోఁ బ్రవేశించెను. నేను ఆపామునుగూర్చి యతనికిఁ దెల్పుచు బిగ్గఱగా నఱచితిని. దాని నతఁడు లెక్కింపక ఆపామువైపు నకుఁ దన రెండు చేతులను జూచెను. అప్పుడు నేను దిగులు పడిన రీతి కంతు లేదు. ఆపాము నోరుదెఱచి నాలుక నాడించు చున్న దే కాని అతని నేరీతిగాను బాధింప నుంకింప దయ్యెను.

నే నటించిన యజ్ఞపును విని యంతటిలో ఆ ప్రక్క నున్న కుంట కడనున్న యిరువురు మనుష్యాలు త్వరగా నక్కడకు వచ్చుచుండిరి. ఆ సమయమున ఇంతకు ముందు నేను దెల్పిన నవీనా గంతుకుఁ దాసర్పమును మెల్లగాఁ దోఁకపై జోకొట్టెను. ఇంతలో నావచ్చుచున్న యిరువురు నక్కడకుఁ జేరునంతటిలో ఆయురగము తోఁక జూడించి త్వరలో నవ్వలికి దాటుకొని పోయినది అప్పు డక్కడకు వచ్చిన వారిలో నొకఁడగు ఆయూరి వర్తకుఁడు “అదియొక చిన్న నాగుఁ బా” మని నుడివెను. మొదట నేతెంచిన వ్యక్తి యాఘోరసర్పమును దాఁకిన వింతను గూర్చి నేను నాశ్చర్యుడ నయి ప్రశంసించితిని. అందుల కావర్తకుఁడు “అతఁడు యోగి రామయ్యగారు. భగవానులవారి శిష్యులలో నగ్రగణ్యులగువారిలో నొకరు. మహనీయులు” అని యుత్తర మొసంగెను. వారు మానవ్రతమున నుండుటంజేసి వారితో నాకు మాటాడ వీలుపడలేదు. అంతయ గాక వా రాంధ్రదేశస్థులు. వారికి ఇంగ్లీషు భాష తెలియదు. నాకో తెలుఁగు రాదు. వారు పరిపూర్ణై కాంతనివాసముగా నుండురనియును తదర్థమై కుంటయొడ్డున నొక వృక్షముక్రింద నొక శిలామయమగు చిన్న గది నొక దానిని నిర్మింపఁజేసికొని యందు వా రుండురనియును పది సంవత్సరములుగా వారు శ్రీవారిని నేవించుచున్నారనియును దెలియవచ్చినది.

ఈరితిగా నాకు వారినిగూర్చి తెలిసినది. కొంత కాల మయినతరువాత వారు తమ పాత్రికతోఁగూడ కుంటకడ కేతెంచిరి. ఆయేకాగ్రప్రశాంతాకారము న న్నాకర్షించినది. అప్పుడు నాకడ నుండిన ఛాయారూపగ్రహకయంత్రము (క్యామెరా)ను గైకొని, ఫోటో గైకొందును గాన నందుకుఁ దగురితని గూర్చుండవలయు నని వారిని బ్రార్థింప వారందుల కియ్యకొనిరి. అంతయ కాక వారు నే నున్న కుటీరమునకు నావెన్నంటి వచ్చిరి. అప్పుడు నాకుటీరముకడ నాకొఱకుఁ గాఁచుకొనియున్న రిటయర్డుస్టేషన్ మాస్టరుగా రుండిరి. వారి కింగ్లీషును తెలుఁగును బాగుగా తెలియును. వారిమూలమున యోగి రామయ్యగారి యభిప్రాయమును నేను కొంత యెఱుంగ వీ లయినది. యోగిరామయ్యగారికి సంభాషణ ములన్న సమావేశము లన్న నంతయిష్టము లేదు.

వారివయస్సు దాదాపు నలువది వత్సరము లుండును. నెల్లూరుజిల్లాలో వారికిఁ గొంత భూవసతి యున్నది. వారి కుటుంబమువారు దానిని నిర్వహింతురు. వీ రేమో యిక్కడ యోగసాధనవ్యక్తులై యుందురు. నెల్లూరునందు వీరికిని శిష్యమండలి యున్నది. ప్రతివత్సరము శ్రీవారికడఁ గొన్ని మాసములు సెలవు గైకొని వెళ్లి వారికడ రెండు మూఁడు మాసముల ప్రకారముగా నుండురు.

చిన్న ప్రాయమునాఁడు వారు దక్షిణహిందూదేశము నంతయును విరివిగా సంచరించి యోగసాధనార్థము గురువును

వెడకినారు. పలువురు గురువులను నేవించి కొన్ని సిద్ధులను సంపాదించినారు. ప్రాణాయామధ్యానధారణాదు లతనికి స్వాధీనపడినవి. వారివారికడ నుండిన విశేషముల నెఱింగికొని యింక వారికడఁ దాను సంపాదించుకొనవలసిన దేదియును గాన రాకపోఁగా వీ రాయా గురువులను వీఁడి కడకు శ్రీభగవానుల సన్నధికిఁ జేరుకొని ఈశ్రీవారే తమకు భవిష్యత్తార్థ దర్శకు లని నేవకుఁ బూనుకొన్నారు. నేను వారి కొక యాంక్లేయమాసపత్రికను జూప వా రందలి బొమ్మలను గాంచి యందొకదానినిగూర్చి వింతయయిన వ్యాఖ్యానము నిట్లు గావించిరి:—

“పాశ్చాత్యు లీయంత్రముల నభివృద్ధిపఱచు పద్ధతి నిల్పినచో అప్పుడుగాని వారికి నిక్కమయిన సంతస మేదియో తెలియఁబడదు. ప్రయాణములను శీఘ్రముగాను శీఘ్రతరముగాను నిర్వహించుసాధనములను గనిపెట్టఁ బ్రయత్నించుచున్నప్పుడు వారి కంతటితో సంతృప్తికల్గినదని మీరనగలరా?” అనినచియించి తా మిక్కడ రెండుమాసము లుండుటకుఁగాను వెంబడి నొక మనుష్యుని గొనివచ్చిన సంగతి తెల్పి పాశ్చాత్యుఁడనయిన నే నీ హిందూదేశమునందలి తాత్త్వికవిషయములయం దీరీతిగా మక్కువ గొనుచున్నందుల కానందించిరి. వారు నన్ను వదలిపోవులోపల వారు త్రాచుఁబాము నెడలఁ బ్రసరించిన రీతినిగూర్చి ప్రశ్నించితిని. అందులకు వారు హసస్సుఖులై “మన మనస్సునందుఁ జ్రేమయుండి యసహనభావము

లేనప్పుడు భయము నేల చెంద వలయును” అని తెల్పిరి. వారు తెల్పినమాట లెంతయు భావగర్భితము అని నాకు దోచినవి. వా రంతటఁ దమనివసనమునకు వెడలిరి. అప్పటిలో మఱి కొన్నాళ్లకు నా కాయోగి రామయ్యగారిని గూర్చి మఱికొన్ని సంగతులు తెలిసినవి. కుటీరముచెంతఁ గల చిన్న మైదానమునం దేమి కుంటకడ నేమి మేము పలుమాఱు కలసికొనువారము. వారి విశాలమయిన తేజోవద్వృష్టియం దేకాగ్రత్వమును సంతృప్తియును గలవు. వారియందును దత్వవర్తనమునందును నా కెంతయు నికరమయిన గౌరవభావ ముదయించినది. వారితో నా కొక వింతయయిన నిశ్శబ్దమయిన స్నేహమేర్పడినది. ఎట్టకేల కొకనాఁడు వారు నాతలయందుఁ గరంబున మెల్లగాఁ జఱచి యాశీర్వాదించిరి. వీరు వ్రాయఁగా ఆముదుసలి స్టేషన్ మాస్టరుగారు నాకు భాషాంతరీకరించి తెల్పినవి గాక నే నక్కడ నున్న కాల మంతటను నొక పర్యాయ మయినను వీరితో నాకెట్టి వితమయిన సంభాషణయు జరగినది లేదు. కాని వారికిని నాకును దృఢమయిన స్నేహ మేర్పడి నట్లే నాకుఁ దోచినది. అప్పుడప్పుడు నేను వారితో నడవి లోని కేమి కొండచటియపయిని కేమి వెడలుచుందును. కాని యెక్కడికి వెళ్లినను ఏమి చేసినను వారియొక్క ఏకాగ్ర ప్రశాంతభావములు వారిని వడలవు. ఆభావములనుబట్టియును ఆగాంభీర్యమునుబట్టియును వారియందు నా కేర్పడిన గౌరవ భావము నన్ను వదలదు.



వారియొక్క యద్భుతమయిన శక్తి మఱియొక్కసారి నాకుఁ దెలియవచ్చుట కప్పటిలోనే మఱియొక యవకాశ మేర్పడినది. నాకప్పుడు మిక్కిలి చెడ్డ వార్త గల యొక యుత్తరము వచ్చియుండినది. దానివల్ల నే నీఁక ఈహిందూదేశమునం దుండుటను మాని వెడలిపోవలసినట్లు నాయార్థికపరిస్థితులవలనఁ దోచినది. ఈ శ్రీరమణాశ్రమమునందు శిష్యుకోటి యెందఱెన్నఱును ఆదరణ కేళిటియాక్షేపము నుండదు. కాని ఆపద్ధతిగా నుండుటకు నా కేమాత్రము నిష్టముగాదు. ఏ మయినను కొన్ని పాశ్చాత్యసంస్థారీతుల యేర్పాటులవలన నాపరిస్థితు లప్పుడు సరిచేయఁబడినవి. అందులకు నేను గృతజ్ఞుడను.

ఇట్టి పరిస్థితులలోనే యెవడయినను ప్రశాంతత్వసాధనము గావింపదగును. కాని నాకు మనస్థైర్యము చాలఁ గౌఱుత యగుటంజేసి నేను అప్పటిలో మిగుల దిగులుపడి యుంటి ననియే చెప్పవలయును. మామూలుగా శ్రీవారధ్యానము తొలగింపఁజేసికొను వాఁడ నానాఁ డాకూటము లోనికి వెళ్లి శ్రీవారిని దర్శించుకొని కొన్ని నిమిషములు కాఁగానే యక్కడనుండి వెలిగ్గిచ్చి నిలుకడ లేని మనముతో నా దురదృష్టమునుగూర్చి యాలోచించుకొనుచు నా కుటీరమునకు వెడలి కంబళిమీఁద నైరాశ్యముగాఁ గూలఁబడితిని. అదేమి విశేషమో కాని తలుపుచప్పు డయి నేనుల్కిపడి వా

రెవరో లోనకు రావచ్చు నని యన్నంతట యోగి రామయ్య గారు మెల్లగా తలుపు దీసికొని లోన కేతెంచిరి నేను ససంభ్రమముగా లేచి వారు కూర్చుండఁగా గూర్చుంటిని.

వారు సంప్రశ్నకదృష్టితో నన్నుఁ గాంచిరి. వారి కింగ్గీషు రాదు. నాకు తెలుఁగు రాదు. నే నేరీతిగా అప్పుడు వారితో సంభాషింపఁగలను? ఏ మయినను గా ని మ్మని మిక్కిలి సులభమయిన భాషతోను అభినయములతోను నాస్థితిని వారికి దెల్పితిని. ఆభాషణముయొక్క యర్థ మంతయును గాకపోయినను భావముమాత్రము వారి కవిగత మయియుండును. ఆనా యభినయములయందు నైరాశ్యమును పరాభవమును నిర్వేదమును నాపాలఁ బడియుండుటను దెల్పితిని.

వా రంతయు నాలకించి సానుభూతిగా శిరఃకంపము గావించిరి. కొంత సేపటికి వారు లేచి తమ వెంట రావలసినదని నాకు చేసన్న గావించిరి. మే మొక చిట్టడవిలోని మార్గమును బట్టితిమి. అది దాఁటఁగా పెద్ద మైదానము. అప్పటి యామాధ్యాత్మికమార్గాండు నడ్డుట కేమియును లేదు. వారి నట్లాక యరగంటవఱకు వెంబడించితిని. అక్కడ నొక మఱ్ఱిచెట్టుక్రిందఁ గొంత కాలము విశ్రమించినతరువాత మఱియొక యరగంట నడచితిమి. అప్పుడు మఱియొక్క చిట్టడవిని దాఁటి యొకకుంటకడకు వచ్చితిమి. రామయ్యగారు వచ్చిన రాకనుబట్టి చూడఁగా వారి కీత్రోవ యభ్యస్త మయియుండి నదిగానే కనుపట్టినది.

అక్కడ ఆయోగిగా రొక పొట్టి చెట్టును జూచి దాని క్రిందఁ గూర్చుండఁగా నేనును వారి చెంత నిసుకలోఁ గూర్చుంటిని. అక్కడి తాళవృక్షచ్ఛాయలు మాపయి గొడుగు వలె నేర్పడినవి. అక్కడ మేము మిక్కిలి యొంటరిగా నున్నట్లు తోచినది. మాకుఁ గొంత దవ్వనఁ గొన్ని గుట్టలు గలవు.

రామయ్యగారు యోగాసనమునఁ గూర్చుండి నన్ను నింకను తమనుసమీపింపవలసినదిగా నన్న గావించిరి. అప్పుడు వారి దృష్టి నీటివంక కేకాగ్రముగా బద్ధమై వారు ధ్యాన నిమగ్ను లయిరి. వారట్లే యేకాగ్రదృష్టితో ప్రశాంతముగా నెంతయో సేపు ధ్యాననిమగ్ను లై యుండిరి.

అప్పు డక్కడ నుండిన వైశ్వద్యమునకు అరీతిగానే ప్రశాంతుఁడుగా నుండిన ఆయోగిగారినిగూర్చియు నాకుఁ బ్రారంభమునం దెట్లెట్లో యయినది. కాని క్రమక్రమముగా నామనంబునందును నిలుకడ ప్రవేశింప సాగినది. ఇది యా యోగిగారివల్లనే యేర్పడిన దనుటకు సందియము లేదు. నామనస్సులోని చింత లన్నియు నడంగి స్థైర్యప్రశాంతత్వము లేర్పడినవి. ఏరీతిగా వారినుండి నా కీభావపరివర్తనము గల్గింపఁ బడినదో?

సాయంకాలము కావచ్చినది. దినము చల్లఁబడఁ జొచ్చి నది. ఆనిశ్చలమయిన యోగి రామయ్యగారి శరీరయష్టి

సాయంకాలపు టెండ్ర మెటుంగులంజేసి బంగారు రంగు నొంది నది. నేను మరలఁ బ్రశాంతితరంగముల నోలలాడఁ బ్రారంభించితిని. అప్పుడు నాకు “నరుడు తనతనతనముయొక్క తేటఁదనమును విడనాడుకొని చిల్లరమల్లరలను లెక్కపెట్టుకొనుటంజేసి పలుసిలుగులు కలుగుచున్న పని నా కెటుంగ నయినది. దైవస్వరూపమయిన యనుగ్రహము నాకు లభించు చుండఁగా లేనిపోని లౌక్యసంబంధమయిన చింతలను దెచ్చి పెట్టుకొన నేల యనియును నాకుఁ దోచినది. అందుకే గలిలియై తన శిష్యులకుఁ బ్రకృతమునుగూర్చియే యాలోచింప వలసిన దనియును తేఁపటినిగూర్చి పరమాత్ముఁడు సరిచూచుకొను ననియును వక్కాణించియున్నాడు! పరమాత్తుని విశ్వసింపఁ బ్రారంభించిన వాఁ డీలౌకికకష్టసుఖంబుల నప్పటినుండి లెక్క గొనఁ డని నా కప్పుడు తట్టినది. జీవితపరమావధిని జేరుట కెంతయు దవ్వు లే దనియు ఆ జీవితపరమావధి నెఱింగినచో మనంబు నీలేనిపోని గొడవ లన్నియును విడనాడగల వనియును నాకుఁ దోచినవి. ఈరీతిగానే తదాధ్యాత్మికపరిక్రమణమునంజేసి నామనసునం దుండిన వంతలన్నియు సంతస నొందినవి. ఈయనుభవమునంజేసి యప్పుడు కడచిన కాలపరిమితి నాకు లెక్కకు రాలేదు. పరమాత్ముఁడు తనలో నేయుండు ననియును నతఁడు నిర్లిప్తుఁ డనియును నేరీతిగాఁ దెల్ప వీలగునో నా కెటుంగ రాదు. అప్పుడు చీకట్లు గ్రమ్మ సాగినవి. భూమధ్యరేఖకు సమీపమున నుండు నీప్రదేశములయందుఁ

చీకట్లు త్వరగాఁ గ్రమ్ము నని యెప్పుడో యెక్కడనో వినినట్లు నాకు జ్ఞప్తిఅయినను నే నావీషయమును లెక్కింప నవసరముగా తోపలేదు. ఎందు కనఁగా నాచెంతనున్న మహనీయుఁడే నాకు సర్వరీతుల మార్గదర్శకుఁ డనియును అతనినుండి నాకు ప్రశాంతత్వలాభము కల్గు ననియును ధైర్యము నాకుండినది.

“ చీకట్లు దట్టముగా వ్యాపించినవి. అప్పుడు ఇఁక లేవ వలయు నని సూచనగా యోగిగారు మెల్లగా నన్నుఁ దాఁకిరి. కరావలంబనమున మే మిరువురమును ఆగాఢాంధకారమయమయిన నిర్జనమార్గమున నడచితిమి. దీపమా? లేదు. త్రోవయా? కాన రాదు. కాని మార్గదర్శకం బేది? యోగి రామయ్యగారి యనుభూతియే. వారి నవలంబించుటయే. ఇప్పుడు గాక మ టెప్పుడయిన నిట్టి కీకారణ్యాంబునఁ జీకటియు నేకాంతముగా సంచరించుచో నాహృదయము మిక్కిలి భయ విహ్వల మయ్యెడిదే. నే నప్పుడప్పు డాప్రాంతములయందు నొక మనుష్యుని నతని కుక్కను గాంచెడి వాఁడను. ఒక చిటుతపులి వానిని మెడమీఁద గాయఁజిచ్చి వాని కుక్క నెత్తుకొని పోయినది. అట్టి కథ లిప్పుడు నే నొంటరిగా నిక్కడఁ దిరుగవలసి వచ్చినచో జ్ఞప్తికి వచ్చియుండును. ఇప్పుడుగూడ ఏచిటుతపులి యెదురగునో, ఏపామును ద్రొక్కుదునో, ఏతేలు పయి నంగ వైతునో యను ననుమానములు నామానసమునఁ బొడకట్టుట మానలేదు. కాని యంతలోనే, మహనీయులయిన

యోగిగారి వెంబడి వెళ్లునప్పు డిట్టి భావనల నొందఁ దగ దని సిగ్గు నొందితిని.

హిందూదేశమునందలి ప్రాతరారంభ మెట్లు వింత యయినదో రాత్ర్యారంభమును నట్టిదే. అప్పుడప్పుడు నక్కల యూళలు విన నయ్యెడిని. అప్పుడప్పు డేదియో దుష్టజంతువు యొక్క గాంధ్రీంపుసయితము నాలకింప నయ్యెడిని. ఇంతలో నాశ్రమమును సమీపించితిమి. కుంటలోని కప్పల యారావ ములును తోటలోని ఝిల్లికారావములును గిజిగాడుల యార్పులును విననయ్యెడిని..... తెల్లవాఱినతరువాత నా మనంబున నింత తేలికఁదనముతో మేల్కొంటిని.

నాచుట్టుపట్లఁ గల ప్రకృతిని వర్ణింప నాకభిలాషయగు చున్నది. శ్రీవారితో నాకు జరగిన సంభాషణలనుసయితము వ్రాయ నిచ్చగానే యున్నది. కాని యొక విధమయిన యుప సంహారముగా కొన్ని సంగతులు ముచ్చటించెదను.

మహర్షి గారినిగూర్చి నే నెంతయు నాలోచింపఁగా వారతిపూర్వకాలపు వారివలెఁ గన్పట్టుదురు. నేఁడు ఒక బంగారు గనిం గనుంగొన్న నెంత మెచ్చు గల్గునో ఆపూర్వకాలమున ఆధ్యాత్మజ్ఞానలాభమున కట్టి మెచ్చుండినది. ఆలోచింపఁగా నాలోచింపఁగా దక్షిణపుటండియాలోని యీ మాటుమూల ప్రదేశమున హిందూదేశపుఁ దొంటి యాధ్యాత్మిక దేవతా స్వరూపముగలవాని నొకని నేను జేరుకొన్నట్లు నాకుఁదోచినది.

ఈమహానీయునిపవిత్రస్వరూపాచరణలంజేసి హిందూదేశము  
 నందలి మహానుభావులయిన తోంటి మహర్షులయొక్క రీతి నా  
 కవగత మగుచున్నయది. వీరు తమ మహత్త్వమును మఱుగు  
 పఱచియుండుట యాలోచించి చూచువారి కర్థ మగును.  
 అగాధతమంబయిన తదంతరాత్మ నిర్మలజ్ఞానసంభరితం బని  
 తోఁచుచు నన్ను ముగ్ధునిఁ గావించుచున్నది కొండొక సమయ  
 మున వారు మన కెంతయు సంబంధింపని వారుగా నగుపట్టు  
 దురు. కొండొక సమయమున నత్యంతాదరణమునఁ దమతోఁ  
 మన హృదయంబుల దృఢంబుగా నాయసపాశంబులతోఁ  
 బోలెఁ గట్టివైచుకొందురు. వారిచే నే నీరీతిగా సాయము  
 నొందవలసినది నా కవగత మగుచున్నట్లు తోఁచెడిని. వారు  
 సామాన్యప్రపంచరీతులకు దవ్వుగా నుండు రన్నచో వారి  
 ప్రకృతివలన అంతరాంతరస్థంబయిన యాత్మసాధనం బని యర  
 సిన వారు వారి సంగీకరింపకపోదురా? వారియొక్క తేటదన  
 మును వినయమును మర్యాదయును మిక్కిలి నాకు నచ్చినవి.  
 సామాన్యముగా విద్యలోనో షటి దేనిలోనో యధికులుగా  
 నుండు వారు గర్వితులై యుందురు. వీరిలో నట్టి రీతి లేనే  
 లేదు. సామాన్యముగాఁ గొందఱు కనుపఱచునట్టి సిద్ధుల  
 గారడిని వీరు కనుపఱచియుండినచో తమ చెంతఁ గల జనుల  
 నంతకన్న నెన్ని రెట్ల యెక్కువగా నాకర్షించి యుండెడివారు.  
 లేనిపోని చిల్లర మహత్త్వములను జూపి ప్రజలను వ్యాము  
 గ్ధులను గావించుట యతనికి సమ్యతము కాదు. ఈవారి పద్ధతి

న న్నెంతయు భక్తిముగ్ధునిం గావించినది. శ్రీవారిపంటివారి  
 సన్నిధిలో నున్నచో నావంటివారి స్వభావము ఆత్మకు దవ్వు  
 దవ్వులుగా నుండు ప్రాపంచికవిషయములయం దనిష్టత నొంది  
 క్రమక్రమముగా నాత్మను సమీపించునట్టి వెనుకమార్గము  
 వట్టునట్లు తోచెడిని. అట్టి మహనీయులగు ఋషీశ్వరులు  
 చెప్పిన దేదో మనవంటివారు గ్రహించుకొనవలసినదే కాని  
 వారితో వట్టి కారువాదములను బెంచుకొన రా దనియును  
 నాయభిప్రాయము. వారి స్వభావమునుబట్టి వారి యాచర  
 ణనుబట్టి చూచినచో, శ్రీరమణులవారియొక్క బోధలు నాకు  
 మిగుల నచ్చుచున్నయవి. వారి పద్ధతిలో అవి సరిపడియే  
 యున్నవి. ఏదియో మానవాతీతమగు శక్తిని గనుపఱచి  
 యామహనీయుఁడు దానియందు గ్రుడ్డినమ్మకము వహింపుఁ  
 ఁడని కోరఁడు. వారి యాధ్యాత్మికానుభవమును ఆత్మజ్ఞాన  
 బోధను ననుభవించినచో ఆత్మానుభవ మనుభవమునకు వచ్చు  
 చున్నట్లు తోచును. దేవుఁ డను పేరునుగూడ వా రంతగా  
 నుచ్చరింపరు. నిగూఢార్థములు చర్చింపవచ్చులు వారి కిష్టము  
 గావు. అట్టి వానివల్లఁ గార్యసాఫల్యము కష్టము. వారు  
 తెలుపున దెల్ల ఆత్మజ్ఞానము. ధానిని ప్రాతడిగాని క్రొత్తడిగాని  
 అయిన యేపద్ధతిచేత నేనియును సాధింపఁ బ్రయత్నింపవచ్చును.  
 మొత్తమునకు తన్నుఁ దా నారయఁజాలిన యేమార్గమయి  
 నను వారికి సమ్యతమే.



తన్నుఁ దా నెఱుంగు ప్రయత్నమున నిజమయిన  
యాభ్యాత్తికలాభము ఏర్పడఁగల దని నాయభ్యాసపూర్వక  
మయిన విశ్వాసము. శ్రీభగవానులవారికిని నాకును సంభా  
షణములు లేకుండినను వారినుండి పలుమాటలు నాలోనికి  
శక్తి ప్రవహించుటను నేను గమనించుచుందును.

నే నిక్కడినుండి వెళ్ల వలసినట్లు నా కెన్నియో సారులు  
తోచుచుండునుగాని యప్పటికప్పుడు ఏమంత యవసరమని  
ఆప్రయత్నమును వారించుకొనుచుందును. ఏయవసరముచేత  
నే నిక్కడికిఁ బరుగెత్తినచ్చితినో దానినిబట్టియే, ఆయవసరము  
నెఱవేటుపాంతునే నాకు నాశరీరగుర్భతగాని మెదడు నలసట  
గాని యీదేశపు వేడిమిగాని లెక్కకు వచ్చుట లేదు. కాని  
యెంతయయినను ప్రకృతిని జయింప సాధ్య మగునా? త్వర  
లోనే శరీరమున కేదో ప్రాతికూల్యము కల్గున ట్లున్నది. మాన  
సికము నా కెంతటి సౌఖ్యమును ఇక్కడ చేకూరుచున్నవో  
దానికి వ్యతిరేకముగా శారీరకముగా అంతటి యసౌఖ్యము  
ఇతఃపూర్వాననుభూతము కల్గుచున్నయది. ఒకట నాకు చలి  
జ్వర మేర్పడినది.

శ్రీమదరుణాచలదేవాలయాంతర్భాగముల . నొక  
నాడు గాంచినచ్చి శ్రీమహర్షిశారి కూటములోనికి వెడలి  
కూర్చుండి భ్యాససమాధి నూనితిని. త్వరలోనే నామనస్సులో  
నటునిటుపరుగిడుచుండినభావములు నిలుకడకువచ్చినవి. కన్నులు  
మూసికొనఁగా అంతరాత్మ యనుభవమునకు వచ్చినట్లయినది.

శ్రీమహర్షులవా రాసీనులయియున్నట్లు మన్ననోనేత్రమునకు గోచరించుచున్నారు. వారి బోధల ననుసరించి రూపహీనమయిన యాత్మ నెఱుంగఁ బ్రయత్నింతును. నాకు వారి యాత్మతో సంబంధ మేర్పడి వారి రూపము మాయమగును. దానంజేసి మదాత్మజ్ఞానము దృఢతర మగును.

ఈధ్యానము నభ్యసించఁ బ్రారంభసమయములయందు నాకుఁ గల్గుచుండిన సందేహము లన్నియును ఇటీవల తగ్గిపోవసాఁగినవి నామనస్సాక్షికి సంబంధించిన దైహిక మానసికాది భావముల నీయాత్మాన్వేషణసందర్భమునఁ ద్రోసిరా జన్నాను. అటుపిమ్మట నాయందలి యంతరాంతరముననుండు ఆత్మకై యన్వేషణము ప్రారంభ మగుచున్నయది. అటుపిమ్మట అత్యంతోన్నతావస్థ యేర్పడును అనిశ్చలత్వమునందు మనస్సునకు ఆత్మసాక్షాత్కార మేర్పడి యీబహిఃప్రపంచ మంతయు నీడవలెఁ దోచసాగును. ఒక నిమిషము సర్వం నాస్తి యనియుఁ దోచెడిని. అట్టి సమయమునం దేకాగ్రత్వమును నిల్పుట మిక్కిలి కష్టసాధ్యము. బహిర్వాప్యపారములనుండి మనంబును లాగుకొని యట్టి యేకాగ్రత్వమునకుఁ గైకొనిపోవుట మిక్కిలి కష్టముగదా?

ఈరాత్రియే నాకీయభీప్రాయము తట్టినది. నాలో నొక నవీనశక్తి మిక్కిలి సత్త్వముతోఁ బని చేయఁ బ్రారంభించి నన్ను త్వరగా నాలోనియంతరాంతరములకుఁ గొని పోసాఁగి

నది. ఈరీతిగా యుద్ధమువంటి దయిన మొదటి చిక్కు గడచి నెప్పుది యేర్పడినది.

రెండవ స్థాయిలో నేను బుద్ధితోను విహికసంబంధములతోను సంబంధింపఁ జేసికొనక భిన్నపడుదును. అయినను ఆబోధకసూత్రముమాత్రము నాలో పని చేయుచుండును. ఈలేనిపోని భావనలతో నాసంబంధము వదలుచుండుటయు నేను గనిపెట్టుచున్నాను. ఇదివఱకు గర్వపడుటకుమాత్రముపయోగపడుచుండిన యాలోచనశక్తివల్లనే నా కీబహిర్యాపారములనుండి విడుదలయేర్పడుచున్నయది. ఆయాలోచనశక్తి నన్ను వీడినట్లు నాకు తెల్ల మగుచున్నది. అప్పుడు దానినిగూడఁ దప్పించుకొని దానిని గడచి యింకను లోనికి నేఁగ వలయు ననునిచ్చి పొడముచున్నది. మిక్కిలి శ్రద్ధతోను మెలఁకువతోను ఈనా మెదడుయొక్క సంబంధమునుండియే తప్పుకొన్నచో ఏరీతిగా నుండునో సానుభవముగాఁ దెలిసికొన నాకుఁ గోర్కె గల్గుచున్నయది.

ఈనా మెదడు నాది కాదు మఱి యొకరి దనుకొని దానిప్రవర్తనల నన్నింటిని గమనించుచు భావన లెట్లు పుట్టి మగుడునో తెలిసికొనుట మిక్కిలి వింతయయిన పనియే. కాని, ఆత్మలోని యంతరాంతరమునకుఁ బ్రవేశించుట యంత కంటె వింతగా నుండును. క్రొత్త ఖండమును గనిపెట్టిన కొలంబసువంటి వాడను నే నయినట్లు నాకుఁ దోచినది. లేని

పోని భయకారణములను జూపు నాలోచనల సంతట నేను వదలివేసితిని. దానంజేసి నిశ్శబ్దముగా నుప్పతిల్లు భయంబు లన్నియు నడంగుచున్నవి.

కాని పుట్టుకనుండియును బట్టుకొనివచ్చుచున్న భావనల నుండి యొకండు విడివడుట యెట్లు? ఆలోచనపరంపరల నాశ వలసిన దని శ్రీవారు చెప్పినట్లు నాకు జ్ఞాపకము లేదు. “ఆలోచనప్రారంభస్థాన మేదియో యక్కడి కాలోచనను గొని పొమ్ము, ఆత్మ యెట్లెటుకడనుో గమనింపుము. అప్పుడు నీభావన లన్నియును తమకు తామే యడగిపోవును.” అని భగవానులవారి బోధ. అని నే నా నా భావనోదయస్థానమును గనిపెట్టినానని తలంచి నాయాలోచన నీస్థానమునకు దీసికొని వచ్చిన శక్తిని వదలివైచి సంపూర్ణనిరంజనత్వము నొంది యొక పాము తన వధ్యజంతువునుగూర్చి జాగరూకమైన తెఱంగున నుండును.

ఈస్థితి శ్రీవారు తెల్పిన పరిస్థితి యేర్పడువఱకు నుంచును. భావనాతరంగములు క్రమముగా సంతరింపఁ దోడఁగును. కారణాలోచనపద్ధతియు బొత్తుగా నడంగి పోవును. నాయనుభవములోని యొకవింతయయిన భావన నన్నిప్పుడాక్రమించినది. కాలము గడచుకొలఁది నే నాయజ్ఞేయ పదార్థమును జేరఁబోయెడునట్లు తోచెడిని. కర్తేంద్రియ వ్యాపారములు కానవచ్చుట లేదు. వాని జ్ఞప్తియేనియు

వాని జ్ఞానమేనియు మటుమా యమయినవి. ఈవస్తువులనుండి నేను చెలివడ నున్నట్లు తోచెడిని. ప్రపంచరహస్య మింతలో గాన్పింపఁ బోవునట్లున్నది.

కడపట అయ్యది యేర్పడుచున్నది. ఆర్పఁబడిన మైనపు వత్తివలె భావనాకళిక యడఁగినది. బుద్ధి తనయొక్క నిక్కమయిన చోటునకుఁ జేరుకొనియెడిని. అనఁగా మనస్సాక్షిప్రవర్తనములకు భావనలయొక్క యడ్డు లేదు. నాకు అనుమానమేమని కల్గినదో శ్రీమహర్షిగా రేమని యాన తిచ్చియుండిరో యారీతిగానే నాయొక్క హృదయ మొక్క యమేయస్థాయి కెక్కుచున్నది. గాఢనిద్రలోవలె మెదడు పూర్తిగా సెలవు పుచ్చుకొన్నది. మిక్కిలి ప్రశాంతముగా నేనెవరయినదియు ఏమి జరగుచున్నదియును నేను జాగ్రత్తగాఁ గనిపెట్టుచున్నాను. నేనొక ప్రత్యేకి నను రీతినుండి నా తలం పింకను క్రేనకు లాగఁబడుచునే యున్నది. ఆబుద్ధి సర్వాత్మకవ్యాప్తి నొందుచున్నయది. అహ మనునది యింకను నున్నది కాని అది మార్పుఁ జెంది తేజోమయమయినది. ఎందు కనఁగా ఈశరీరమునకన్న భిన్నముగాను అంతస్థముగాను దైవమయముగాను సుండిన సాక్షిభూతవస్తువే ఇప్పుడు “నే” నగుచున్నది. దానితోడనే యొక యద్భుతమయిన స్వేచ్ఛాలాభము వ్యక్తమగుచున్నయది. ఈభావనాపరంపరవలన మనం బిక్కడికి నక్కడికిఁ బరుగు లెత్తుచుండును. ఆ పరంపరనుండి మనస్సు విడివడుట చెఱసాలనుండి విడివడి స్వేచ్ఛ నందినట్లే యుండును.

లోకముయొక్క పరిస్థితి కవ్వల నున్నట్లు నాకు తోచుచున్నది. ఇంతవఱకు నాపయిననున్న పట్టు అంతరించినట్లే నేనొకానొక తేజోమహాసముద్రము మధ్యమునఁ బ్రవేశించినాను. లోకసృష్టికి మూలకారణవస్తువేదో నాకు గోచరించినట్లే యయినది. అది యఖండముగాను అనంతముగాను జీవమయముగాను అనిర్వాచ్యముగాను నున్నది.

ఈవిశ్వమహానాటక మాకాశరంగంబునందుఁ జేలంగుచుండఁగా నొక మెఱుపు దీపపు సాహాయ్యమున (ఒకానొక దివ్యదృష్టిమూలమున) అయ్యది నాకుఁ బొడకట్టినట్టయినది. ఆస్థాయినుండి నారీతికి నేను జేరుకొనుటయును జరగినది. నేనిప్పుడు క్రొత్త వాడనై పవిత్రానందమాతయొక్క యంకమున నత్తమిల్లినట్లయినది. ఈయానందామృతపానమునంజేసి నిన్నటి చెడుగుల జ్ఞప్తియును తేఱఁజి ప్రాతికూల్యముల కలవరమును నానుండి పూర్తిగాఁ దొలఁగినవి. నాకు దేవమయమయిన స్వేచ్ఛాశక్తులు లభించినవి. సృష్టియం దంతయును నాకు సంపూర్ణమయిన సానుభూతి కల్గుచున్నది. అందులకుఁ గారణ మేమందురా? సర్వము నెఱుంగుట యనఁగా ఎల్లరిని ఊమింపఁ నెఱుంగుట గాదు. ఎల్లరిని ప్రేమింపవలయు ననునది నాకుఁ దెల్ల మయినది. నాహృదయారవిందం బమందానంద కందళితం బయినది.

ఈయనుభవముల నన్నిటిని వ్రాసి తెలుపుట చాల కష్టము గదా? అయినను విహికభాషకు సాధ్యమయినట్లుగా

నేతద్విషయములను వ్రాయుచున్నాను. జ్ఞప్తి నాథారము చేసికొని యతిప్రయత్నముతో హృదయమునకు వెనుకను వ్యాపించియున్న వింతయయిన లోకమున మదనుభూతిని యథాసాధ్యముగాఁ దెల్పుచున్నాఁడను.

నరునికి గొప్ప బంధువున్నాఁడు. తల్లికన్న నొక గొప్పవస్తు వతనిని వృద్ధికిఁ దెచ్చినది.

పూర్వ మొకానొకప్పుడు నరుఁడు ఒకగొప్ప ప్రతిజ్ఞ గొని దేవమయతేజస్సుతో దేవతలతో సంచరించినాఁడు. నేటి కాలమున అతఁడు ఐహికావసరములయందుఁ బాల్గొన్నను అతని ప్రతిజ్ఞను మఱువనివా రున్నారు. సకాలమున తన కర్తవ్య మతనికి జ్ఞాపకమునకు వచ్చును.

అవినశ్వరజాతికిఁ జెందిన నరునియందుఁ బరతత్త్వము కలదు. ఆనరుఁడు తనను దాను జాలవఱకు మఱచిపోవును. కాని ఆమఱపువలన నతనిలోని పరతత్త్వమున కేమాలిన్యమును నంటదు. దాని గొప్పతన మేమాత్రమును తగ్గదు. అతఁడు పంచేంద్రియవశుండై దానిని మఱచి పోవచ్చును. అయినప్పటికిని దాని యాహ్వానము వచ్చిన సమయమునందు తా నెవ్వఁడో యతఁ డెఱింగి యాత్మను జెందును.

తన దేవతాభావము మాటుపడిన కారణమున నరునికిఁ దనపైఁ దనకు విశ్వాసము లేదు. అందువల్ల నతఁడు అభిప్రాయములకొఱ కితరులకడకు వెడలును. కాని మిక్కిలి నిశ్చయ

మయినయభిప్రాయ మతనికి తనలోనే లభింపఁగలదు. జ్ఞాన దృష్టి యీయైహికమునుగూర్చి యుండదు. అది యంతర్ముఖము గానే యుండును. దాని వికాసము తన్నుఁ దా నెటుంగుటయే.

తన్నుఁ దా నరసికొనఁ బ్రారంభించినవానికిఁ దొలుత అసంతృప్తి అజ్ఞానము భీతి మొదలయినవి గానవచ్చినప్పు డతఁ డీపద్ధతివైన విశ్వాసము నొందరాదు. అతఁ డాయంతర్దృష్టితో నింకను అగాధముగా చాలకాలమువఱకుఁ గాంచవలయును. ఆరీతిగా నతఁడు తన మనంబు స్థిరపడువఱకును అంత తేటగాని రీతులుగా ఉచ్చాస్వసములఁ బోలు సూచన లగుపడువఱకును గావింపవలయును. వానిని జక్కగా గమనించినచో అవియే చక్కని యాలోచనలుగా నేర్పడి మనస్సుయొక్క గడపను దాటఁ జేయఁగలవు. అటుపిమ్మట వీని సాయముననే యొక నాదము విన నగును. అది యనవద్యంబయి చిత్రముగా నుండును. అదియే యొకాయొకనియొక్క యంతరాత్మకు సంబంధించినది.

ఈపరమార్థతత్త్వ మనునది యెవ్వరిలో నయినను వికాసము నొందును. కాని దానినిగూర్చి లక్ష్యపెట్టక సంచరించినచో అది యనుభవమునకు రాదు. ప్రతివ్యక్తికిని ఈ పరమాత్మాంతరంగికత్వము తప్పక యున్నది. మనుజుఁడే దానిని గమనించుట లేదు. జనులు ఏదో పద్ధతిప్రకార మొకానొక విధమయిన నటనగా జీవితముయొక్క స్వభావవైచిత్రీ విమర్శనము గావించుచుందురు. ఓనరుఁడా! నీజన్మకుఁ గారణం



బయిన జీవశక్తి నీయొక్క యంతరంతరభిప్రాయమునకన్న మహనీయమయినదియును గౌరవార్హమయినదియును నీవిషయమున నది యొసంగు సత్సందేశమును విశ్వసింపుము. అది వ్యక్తావ్యక్తముగా నీమనంబునకు గావించు సద్బోధలనుగూర్చి శ్రద్ధగైకొనుము.

తనయొక్క నిజమయినకర్తవ్యమునుగూర్చి శ్రద్ధగైకొనక యెవఁడు తన జీవితము ననాలోచితమయిన కోరికలప్రకారము గడపునో అట్టి జీవితము స్వప్నప్రాయ మగును. తనతోడి జీవులయెడలఁగాని తనయెడలఁగాని యపచారము గావించినవాఁ డాత్మహత్య గావించుకొన్నట్లే. మనుజమాత్రులతని పాపముల నెఱుంగ కుందురుగాక. సర్వము నెఱుంగంగల దేవతల కనుల నాతఁడు మూయఁగలఁడా? ఇప్పటికిని న్యాయ మనునది లోకమును చక్కగా పరిపాలించుచున్నది. అయ్యది లాకోర్టు లనఁబడియెడి తాతి కట్టడములలోఁ గాన రాక పోయినప్పటికిని దానియొక్క యనేకములయిన చర్యలు అదృశ్యముగా జరగుచునే యుండును. ఈభూమియందు నెవరేనియు న్యాయప్రకార మనుభవింపవలసిన శిక్షలను దప్పించుకొందురుగాక. కాని వారు దేవతలు విధించున్యాయ శిక్షలనుండి తప్పించుకొనఁజాలరు. సంగతి యిట్లుండఁగా నరులకు దయయును నిలుకడయును తక్కువగా నున్నవి.

దుఃఖవిషమయమహాసముద్రములో మునింగి, యోడికలు గట్టు కన్నీటఁ గన్నులు గాన రాక ప్రాకులాడువారికి సులభ

ముగా సత్యముయొక్క నిశ్శబ్దమయిన వాణి విన నగును. సుఖకాలమునందు సౌఖ్యములే నంతగా లెక్కింపని వారి కాపదలు వచ్చినప్పుడు వానిచే నంతగా బాధకల్గదు. ప్రతి జీవితమునందును సుఖమును దుఃఖమును తప్పక యుండును. కాబట్టి యెవ్వడయినను గర్వపడుటయును ఇతరులయెడ నౌదాసీన్యము వహించుటయూ దగదు. అట్లు గావించినవారైనను మిక్కిలి విషమయిన విషత్తు నొందును. అదృశ్యమాణులుగా నుండు దేవతల సన్నిధిలో ధరించుకొనవలసిన యాభరణ శ్రేష్ఠము దయయే. ఈయలంకారము వారికి నబ్బినదయి వారను గ్రహించి యనేక కాలములయొక్క పాపంబులను బాప వచ్చును. ఎల్ల వారికి గట్టసుఖములు పర్యాయముగా వచ్చుచు బోవుచు నుండును. కాని గమనింపని వారి కారీతి తెలియఁ బడదు. విశ్వమునకుఁగూడ సృష్టివిలయములు పర్యాయక్రమమునఁ గల్గుచుండును గదా? సిరిసంపదలు గలవానికి ఆరోగ్యము తక్కువగా నుండవచ్చును. మానసికమయిన తొందఱు లుండవచ్చును. అప్పుడు ప్రేమసంచార మేర్పడవచ్చును. ఈమనోదుఃఖము గడచినతరువాత నపీనజ్ఞానకాంతులు గాన నగును. ఈవిషయము లన్నిటినుండియుఁ గడపటఁ దెలియఁ బడునది నరునిలో నే యతనియొక్క సంపూర్ణమగు రక్షణకాని దాని నెఱుంగరు. దానికై శ్రయత్నింపదు. ఏ మయినను గానిమ్ము. అతని యేకాకిత్వమో యాశాభంగమో యేదియో దాని నతఁడు కనుగొనునట్లు చేయును. ఈచిక్కులు లేక

దైవానుగ్రహమువలన జ్ఞానలాభము నొందినవాడే లోకమునందు గొప్ప యదృష్టవంతుడు. పరతత్వము నెఱింగి దాని రక్షణము నొందినవానికి జ్ఞేయమును రక్షణయును భద్రమును గలవు. ఈజ్ఞానతేజంబును గాంచుటకు అశ్రద్ధను బూనువానికి వాని తెల్వి తేటలే యాపదకు గొప్పకారణములగును. వాఁ డీ ప్రాపంచికముగా సంపాదించుకొను నొక్కొక విషయమును సతనికి బంధముగా నేర్పడును. దానినుండి యాతఁ డటుపిమ్మట విడిపించుకొనవలెను. ఇట్టివాని కీబంధములసంఖ్య యెక్కువ. పురాతనకర్మానుబంధము నరునకుఁ దప్పక యున్నది. దాని యనుభవ మంతయును ఆత్మసాక్షిగానే జరగుచున్నది. ఆయాత్మ తనలోనే యున్నది. దాని నక్కడ లేకుండఁ జేయు టెట్లు? కాఁబట్టి నరుఁ డీవిషయమునుగూర్చి యజ్ఞాని గాక తన్నుఁ దాఁ దరింపఁ జేసికొనవలయును. అప్పుడతని ప్రాపంచికసంబంధములును అతని చిక్కులును ఆయాత్మ వలన నెక్కువ తేలికపడి తప్పక జయప్రదము లగును. శ్రాంతి, తజీవితమును నిర్భయమయిన మరణమును గావలసినవా రిట్లే చేయవలయును.

తన్నుఁ దా నెఱింగినవాఁ డితరుల నసహ్యించుకొనఁడు. ఒకరిపయి నసహ్యపడుటకన్న గొప్ప పాతకములేదు. రక్తపాతమువలన నేలను సంపాదించుకొనఁ దప్పక వీలగును. దానికన్న గొప్ప దుఃఖము లేదు. చేసిన పని యనుభవమునకు వచ్చు ననుటకన్నఁ జక్కగాఁ జూప వీలయిన ఫలితమును లేదు.

మన దుండగముల నొక వేళ సాటి నరులు చూడఁజాలక పోయినను దేవతలు సాక్షిభూతులుగా నుండి చూడఁగలరు. చుట్టుకొన్న దంతయును దుఃఖమయప్రపంచము. కాని యఖండమగు ప్రశాంతి యందఱకుఁ జేతిలోనే యున్నది. దుఃఖము చేతను అనుమానములచేతను బాధ నొందిన నరులు జీవితము నింకను దుఃఖమయమయిన త్రోవల మెట్టుదురు. కాని వారి యెదుటనే యొక గొప్పతేజంబు తాండవించుచున్నది. ఏనాఁడు జనుఁడు తన సాటి వారలను చర్తమయదృక్కులతోఁ గాక యాత్మదృష్టితోఁ జూడఁ గల్గునో యానాఁ డాతనిలోని యసహ్యభావ మాతనిని వీఁడును. అప్పుడు అందఱిలోను పరమాత్మఁడు వెలుంగుచున్నాఁడను జ్ఞాన మతనికిఁ గల్గి యందఱిని గౌరవముతోను బ్రేమతోను జూడఁగల్గును.

ప్రకృతియొక్క నిజమయిన గొప్పతనమును కళయొక్క నిక్కమయిన యందమును తన్నుఁ దా నెఱింగినవాఁడే యారయఁగలఁడు. ప్రవక్తచేత బోధింప వీలుగానినాఁడు కళాయుక్తుఁడు తనలోని దైవమహిమవలన నేర్పడిన కళా మూలకముగా సందేశమును బోధింపఁ గల్గుచున్నాఁడు. లోక విషయమునంజేసి లేనిపోని బెడదలు గల్గి మనంబు పాడయి నప్పుడు కళారాధకుఁడు దైవమయమయిన తన కళతో నానందించును. దాని నెవ్వరును గోదనఁజాలరు. దానియం దతని మదికిఁ బ్రశాంతి కల్గును. తనను దా నెఱింగినప్పుడే నరునికి నిజముగా ప్రశాంతియయినను బలమయినను ఉత్సాహమయి

నను తేజస్వయినను జ్ఞానమయినను ఏపాటిగా నేని కల్లఁ  
గలదు. ఈసంగతిని దృఢముగా నమ్మవలయును. విద్యా  
వంతులు గ్రంథంబుల నన్నింటి నారసి సంపాదించుకొన  
వలసిన జ్ఞానమును దీనికన్న నితరము కాదు. ఈయాత్మ  
జ్ఞానసంపాదనమునకన్న మఱి యొక్క సత్యము నెఱుం  
గుట, యన్నదియు నుండదు. ఈయాత్మజ్ఞానము దైవమ  
యము. జీవితకాలమునందు నరునియొక్క యెన్నో చిల్లరయా  
సలు నెఱవేఱక యడియాస లగునుగాక. కాని ఈయాత్మ  
జ్ఞానము—ఈయవినశ్వరవస్తువు— ఈనిర్మలప్రేమ—ఈయ  
ఖండానందము— అనునవి యతనికిఁ గడపటను దప్పక  
లభింపఁగలవు. ఎందు కందురా? ఇది తప్పనిసరిగా నేర్పడు  
పరమావధి.

మహనీయుల కీలోకముతనయొక్కమనోహరభావముల  
తోను గొప్పపద్ధతులతోను గానవచ్చును గాని దాని చారి  
త్రకలోపములు లెక్కకు రావుకాని నరుని కాత్మ నారసికొను  
పీలుగల్గినప్పు డతఁడు పరవశుఁ డగును. అప్పుడే యతనికి సరి  
యయిన భావనలు సులభముగా నేర్పడఁగలవు. అప్పు డతని  
మనస్సు మతప్రవక్తలయొక్క [హి బ్రు-ఆరబ్-మొదలయిన  
వారియొక్క] హృదయముం బోలి మిక్కిలి యున్నతమయిన  
బోధలఁ దెల్పఁగలదు. ఈతేజంబునందియే బుద్ధభగవానులు  
జగంబునకు నిర్వాణసందేశంబును బోధింపఁగల్గినారు. ఈజ్ఞా  
నమువల్లనే విశ్వప్రేమ యేర్పడును. ఏసుక్రీస్తుని సన్నిధియం

దీక్షానమును తా నందినప్పుడే “మగడలీక” తన జీవిత మంతయును ఖన్న రీతిగా వ్యర్థపుచ్చినందులకు రోదనము గావించుట జరగినది. ఈసనాతనమయిన సత్యములు నిర్మలము లయినవి. ఇవి యెన్నియుగములుగా వచ్చుచున్న వనుమాటతో, నవసరము లేదు. ప్రతిమనుష్యునికి జ్ఞానసాధనము చేతిలోనే యున్నది. ఇది యసాధ్యముగా నున్నవాఁ డెవ్వఁడును లేఁడు. ఈ యంతర్జీవితము నవలంబించినవారికి ఈ సత్యంబు లన్నియును నక్షత్రంబులవలె వారివారి భావనాకాశంబులయందు వెలుంగుచు వారియొక్క పరమార్థోద్యమమును బెంచును.

అప్పు డేదో యజేయమయిన శక్తివలన నా కైహిక జ్ఞానము కల్గినది. క్రమేణ నాకు మెలఁకువ వచ్చినది. ఆకూటములో భగవానులవారుగాని మఱెవరుగాని లేరు. వారు రాత్రి భోజనార్థము వెళ్లియుందు రని తలంచినాను. ఆడెబ్బదియయి దేండ్ల స్టేషన్ మాస్టరుగారు నాచెంతఁ గూర్చుండి సగౌరవముగా నన్నుఁ గనిపెట్టి చూచుచున్నారు.

“సుమారు రెండు గంటలుగా మీ రీ యాత్మధ్యానమున నిమగ్నులై యున్నారు.” అని యావృద్ధులు నాసంతోషమునుగూర్చి మోదింపుచుఁ జిటునవ్వుతో ననిరి.

నేను ప్రత్యుత్తర మీయఁ బూనఁగా నా కాశ్చర్యజనకముగా నా వాక్చక్తి శూన్యమయినట్లు గనుపడినది. ఆపయి పావుగంటసేపటికిఁగాని నాకు నోట మాట రాలేదు. అప్పు డావయోవృద్ధులు “ఇంత నేపును భగవానులవారు.

మిమ్ముఁ గనిపెట్టియే యుండిరి. వారియొక్క సంకల్పము మీకు సాయపడినది.” అనియును వచించిరి.

అప్పుడు శ్రీవారు కూటమున కేతెంచిరి. శిష్యులును భక్తులును గూడ నక్కడకు వచ్చిరి. శ్రీవారు సుఖాసీనులై నావంక దృష్టి నిగిడించిరి.

ఇంతలో నొక శిష్యుఁడు దీపములను దగ్గించును. అప్పుడు శ్రీవారియొక్క నయనములలోని ప్రశాంతతేజంబునంజేసి నేను మరియొక సారి చకితుఁడ నయితిని. అప్పుడు పూర్వభారతీయమహర్షుల ప్రకృతి వీరిలోఁ గాన నయినది. నిజముగా నరులే యయినను మహర్షులయిన వారి నయనంబుల యందుఁ బరమాత్మతేజంబు తాండవించుచుండును.

అప్పు డూదవత్తులనుండి ససౌరభధూమ ముష్ణైత్తుగాఁ జెలరేఁగినది. శ్రీవారి చూపు చలింపలేదు. ఆరితిగా నలునది నిమిషములు గడచినను వారికిని నాకును మాట పలుకు జరగ లేదు. మాటలు లేకయే మాకు భావములు తెల్లమగుచున్నప్పుడు మాటలతో నేమి పని? సంపూర్ణనైశ్శబ్దము వల్లనే మామనంబులు సమావేశమై సంతసము నందుచున్న విప్పుడు. అనుక్తముగా వారినుండి నా కొక సందేశము తేటగా తెలియ నయినది. జీవితపరమావధినిగూర్చి శ్రీవారి దృక్కేదియో యిప్పుడు నా కవగతమయినది. నాహృదయము భగవానులవారి డెందముతో నేకీభావము నొందుటకుఁ బ్రారంభ మయినది.

ఇంతలో నాకు జ్వరము తలచూపినది. ఎట్లో దానిని సరిపెట్టుకొంటిని. ఆవయోవృద్ధులు నాకడకు వచ్చి సచింతగా “ప్రియసోదరా ! మీరు వెళ్లుదురా ? మరల వత్తురుగదా ? ” యనిరి.

“తప్పక వచ్చెదను” అని నేను సవిశ్వాసముగా నంటిని.

వారు వెళ్లుచుండఁగా నేను అక్కడి పవిత్రమయిన శ్రీమదరుణాచలమును గాంచితిని. ఆయ్యదియే నా కందమయిన యాదరు వయినది. కూర్చుండునప్పుడును లేచునప్పుడును భుజించునప్పుడును పరుండునప్పుడును ధ్యానించునప్పుడును బరించునప్పుడును నాకు ఈపర్వతరాజంబు మదియందుఁగానవచ్చెడిని. ఈస్థలమునందేదో యొకవిధమయిన యాకర్షణ శక్తి యున్నది. అంతకంటె ఈగిరీంద్రము నన్ను మిక్కిలిగా నాకర్షించినది. అట్లు గానిచో ఈయేకాంతాద్భుతమయిన శైలిఖరము నన్ను వ్యాముగ్ధుం గావించివేసిన దేమో యని యు నాశ్చర్యపడుదును. ఆపర్వతము అంతర్భాగము డొల్లగా నున్నదనియును నం దెందఱో యాత్మజ్ఞాను లుండు రని వారు సామాన్యమానవుల కనుల కగుపడరనియును ఆప్రదేశము నండు నైతిహ్యము కలదు. కాని యది పిట్టకత యని నాకుఁ దోచినది. కాని, యంతకన్న నెత్తయినవియును నందమయిన వియు నయిన పర్వతముల నెన్నిటినో నేను జూచియుండినప్పటికిని ఈపర్వతరాజము నన్ను వశముగావించుకొన్నయది. అరుణారుణములును విషమవిషమములును నయిన యాసాను



భాగములచే నయ్యరుణాహార్యరాజము మిక్కిలి గంభీరముగాను గౌరవజనకముగానుదనరాచుచున్నది. మనకచీకటిసమయమున శ్రీభగవానులవారి కడఁ దక్క నెల్లరికడను సెలవుగైకొంటిని. నాయాత్మసంబంధమయిన వికార మడంగినది. కనుక నాకు సంతృప్తి యేర్పడినది. ఇయ్యది నే నెట్టి చర్చయును అకారణమగు విశ్వసింపును గావింప నవసరము లేకయే యేర్పడినది. ఇంతలో శ్రీవా రాయావరణములోనికి రాఁగానే నాలోని తృప్తి యనునది పరారి చిత్తగించినది. వారియొక్కయును నాయొక్కయును సంతరంగములకు దృఢమయిన బంధ మేర్పడినది. కాని వారు నాతో నట్లు దృఢానుబంధమును గల్గించుకొన్నది నన్ను విముక్తుని గావించుటకే గాని వ్యాబద్ధం గావించుటకుఁ గాదు. ఆధ్యాత్మిక ప్రపంచపు దారిందెన్నును గాననట్టి యొకపాశ్చాత్యు న్ననుం బేర్పిమై జేరందీసి మహామునీంద్రుఁ డితఁ డెంతే బేర్పితో నాత్మసాక్షాత్కారం బగునట్లు సల్పినాఁడు మహానుభావుఁడు. ప్రయాణపు సెల వడుగుటకు నోరు రాక నేను తట్టాడు చుంటిని. ఆకసంబునఁ జుక్కలు వెల్లఁదనంబు నొండఁ జంద్రోదయం బయినది. మిఁఁగురుపురుగుల సంచారంబును నారంభంబగుచున్నయది. అప్పుడు నేను ప్రయాణార్థము సెలవుగైకొనుచు భగవానుల వారికిఁ జేతులుజోడించి నమస్కారము గావించితిని. వారు చిలునవ్వుతో నాపై నపాంగవీక్షణముం బరచిందిరి కడపటి సారిగా శ్రీవారిశరీరయష్టిని దర్శించుకొని తేజోమయమయిన

యాచూపుల కానందించి వీడ్కోని వచ్చి యాశ్రమము వెల్పుల నున్న యెద్దుబండి నెక్కి బయలుదేరితిని.

[ఇయ్యది యాంధ్రేయభాషయందు పాల్ బ్రంట్ గారిచే విరచితమయిన “Maharshee and his message” అను పాత్రమునకు శ్రీరమణమహర్షులవారి చరణపరిచరణపరమాణువులలో నొకఁ డగు దోమా వేంకటస్వామిగుప్తచే నొనరింపఁబడిన “మహర్షియుఁ దత్సందేశమును” అను నాంధ్రీకరణము.]

శ్రీరమణమహర్షి దివ్యపాదారవిందార్పిత మస్తు.

# శ్రీమదరుణాచలాష్టకము

(సతాత్పర్యము.)

[శ్రీభగవాన్ రమణమహర్షులవారిచే నరవమునఁ గావింపఁబడినరచనమునకు శ్రీవారి యాశ్రిత పరమాణువయిన శ్రీకవిభూషణ, శతావధాని, విద్వాన్, దోమా వెంకటస్వామి గుప్త తెలిపించినది.

౧

మానవాలోచనాతీతమహిమఁడనరి  
యల్లదే! కలదొకకొండ యపుర! దవుల,  
దానిఘనత నారయ సాధ్య మేని కగును?  
అల్లయరుణాచలము దేని నరయలేని  
పిన్నపుడె నాదుడెందాన వెలుఁగుచుండె!!  
అదెయగుఁ దిరువణ్ణామల యనిరి నాకు  
నెవరో? యట్లయ్యు దాని సమిద్ధత నిద  
మిత్థమంచు నెఱుంగ లేనయితిని నంత  
దానిచేత నాకృష్టుడనై నొగిని ద  
రికిని జని యచలమని యెఱింగినాఁడ!!

తాత్పర్యము:—అదుగో! ఒకకొండ దూరమునఁ గాన  
వచ్చుచున్నది. దానిగొప్పతనము తెలియ నసాధ్యము. అదే  
యరుణాచలము. నేనేమియు నెఱంగని పిల్లవాడనుగా నుండిన  
ప్పుడే యది నాహృదయమున వెలుఁగుచుండినది. ఎవరో నాకది  
తిరువణ్ణామల యని తెల్పిరి. అయినను దానినిగూర్చి నాకు  
తేటగాఁ దెలియలేదు. అంత నేను దానిచే నాకర్షింఘబడి  
సమీపించిచూడఁగా అది యొకకొండ యని తెలిసినది.

## ౨

అల్లయచలముం గాంచెడు నతఁ డెవఁ డని  
మనమునం దెంచఁగను వాఁడు కనఁబడండు  
కాని ఉండువాఁడె మదికిఁ గానవచ్చె  
అటను ‘గాంచితిన్ గాంచలే’ దనఁగరాదు  
తొలిని దక్షిణామూర్తివై తెలిపినట్లే  
నీవు మానివై తెల్పుదు నిక్క మిపుడు  
ఓయచలరాజ! మానసంయుతుండ! నీదు  
తత్త్వ మీవె పల్కి తెలుపఁ దలఁపనియెడ  
నింక నెవరు నీతేజు భాషింపఁగలరొ?  
ఈ భవత్తత్త్వముం దెల్పనేకద యిట  
నా స్వరుర్విపరివ్యాప్తమయిన యచల  
భావమూని వెలసినావు పరఁగ నీవు!

తా. ఆకొండను చూచువాఁ డెవఁడని లోన విచారించుకొనఁగా ఆకాంచెడువాఁడు కానరాఁడు. కాని యుండువాఁ డుండునట్లు మనస్సునఁ దోచినది. అప్పుడు చూచితి ననుటకు చూడలే దనుటకు వీలుగాదు. ఓయచలరాజమా! తొల్లి నీవు దక్షిణామూర్తి స్వరూపమునొంది మౌనముతో సత్యమున్న దెల్పినట్లే యిప్పుడును తెల్పెదవు. ఓమౌనవంతుఁడా! నీస్వభావమును నీవే తెల్పనిచో నీతేజమునుగూర్చి యింక నెవరు తెల్పఁగలరు? ఈనీతత్త్వమును తెల్పుకొనుటకే కదా నీవిక్కడ ఈరీతి భూమ్యాకాశములకు అచలరూపముతో వ్యాపించి ప్రకాశించుచున్నావు?

## 3

నీవు రూపయుక్తుఁడ వంచు నేను నిన్నుఁ  
జేరఁగోర నచలరీతి ఊతి నిలుతువు  
నీదు రూపరహితభావ నీతి నెఱుంగ  
యత్న గించు టాకాశంబు నరయఁగోరి  
యవనిచుట్టును దిరిగినయటులె యగును,  
నీకు రూపున్నదో లేదో నెఱి నరయక  
నిన్నుఁ గన నెంచు నాతండు నిక్కముగను  
నొక్కచక్కెరబొమ్మ పయోధియంతు  
నెఱుంగ మున్నీట బడి యందుఁ బొరిని దనదు  
రూపు వీడి దానఁగలియు నేపుగాఁగ

నీదు తేజులో లీనతం జెందు నిజము.

‘ఏను నే’ ననుదానిని నెఱిగినంత

నీకు నాకును నాకును నీకు నేక

రణిని రూపభేదము దవ్వుచు బొనరఁగలదు?

ఓయి! ప్రభు! యరుణాచలాత్యుత్తమాకృ

తిని దనరు నీవె సర్వవర్తిని నిజంబు.

తా ఓప్రభూ ! నీవు రూపముగలవాడే వనుభావముతో నేను నిన్నుఁ జేరఁగోరుచో ఈకొండరూపముతో నేలపయి నెలకొనియున్నావు. నీయొక్కరూపరహితరీతిని తెలిసికొనుటకుఁ బ్రయత్నించినయెడల ఆకసమునుగూర్చి తెలిసికొని దలంచినవాడు భూమిచుట్టును సంచరించినట్లే యగును. నీకు రూపు అనునది యున్నదా లేదా యని సరిగా విచారింపక నిన్ను తెలిసికొనఁ దలంచినవాడు ఒకచక్కెరబొమ్మ సముద్రముయొక్కయంతును తెలిసికొనఁగోరి యందుఁ బడి తనరూపమును వదలి దానిలోఁ గలసిపొవునట్లు నిజముగా నీతేజములో కలసిపొవును. “నేను నేను” అనుదానిని తెలిసికొన్నప్పుడు నీకును నాకును రూపభేదముగాని దూరముగాని ఏరీతిగా నుండఁగలదు? అరుణాచలమును అత్యుత్తమమయిన రూపముతో నొప్పు నీవే యెల్లెడను నుండువాడవు.

౪

ఇటులఁ జెలంగి తేజున రహించు నినున్ విడనాడి, దేవుఁ డెచ్చటఁ గలఁడంచుఁ గాంచుటన హస్తమునం దివియం ధరించి, చీఁ

కటికయి ప్రాచులాడినటు గ్రాలదె? యిన్నిమతంబు లిన్ని వి  
స్ఫుటమగురూపులు బొరిని బొల్చి వెలింగెడి నీతెఱంగుఁ దె  
ల్పుటకునె; యిట్టి నిన్నొగిని బోలనెఱుంగనివారు సూర్యుఁ జూ  
చుటకున్నగాని యంధులను జొప్పనఁ దప్పక పోలువార లు  
త్కటవిమలారుణాచల! యగారము గాఁగ మదాశయంబు నం  
తఁగి నిబిడీకృతంబుగ ముదంబుగనుండు, మతుల్యరత్నమా!!

తా. ఈరీతిగాఁ బ్రకాశించు నిన్ను వదలివేసి దేవుఁ  
డెక్కడ నున్నాడని వెతకుట యెట్లుండుననఁగా చేతిలో దీప  
మునుధరించి చీకటికొఱకు వెతకిన ట్లుండునుగదా? ఇన్ని  
తేటయయిన రూపులతో నుండునట్టి నీయొక్కరీతిని తెల్పుటకే  
యిన్నిమతములు ప్రకాశించుచున్నవి. ఇట్టి నిన్నుఁగూర్చి  
ఆయామతస్థు లెఱుంగనియెడల నిజముగా వారు సూర్యుని  
జూడఁజూలని గ్రుడ్డివారివంటివారే యగుదురు. ఓయరుణా  
చలా! సాటిలేని మాణిక్యమా! సంతోషముతో నాహృదయ  
మంతటను బ్రకాశింపుము.

౫

రత్న హారమందు రత్నంబులందలి, దారమటుసకలమతముల జీవు  
లందు నీవు వెల్లునట్టివాఁడ, వరుణశైలరూప! ధూత సకలపాప!!

నతనము సాననిడ్డటు కరంబు నఘాంచితమైన డెందము  
బ్బురమగు నిర్మలత్వమునఁబొల్చిన డెందముతోడనుం బొరిం  
బొరిందన సర్వపాపములు పోయెడుదాఁకను ఘర్షణంబునుం

బొరసిన నందుఁగాంచనగుఁబో! భవదీయసుతేజ మప్పుడున్.  
 మఱి యపు డామనం బితరమైనది వస్తువుదేనిదేని సం  
 కరతనుజెంద, దెచ్చెయి నఖండరుచిం దగు రత్నమందునన్  
 మఱొకపదార్థపుంగుఱుతు మాటికొనం బొనరింపస్తాధ్యమే?  
 బొరి రవిపాదరంజనముఁబొందినదర్పణ మింకదేనిదై  
 న రుచినిజెందునే? కనుఁగొనన్ సకలంబును నీవుగాక యిం  
 కొరుఁడెవఁడొప్పు? సంతతమహోజ్జ్వల! నిర్తలనిర్మలా! నిరం  
 తరమహనీయ సత్యకరుణాభరణా! యరుణాచలప్రభో! !

తా. ఓయరుణాచలస్వరూపా! సకలపాపదూరా! రత్న  
 హారములోని రత్నములలోని దారమువలె నీవు సమస్తమత  
 ములయందలి సమస్తజీవులలోను బ్రకాశించుచున్నావు. రత్న  
 మును సానఁబెట్టినట్లుగా పాపములతో మలినమయిన యొకా  
 నొక హృదయమును నిర్మలమయిన మఱియొక మనస్సుతో  
 దానిపాపములు పోవువఱకు అనేకపర్యాయములు ఘర్షణనొం  
 దించినయెడల దానియందు నీయొక్కతేజస్సును గాంచనగును.  
 ఇంక నప్పు డామనస్సునకు ఏయితరవస్తువుతోడను సాంక  
 ర్యము గలుగదు. అఖండప్రకాశముతో వెలుఁగు రత్నముతో  
 మఱేవస్తువునయినను జేర్ప సాధ్యమగునా? సూర్యకిరణకాంతి  
 నొందిన యద్దమున కింకదేని తేజమయినను చేరునా? విచా  
 రింపఁగా సమస్తమును నీవుగాళ్ల మఱియెవ్వరు? నిరంతరమహా  
 ప్రకాశా! నిర్మలులలో నిర్మలుఁడవు. అంతులేని గొప్ప నిక్క  
 మయిన కరుణకు సముద్రమయినవాడవు. ఓయరుణాచలా  
 ధీశ్వరా?



తా. ఓపుణ్యపర్వతా! నీవు సమస్తాత్మండలపు. నీనుండియే జ్ఞానమును తేజమును నేర్పడుచున్నవి. నీదగ్గఱ నెప్పుడు నుండునట్టిదగు మిక్కిలి వింతయయిన యఖండమగుశక్తి పురాకృతమనుచుట్లయందు అణురూపమున నుండుచిత్రముల రీతిగా తేజోమతులద్వారమున హృత్కాంతియనువేర నొప్పు. సినీమామీడ నీడవలెనే లోకచర్యాచిత్రములను జూపును. వానిని బయటి లోపలియింద్రియములు కాంచగలవు. ఇన్నిటి కిని బయిదెల్పిన నీయొక్క శక్తియే కారణము. ఆప్రకారముగా 'భూతఅద్దము'ద్వారా బొమ్మలు కానబడినను కానఁబడకపోయినను ఉండువాడ వేమో నీవే.

2

“నే”ననుభావంబు మానినయెడల స  
మ స్థభావంబులు మాసివెడలు

వహినంతదాకేవో భావముల్ పొడమిన  
 నవి యేరికొఱకని యరయు మెదను  
 “నాకొఱ” కను జవా బాకరణిని వచ్చు  
 నపు “డాయహంభావము పొడమె నెట?”  
 నని చర్చనూను-మీయనువునలోతున  
 కరగినయెడ హృదయాంతరాన  
 నాసీనుఁబ్రభువును నందుదు-వక్కడ  
 ద్వంద్వంబు లెంతమాత్రము నెనఁగవు.  
 “నేనునీ” వను భిదధర్మ నిత్యధర్మములును  
 భవమృతుల్ సుఖదుఃఖములు వెలుంగుఁ  
 జీకటలు నివే కలలట్లుఁజెలఁగు ద్వంద్వ  
 ము, లివిపోయినవెన్నను బొనరునల్ల  
 చిత్తమనురంగమందున శ్రీకుండుఁ బర  
 మాత్మయగు నరుణాచలుం డాడుచుండు  
 అంతులేనిస్వయంజ్యోతి యమలసౌఖ్య  
 వార్ధియతఁడు మాంగళ్య ప్రభావమూర్తి.

తా. “నేను” అనుభావము వదలినయెడల ఏ భావమును  
 ఉండదు. అంతవఱకు ఏవేవో భావములు కల్గినచో అవి  
 యేవరికొఱకని మనస్సులో విచారింపుము. అప్పుడు “నాకొ  
 ఱకు” అను ప్రత్యుత్తరమువచ్చును. ఆసమయమున “ఆయ  
 హంభావ మెక్కడిది?” అని చర్చింపుము. ఈరీతిగా లోతు  
 నకు వెళ్లినచో హృదయాంతరమునందు నుండుపరమాత్మని  
 జెందఁగలవు. అక్కడ ద్వంద్వముల పొలఁకువ యుండదు.  
 నేను నీవను భేదమును, ధర్మాధర్మములును, జననమరణములును,

సుఖదుఃఖములును, చీకటి వెలుతురులును ద్వంద్వములు.  
ఇవి స్వప్న ప్రాయములు. ఇవి పోయినపిమ్మట ఆచిత్రమనురంగ  
మునందు శ్రీపరమాత్మండగు అరుణాచలుండు నాట్యము  
గావించుచుండును. అతఁ డంతయులేని స్వయంజ్యోతియును,  
నిర్మలసౌఖ్యవారాశియును, మాంగళ్యమహత్త్వస్వరూపుఁ  
డును అగును.

సాగరనీర మంబుదపుఁజాడ్పున వాననుగొల్ప నల్లనీ  
రేగతులన్ భువిన్ గదలి యెన్ని టినడ్డులనేని దాఁటి యెం  
తేగడకున్ సముద్రమున నేకతఁజెంది ప్రశాంతిగన్న య  
ట్లోగురుశాంతివార్ధి! యరుణోర్విధరా! తనువొప్పుజీవి య  
ట్లే గరిమన్ నినుంగదలి-యేగతులోచని-యెందుసాంపుగై  
కోఁగను లేక-నీదుకడకున్ జనఁగా మునువచ్చినట్టిత్రో  
వేఁగఁగబూని-కట్టకడ కింపుగఁగోర్కిఫలించి తావకై  
శ్యాగమలభియాదనుక నందఁడుశాంతిని నెందు నేని యుం  
బాగున నేలగూటివిడి పక్కియొకండు నభంబునందు బల్  
వేగముగాదపుల్ దిరిగి వే మరలం దనగూటిచోట్కై  
తాగతిఁజూచివచ్చి యటఁదద్దయు శాంతినిజెందునట్లు సు  
శ్రీగరిమాభిరామ! యహరిశచమూసమధామ! శంకరా! !  
శ్రీరమణమహర్షికృతము శ్రీకర మరు  
ణాచలాష్టక మిష్టదం బలమహర్షి  
సత్తమునియిచ్చమై దెల్లసల్పై ద్రవిడ  
వాణికిని దోమ. వేంకటస్వామిగుప్త.

తా. శ్రీమహాత్మ్యనిధానా ! సూర్యసమానతేజా ! శంకరా ! సముద్రములోనినీరు మేఘములరూపున వర్షమును గల్గింపఁగా, అట్లుపడిన నీరు ఏరితిగాను నేలపయిఁ బ్రవహించి యెన్నియడ్డములనయినను దాఁటి కడపట సముద్రమును జెంది ప్రశాంతి నొందును. ఓవరమశాంతిసముద్రమా ! అరుణాచలా ! ఆరితిగానే శరీరధారియగు జీవి నీనుండి కదలి యేయేఘార్షములలోనో వెల్లి యందు సౌఖ్యమును జెందరేక నీదగ్గఱకు వచ్చుటకై ముందు తానుపచ్చినత్రోవనే వెల్లుటకుఁ బ్రయత్నించి కడపట నిష్ఠసిద్ధి నొంది నీతోఁ జేరుకొనువఱకు శాంతి నొందఁడు. నేలపయినఁ గలగూటిని విడిచి యొకపక్షి ఆకాశమునందు వేగముగా మిక్కిలి దూరము సంచరించి మరల తన గూటికిఁ జేరురీతి పయిని శరీరధారి జీవుని షర్యకును సమానము.

ఇయ్యది శ్రీరమణమహర్షులవారు అరవమున రచించిన శ్రీమదరుణాచలాష్టకమునకుఁ దెలుఁగుపద్యములు రచించిన తచ్చిష్యపరమాణువు దోమా వేంకటస్వామిగు ప్తచే వ్రాయఁబడిన లఘువివరణము.

చెన్నపురి: వావిళ్ల రామస్వామిశాస్త్రులు అండ్ సన్స్ వారి

‘వావిళ్ల’ ప్రెస్సునముద్రితము.—1936.